

## ఈ నాటికమునందు వచ్చు ముఖ్యపాత్రలు.

### 1-వ యంకము

- 1 ద్రోణుడు
- 2 పంచపాండవులు
- 3 ద్రుపదుడు

### 2-వ యంకము

- 1 బ్రాహ్మణపంపతులు
- 2 కుంతిదేవి
- 3 భీముడు
- 4 జకుడు
- 5 హిరిని

### 3-వ యంకము

- 1 భటుడు
- 2 ద్రుపదుడు
- 3 పురోహితుడు
- 4 దుష్టవృష్ణుడు
- 5 దుర్యోధనుడు
- 6 దుశ్శాసనుడు
- 7 కర్ణుడు
- 8 శ్రీకృష్ణుడు
- 9 విరాటముడు
- 10 ద్రౌపది
- 11 పంచపాండవులు
- 12 కుంతి

### 4-వ యంకము

- 1 విదురుడు
- 2 పంచపాండవులు
- 3 దృతరాష్ట్రుడు
- 4 భీష్ముడు
- 5 ద్రోణుడు
- 6 దుర్యోధనుడు
- 7 దుశ్శాసనుడు
- 8 కిషకి
- 9 కర్ణుడు

10 వికర్ణుడు

11 ప్రాణిగమి

12 ద్రాపది

### 5-వ యంకము

- 1 అర్జునుడు
- 2 కిషకి
- 3 దాసి
- 4 ఇంద్రుడు

### 6-వ యంకము

- 1 భౌములు
- 2 ద్రౌపది
- 3 నైందవుడు
- 4 పంచపాండవులు
- 5 దాసి

### 7-వ యంకము

- 1 గాయకుడు
- 2 నైంది
- 3 ఉత్తర
- 4 బృహన్నల
- 5 ఉత్తరుడు
- 6 గోసాలకుడు
- 7 భీష్ముడు
- 8 ద్రోణుడు
- 9 కృష్ణుడు
- 10 అశ్వత్థామ
- 11 కర్ణుడు
- 12 దుర్యోధనుడు

### 8-వ యంకము

- 1 పంచపాండవులు
- 2 ఉత్తరుడు
- 3 విఃటుడు
- 4 రామబారి
- 5 నైంది

శ్రీమద్భువదేశకామ్రైః

## పాండవ ప్రవాసము

నాటకము.

ప్రథమాంకము

( నాంది )

చ. జయమెదియిచ్చు నెయ్యదియశంబిషు నేనిసుఖంబొసంగు న  
న్వయ మభివృద్ధి చెందుబకునై మఱి యెద్దినిదాన మేది దా  
నయ మొనగూర్చు బాతకుల కట్లన శ్రోతలకున్, బ్రశస్త మ  
ద్వయ మలభారతం బొసంగుఁ బంచమపేదము మీ కభీష్టముల్.

[ నాంద్యంతమున సూత్రధారుఁడు ప్రవేశించును ]

సూత్ర:—బానా? ఇటురమ్ము.

మారి:—ఇదె వచ్చితిని.

సూత్ర:—మొన్నటి వ్యాసపూర్ణిమనాఁడు మన మొనరించిన పూజా  
పురస్కారములకునలరి భారతగురువుగారు మనకిడిన యాశీర్వాదమును  
మును నీవును వింటివా?

మారి:—వినకేమి? “ పాండుపుత్రులంబోలె మీరును దుర్జయులై నెగ  
డుదురుగాక ” యని ప్రీతిపూర్వకముగ నాశీర్వాదించిరి.

సూత్ర:—తిరుపతివేంకటేశ్వరులచే రచింపఁబడిన పాండవప్రవాసముం  
బ్రదర్శింపఁజేసిన మన కీనాఁడు వారి యాశీర్భలమున నెందును  
గొడువ రానేరదు. కావునఁ బాత్రముల నాయత్తపజపుము.

మారి:—చిత్తము ( సమ్మ ) మించును )

సూత్ర:—పుణ్యమూర్తులగు నోసభాస్థానులారా !

క. ద్రోణాచార్యుల కేనయగు. జాణక్ మధ్యునవ రేఖ్య స్మరియించి కడు  
న్నాణముగ నతనిశిష్యుల, పోణిమి మీకపును దృశ్యముగ నొనరింతున్.

( నిష్క్రమించును ) ( ప్రస్తావన )

[ అంతట ద్రోణుడును బాంధవులును బ్రవేశింతురు ]

ధర్మ:—చిత్తము; తరువాతి సంగతి సెలవిండు.

ద్రోణ:—అట్లిరువురమును నన్ని వేసునొద్ద సహాధ్యాయులమై చదువుచు  
సీంక్షీరంబులంబోలె మెలంగుచుండ నొక్కనాడు ద్రుపదుండు  
నన్నుం జూచి,

గీ. “ ఏను బాంచాలదేశము నేలునప్పు,  
డయ్యెడకు నేగుదెంచి మీరంద యుండి  
నన్నునుకబోలె రాజ్యంపు మన్ననలను  
నొంది నాకుఁ గృతార్థత నొసఁగవలయు.”

అని ప్రార్థించెను.

ధీము:—అది యుచితమే కదా ?

గీ. పుడమివేలుపులే కడుఁ బూజ్యతములు  
దానిలోఁ మీరనంగ మహానుభావు  
లదియు నట్లుండ సహపాతు లధికమిత్రు  
లట్టి మిమ్ముఁ బూజించుటకన్నఁ గలదే?  
తరువాతి సంగతి సెలవిండు.

ద్రోణ:—పదంపడి కొంతకాలమునకు నేను విద్యాసమాప్తంబొనరించి  
వివాహంబు చేసికొని పుత్రవంతుండనై ధనార్జనంబునకై పరశు  
రాము నికటమ్మున కరుగుటయు నయ్యనఘుండు.

క. “ధనమెల్లఁ బంచించిచ్చితి, ననఘులకున్ యాచకులకు నననీతల మె  
ల్లను గశ్యపున కొసంగితి, నను నేటికిఁ జూడ వచ్చినాడవు చెప్తమా ?

కానిమ్ము మించినదానికేమి? “నాశరీరంబును సత్ప్రమ్ములును నిప్పటికి నిలిచియున్నయవి. ఇందు నీ కెయ్యది వలయు నదియ పరిగ్రహింపు” మనవుడు సంతసించి శస్త్రాస్త్రమ్ములయ్యనఘనివలనఁ బరిగ్రహించి ఖాల్వమిత్రుండగు ద్రుపదుని పాలికేం బోయితి;

అజ్ఞు:—(తనలో) ఓహో! ఇయ్యనఘుఁ డొక్కచోటనే విద్యనభ్యసించ లేదు. తాతంబోలె భార్గవునకుఁ గూడ శుశ్రూష యొనర్చి కొన్ని విశేషములు గ్రహించియున్నాఁడు. (ప్ర)కాశము) చిత్తము. తరువాత ద్రుపదుండు కండకావరమున మిమ్ము నెఱుంగక నికృష్టరాజోచితం బగు ధనమత్తతం గనఁజేసెను గాఁబోలును.

ద్రోణు:—అంతమాత్రముతోఁ జాలించిన నా కింత పట్టుదలయే లేకుండును.

సకు:—గురువర్యా! ఇక నేమిచేసెను?

ద్రోణు:—నన్ను జూచి యెకసక్కెముగా,

గీ. “ఏను మూర్ఖాభిషిక్తుండ నీవు పేద

బాఁపనయ్యవు మనకెల్లు పరఁగు మైత్రి!

సరిసరే! పొమ్ము పొమ్ము యాచకుల లక్ష

ణంబు, గనఁజేసితివి నీగుణంబు దెలిసె”

అని సన్నవమానించెను.

సహ—(కోపముతో)

చ. ఇసువుర మేము సన్న లొక యివ్వరు నల్వర మేకమై సురా

సురు అని నడ్డమై నలశూలి సహాయుడు గాఁగ వచ్చినకా

దురమున నేక్షెఱన్ ద్రుపదు దోర్బలమున్ హరియించి తెచ్చి యో

గురువర! మీకు దక్షిణగఁ గణింకక యిచ్చెద మింతయేటికిన్.

ధర్మ:—గురువర్యా! ఇంతకుమున్న ధార్తరాష్ట్రులు యుద్ధసన్నద్ధులై యురిగిగదా వారల కతిండు సాధ్యండు గాకయుండునా!



ద్రోణుః—ధర్మసందనా !

చ. ద్రుపదుఁ డయోగసంభవుఁడు దోష్టలనుండున నాకు లొచ్చు గాఁ  
డపరిమితాస్త్రశస్త్రచయములుఁ బెద్దయు నాతీతేతిన  
ట్టి పరమశూరుఁ డాతని కడిగిని మగంటిమి కెవ్వరడ్డు ? భూ  
మిప ? మనయుజ్జనుం డతని మించుఁ దదన్యుల కాతఁ డోపఁడే ?

అర్జుః—(సంకోపముతో) దేశికేంద్రా !

చ. కనలెరుసక్కలన్ సడనఁగా బరనాత్మజుఁ డగ్రమందు నె  
క్కున రథసమ్ముచన్ రిపులఁ గూల్చుఁగ నేను రథమ్మునెక్కి యా  
హనమునఁ జార్జమం గదిసి ప్రాణముతోడన పట్టి తెచ్చి మీ  
కనమితిఁ జేసివట్టి ఫల మంగఁగ దక్షిణగా నొసంగెదన్.

ధర్మః—అర్జునా !

మ. ధనమున్ రాజ్యము నెంచుకిచ్చె ? దచకున్ దైనంబు, పూజ్యుల్ తపో  
ధనులు న్మాచ్యులు నైన యాచికులకున్ దాన్ద్ర్యశాధానిరం  
జనులౌ పంగులు నంధులౌ జనులకున్ సంతక్షణ లేయునం  
దున కాదే ? యొకపొట్ట కేమిటికి నిచ్చు న్నేటిసామాజ్యమున్.  
కావున నతిం డనశ్యమును దండ్యం డగుట నట్లొనరింతువుగాక.

భీముః—అన్నా ! తిక్కనవారిమా తెబ్బులెనను,

క. పిననాటనుండియును నొ

క్క నిమేషము పాయ కొక్క కాయంబై యుం

డిన మిక్కిలి బాగు నిలుచే

సిన దుర్బాధునికి నింక సిరి యెటు నిలుచున్.

నకుః—గురువరా ! నాకుఁ దెలియమి నడుగుచున్నాఁడను. క్షమించి  
యీసందియముందీగ్గుము.

మ. భకముం బోలె స్వకుక్షిరక్షణకునై ప్రాజ్యగుబురాజ్యగుబుపూ  
ను కతోరాత్మకునిన్ గృతఘ్ను జడుసన్ దుశ్శీలు దుశ్శీకుఁ జం

పక “ప్రాణంబులకోడడె” వ్యనుచు బంపం నాడియే? వీడు భూమికి భారం బగుగాదె? యెందుకొకటి మిరియి భాషించుటల్.

ద్రోణుఁ—నాయనా! ఇక డిప్పు డెట్టివాడైనను గ్రమముగాఁ గష్టసుఖము లొంటుబట్టి విదవ లోకోపకారి కావచ్చును. కావున మన మితఁడం జంపదగదు. “లేని దాతకన్న నున్న లోభి మెఱుఁ” గనికదా? పెద్దలు చెప్పుదురు.

అర్జుఁ—గురువరా! ఇక నాలస్య మెందులకు? పోవుదము పదుండు. (అండఱును బరిక్రమింతురు.)

భీముఁ—(దృష్టినిగిడ్చి) అదిగో కాంపిల్యగరము. కొరనసైన్యమెల్ల ద్రుపదుని ధాటిసోడి యెల్లు వెనుకకు వచ్చుచున్నదో!

అర్జుఁ—(ద్రోణధర్మజులకు నమస్కరించి) మీరు సమీపమున నెయుండి చూచుచుండుడు. నేను సర్వరమును జని,

క. మత్తాత్మకైన ద్రుపదుని, నెత్తెఱుగుననేఁ బట్టి ముప్పుడ యిటకున్ దెత్తుము తెచ్చినపై మీ, చిత్తం బెఱునచ్చు నల్లు సేయఁగవచ్చున్. (నలుపురు సమగ్రమింతురు.)

ధర్మఁ—మహాత్మా! ద్రుపదుం డయోనిజం డని తాము నుడివితరిగదా, యెట్టిది యది?

ద్రోణుఁ—మున్నెతనితండ్రియగు పృథకుండు తపంబొనర్చుతఱి నొక్కనాఁ డి కటమ్మన మేరక యను నచ్చర కుసుమాపవయంబు నలుపుచున్న సద్దానిం గాంచి పరవశుం డగుటయు, నతనికి ధైర్యంబు నిలువదయ్యె. అమోఘసైన్యండు నతని తేజం బిల్లు పరిణమించె.

ధర్మఁ—(దృష్టినిగిడ్చి) అదిగో! సమర మెల్లు స్రవర్తిల్లుచున్నదో చిత్తగింపుడు.

ద్రోణుఁ—(చూచి) సత్సా! నేను ద్రుపదుని గూర్చి యేమి చెప్పితిని

చ. అతఁ డెటువంటివారలను నాహవమందున లెక్కనేయఁ డ  
 ప్రతిహతివిక్రముండు మనపాళ్లనగు న్నెగిడించుచున్న యా  
 శితకరనిర్జను యతఁడేన నచించెడు నైననేమి ని  
 ర్జితు నొనరించి తెచ్చు మనకీడ్రి యకుంతిత విక్రమమ్మునా.  
 (తెరలోఁ బెద్దకలకలము.)

ధర్మః—(వి.) గురువరా ! ఏమి యీ హాహవ మింత విపరీతముగా  
 వినవచ్చుచున్నది?

ద్రోణః—హాహవమున కేమున్నది ? ద్రుపదునియరదముపైకి సింగం  
 బునలె లంఘించి యెనయర్జునుం డతని నొడిసి పట్టి తనయరదమునకుఁ  
 గట్టుచున్నాడు.

ధర్మః—(చూచి) అకిశీఘ్రమనమ్మున నిచ్చటికే తీసికొనివచ్చు  
 చున్నాడు.

[అంత ద్రుపదసహితముగా నర్జునుడు ప్రవేశించును.]

అర్జుః—(నమస్కరించి) గురువరా ! ఇదిగో దక్షిణ, పరిగ్రహించి యాశీ  
 ర్వదించుడు.

ద్రోణః—(ద్రుపదుంజూచి ఎకసక్రేముగా)

ఆ. వె. పేదపాముఁ డెవఁడో పెద్దరాజెవ్వఁడో  
 యిప్పుడైన నీకు నెఱుకపడెనె?  
 రాజ్య మేలు టుడిగి రాజునై ? రిక్తుల  
 మైనమమ్ముఁ జూడ నోనరేంద్ర ?

ద్రుపః—(తలవంచుకొని యూరకుండును)

ద్రోణః—అర్జునా ! ఇతని కీబంధనములు విప్పుము.

అర్జుః—చిత్తము. (అట్లానరించును)

ద్రోణః—ఓయి ! పాంచాలభూపాల !

కం. నినుఁ జంటిపిల్లనికి గో, వు నొసంగెద వంచుఁ జూడఁబూనితి నీదౌ  
 ధనగర్వము నా కీయ్యెడ, నొనరించె నఖండమైనయోగము కంటే.

నమస్తధర్మవేదియు నఖండ ప్రజ్ఞాధురంధరుండును రాజకులైక భూషణుండును నగు భీష్ముండున్నవాఁ డని యెఱింగియు నిన్నుం జూడ వచ్చుట నాతప్పిదమే కాని నీతప్పిద మిందు లేకమును లేదు. ఇంక నీయిచ్చుం జనుము.

ద్రుపః—(తనలో) అన్నా ! బ్రాహ్మణ ప్రభావ మెంత దుర్జయ మైనది. వీరల కట్టిశక్తి తపంబువలనం గదా ! కలిగె. నేనును నట్టితపం బొనరించి యెట్టులేని నితని జయించి యీయవమానముం బాపుకొందుఁ గాక. (నిష్క్రమించును.)

ధర్మః—గురువరా !

తే. గీ. కప్టపడి కట్టి తెప్పించి కడమనిత  
పైశమే యీతనిని విడువంగవలెనె  
వృద్ధరాజులకేనిఁ జూపింపవలదె ?  
యింతమెత్తని హృదయ మే నెందుఁ జూడ.

ద్రోణః—తండ్రి, ధర్మచందన !

కం. అవనీసురులకుఁ గోపము, దవలంగాఁ జనదొకంటఁ దవలిన నొకజా మనధిగఁ బోవలె నటుగా, కవివేకపుఁగోప మొందు నతఁ డంత్యజుఁడౌ.

అర్జు—అరుగో, అన్నయును, గవలును మనసైన్యమ్ములును నిటువచ్చుచున్నవి. ఇంక మనము గూడ వారిం గలసికొని పురమ్మున కరుగుదము. (నిష్క్రమింతురు)

గద్య

ఇది శ్రీ తిరుపతివేంకటేశ్వర ప్రణీతం

బగు పాండవప్రవాసమ్మునఁ

ప్రథమాంకము.

## పాండవప్రవాసము

ద్వితీయాంకము

[అంత నిప్పుకుబ్రాహ్మణదంపతులు ప్రవేశింతురు]

భార్య:—నాథా! నేనుండగా మీ రా యసురుని కాహారం బగుట న్యాయము కాదు. అందులకై నే సరిగెద. నామనవివిని నన్ననుగ్రహింపుడు.

భర్త:—(విచారముతో)

తే. గీ. అగ్ని సాక్షిగఁ బెండిలి యైనయట్టి  
పరమసాధ్విని సంతానవతిని నిన్ను  
నసురకాహారముగఁ బంపి యవుల నరక  
మనుభవించుటకన్న నియ్యదియమేలు.

భార్య:—నాథా! మీ రట్లు సంశయింపవలదు. భార్య సంతానాశ్చ  
ముగా నేర్పడినది. అట్టిఫలము నావలన నిదినఱకే కలిగినది. నన్ను  
వానికై యర్పించి కొమరునిం గొమార్తెను రక్షించుకొనుడు.

భర్త:—అకటా! నే నీవలుకులు వినఁజాలను. ఓహో! దైవమా!

గీ. నరుల భక్షించునట్టి దుర్లయుహిడింబు  
సమయఁగాఁజేసెనటకదాశౌర్యధుర్యుఁ  
డెవ్వరో యొక్కరుండు లోకైకవీరుఁ  
డతని నివ్వానిజంప నీవనుపరాదె?

భార్య:—ఆహా! ఆమహానుభావునిఁ గన్నతల్లి యెంతపుణ్యాత్మరాలో  
కదా! ఎల్లకాలమును నాపె కడుపు చల్లనై వర్ధిల్లుగాక.

[బ్రాహ్మణస్త్రీవేషముతోఁ గుంతి ప్రవేశించును]

కుంతి:—అమ్మా! మీ రెందులకో యిట్లు విచారించుచున్నారు. వినఁగా  
వినఁగా మీయాపదతెఱంగు నాకు స్పష్టపడినది. మీదంపతులుగాని

మీకొమరుడుగాని కొమరెతగాని యాముక్కుడిరక్కసుని కాహారముగఁ బోనక్కరలేదు. నాయైదుగురుకొమరులలో నొక్కఁడునొక బంపెద. మీరు స్వస్థతఁజెందుఁడు.

భర్త:—అక్కటా! ఎంతమాట వినవలసివచ్చినది.

గీ. అన్నవస్త్రములకు లేక యనదలగుచు  
నతిఘటై మధ్యహమ్మున నడఁగియున్న  
మీకు నపకృతిఁ గల్పించి మేను వెంచి  
బ్రతుకుదునె యప్రతిష్ఠకు భాజనముగ.

కుంతి:—మాకది యపకారంబుకాదు, ఉపకారమే; ఏమంటిరా? నాకొమారుండారక్కసుం జంపి యిహమందుఁ బ్రతిష్ఠయుఁ బరమందుఁ బుణ్యమును నార్జించువాఁడే కాని వానిచే జిక్కువాఁడు కాఁడు.

భార్య:—అమ్మా! నీ వట్ల నెదవేమి? ఈబకాసురుడు సామాన్య డనుకొంటివా? వీనిని గొప్పరాజు లెవ్వరును జయింపలేకయే కదా ప్రతిదినము నొక్కమానిసిని రెండెనుబోతులను, ఒక బండియన్నమును నియమితముగా నిచ్చుట కేర్పఱచుకొనిరి. వీనిం జంప నొరులకు వశముగాదు. ఎప్పుడో ఆఘటోత్కచజనకునవంటి మహానుభావుఁడు పుణ్యము కట్టికొనవలెను.

కుంతి:—అట్టివాఁడే నాకొమరుఁడును ననుకొనుఁడు, మీ కది యంతయు నెందులకు? మీ రూరకొనుఁడు. నే నీపని నెఱవేర్చించెదను.

భార్య:—అమ్మా! నీకు నిజముగ నాపద రానేరదను నమ్మకమున్నచో నట్లొనరింపుము, లేనిచో మాకొఱకు నీవు పుత్రశోక మనుభవింపకుము.

కుంతి:—నా కట్టియిక్కట్టు లేశము లేదు. లోనికిం జని యొడ లెఱుగక దుఃఖించు మీసంతానము నోదార్పుడు; లెండు. అదె నాకొమరుఁడు భిక్షాశనంబు గొని వచ్చుచున్నాఁడు; నే నతనితో జెప్పి వానిం జంపించెద.

(ఇరువురును నిష్క్రమింతురు)

[అంత భీముడు చంకజోలితో బ్రవేశించును]

భీముః—(జోలిచంకజూచుకొని తనలో)

క. అచట నాకుం గడు పెం, అో కట నకనకలబడెను నోకకబళంబే  
నీ కాదు వికిరప్తం గూ, నీ కానంతయును, న్నెట్లు లీదిన మేగుకా!

ఏమో! యీదిన మెక్కడికేగినను లే దనువారే కాని మాధు  
కరము వైచువారే అరుదు. లాక్ష్యాగృహంబు నెలువడి వచ్చినయది  
మొదలు నాకుం గడుపునింజ నన్న మేలేదు. అక్కడికిని దల్లి మే మేగు  
రమును దెచ్చినయన్నమును నేకరాశి జేసి యందు సగపాలు నాకుం  
బ్రత్యేకము గుడువఁ బెట్టుచుండును. ఛీ! ఈ దరిద్రపువృత్తికన్న నధ  
మవృత్తి వేటొందులేదు. (కొపముగోఁ బ్రకాశము) బేరా! యంథ  
రాజా! కేసలాంధుడవే కాక దుర్గుణాంధుండవు గూడ నైతివిగా!

ఉ. కూశతనమ్మృచం గొడుగు గోరెడికొర్రెకు నమ్మకించి భూ  
పాలుని ధర్మచందను నుపాయముమైఁ బురి వెళ్ళఁగొట్టియుకా  
జాలక లక్కయింట నిడి చంపఁగ నగ్గి దగిల్చితే? కటా!  
జాలి యొకింతలేదే? నరజన్మము నెత్తవె? గొడ్డువాడవే.

కుంతిః—(సమీపించి తనలో) ఏమో యీవేళ నితఁడు కడుఁగోప  
ముగ నున్నవాఁడు. ఓహో! ఇరియా హేతువు? ఈనాఁడు జోలి  
బొత్తుగా నిండలేదు. అక్కటా! దైవమా! రాజాధిరాజగు పాండు  
నృపాలునిపుత్రుల కెట్టియశస్థ కల్పించితివి? (ప్రకాశము) తండ్రీ!  
ఎందుకొయి, ఆనృశ్వరాజు నట్లు నిందించుచుంటివి? ఇది యంతయు  
నాజన్మకూరుడగు నాదుర్యోధనుని దుర్మంత్రమేకాని మఱియొకటి  
కాదు. నీయన్నను యువరాజుఁగాఁ జేయుటకు సహింసక, కొడుకు  
సారెసారెకుఁ దనయొద్దకుఁదెంచి విచారింపగా దనయావచ్చునీజెప్పి  
చూచి తుదకు మనకు వారణాశ్రమము నివాసముగా నేర్పఱచెను.  
ఆపై జరిగినలాక్ష్యాగృహదాహవ్రచయత్న మతఁడు లేశమును నెఱుఁ

గఁడు. ఇది యంతయు సుయోధనునిపన్నుగడ. ఇంతకు విదురుఁడని యొకమహాత్ముండుండుటంబట్టిగాని మన మా పురంజనుని మాయ లోఁబడి మృగినవారమే. పోనిమ్ము తండ్రి! ఇక వారలం దలఁప కుము. మనకు మంచిదినములు రానున్నవని వ్యాసులవారు చెప్పట వింటివి కదా ?

భీము:—అమ్మా ! నాఁడు నేనొక్కఁడని చేయవలసినది సుమీ !  
మ. కలియన్ గట్టి సుయోధనాదిశతముం గాలాంతకుంఁడో యనం బలిమి న్నెత్తిని బెట్టి తెచ్చి జతుసద్దంబందు మున్నగ్ని సం ధిలఁగాఁజేసి యొకొక్కఁని గ్రమముగా దీపించునావహ్నికిం బలిగా నిచ్చినచో ననున్ జగము సేబాసంచు శ్లాఘింపదే.

కుంతి:—తండ్రి! శాంతిపుము. ఎన్నటికేని యాసుయోధనునికి మంచి బుద్ధి కలుగకపోవునా? కలిగినచో మీరును మీరు నేకముగా నుండి కపోదురా ?

భీము:—తల్లీ ! ఎంత నెట్టిదానవు ?

ఉ. పుట్టినబుద్ధి వాని కింక బుల్లలఁగోడనె కాని పోదు నీ  
దెట్టి యమాయకత్వ మొకొ ? యించుకయేని యెఱుంగ నక్కటా!  
పెట్టఁగఁజేయఁడే విషము, పెద్దనదిం బడఁద్రోయఁ జేయఁడే  
బెట్టిదుఁడై విషాహులను బెట్టి ననుం గఱింపఁ జేయఁడే.

కుంతి:—తండ్రి! పడ్డవారెప్పుడును జెడ్డవారలుకారు. సారెసారెకు నదియే తలపోయకుము. ఈమాట వినుము. మనవలన మనయింటి గృహస్థుని కొకయుపకారము కావలసియున్నదఁటోయి.

భీము:—(ఆదరముతో) అది యెట్టిదియైనను దప్పక చేయవలసినదే.

కం. మనకుఁ దమయిల్లు వాన,  
ముగ్గున కిడి బందుగులకన్న మోమోటమునం  
జన వొసఁగినట్టి యిప్పా  
ననుఁబుణము దీర్చుకంటె భాగ్యముకలదే.



అవియేదో చెప్పము.

కుంతి:—నీవు కడు నాకొని యున్న వాడవు; లోనికిరమ్ము. భోజన మైన  
పిమ్మటఁ దెల్పెదరు.

భీము:—తల్లీ ! యేచుల్లంటివి ? బ్రాహ్మణకార్యముకన్న నాకు భోజన  
మెక్కువ ? (స్మృతినభినయించి) ఈపట్టణములోని జనులనందఱిని  
బకాసురుం డను నొక్కముక్తికడిరక్కసుండు బాధించుచున్న వాఁ  
డని వింటిని. వానిబాధ వీరి కేమైనఁ దటస్థింప లేదు కద ! అట్లే  
యైనచో (కోపముతో)

మ. ఇప్పుడే పోయి మదాంధు నచ్చెసటి నాహీనుం దురాచారు న  
చ్చసలుం గూర్చు నరాశిఁ బట్టి త్రుటితో సంగ్రామరంగంబున  
స్వీప్తులం గూర్చి “మహానుభావుఁ డెవఁ డీవిప్రార్థకుం” డంచు నా  
యువకారమ్మును జారు లెన్నుకొనఁగా నుత్సాహీనై వచ్చెదక.

కుంతి:—తండ్రి ! వానినే నీవు వధింప వలసినది. వానినిమి త్తము పిండి  
వంటలు మొదలైనవి లోన వండుచున్నారు. తృప్తిగా నవి భుజియించి  
మఱియుం బొమ్ము.

భీము:—అట్లనే యెనర్చెదను (కోపముతో) ఓరీ ! ఏకచక్రపురసరోవర  
క్రూరబకబక !

ఉ. దేవుఁ డొసంగునంగములఁ దెల్పిమెయిం బని చేసి చక్కఁగా  
జీననమున్ బొనర్చక కుచేఘ్నఁడనై మదమెక్కి యూరకే  
జీవుల బాధపెట్టెదవె ? ఛీ ! చెడుసోమరిపోత ? నీ కిదే  
చావు తటస్థ మయ్యె నిక సాగవు నాయెడ నీప్రతాపముల్.

(అని తల్లితోసిప్రముమించును) (బకుండు ప్రవేశించును)

బకుండు:—(పరికించి) ఓహో ! ఏమి యీనాఁ డింతప్రొద్దయినను నాకా  
హారము వచ్చినదికాదు ? (కోపముతో) బౌరా ! పౌరుల కింత  
యేమిటుపాటా ? సరే వీరలనెల్ల నొక్కదినమే భక్షింతుఁగాక !

తే. గీ. ఒక్కమానిసియును దున్న లొక్కరెండు

బండెడన్నము నాకొక్క పంటికింది

కైన వచ్చునె? పోనిమ్మటంచునొప్పు

కొన్న నదిగూడఁ గ్రమముగానున్నయ్యె.

ఓరీ! ఏకచక్రపురవాసులారా!

శా. చేత న్నాకయె యింతస్వల్పమున కాసించె స్వకుం డంచు మీ

చేతమ్ముల్ దలఁచు బోలు నవురా? జీమూతసంఘాత ని

ర్భాత్రవాతకతోరు నన్నెఱుంగరే? కాలంబు దాపయ్యెనే?

గోతం గూలితి రేదురాత్ముఁ డిటు మీకు న్నేసె దుర్బోధముల్?

ఔరా? విరుద్ధము, ఏమీ పొగరు? భ్రమింపితివేవమాత్రవిత్ర

స్తీకృతత్రయంబకుం డగు బకుండే మీయనమతికి భాజనమయ్యెగా!

(యోజించి) ఈతప్పు నాకరుణదికాని మీదికాదు.

ఉ. ఏడుచుచున్న వార లిటు లేకముఖంబుగ వచ్చియంచు మో

మోడి యనుగ్రహించుటదియుం దొసఁగయ్యెనె? నేను నాకట

న్యాడుచునుండ మీరలు సమగ్రముగా భుజియించివచ్చి న

స్తూడఁగ వేఁచుకయ్యెనె? నృసూదనుఁ డీబకుం డం చెఱుగరే.

ఇంతకు మీరేమిచేసెరు! కలియుగం బాసన్నమవుటచే మీ

కిట్టిదుర్బుధులు పుట్టెనున్నవి. కానిచో,

ఉ. ఎప్పటినుండి నాకు బలి యిట్టిదుమండితి నేడె పుట్టెనే?

తప్పునె యింతమాత్రమున. దాననజాతి యటన్న నింతగా

నెప్పుడు నెల్లినం బగుట నిప్పటి కేవలలేదు నేటికి

న్యూప్రోద్ధిగూడి క్రొత్తలగు మున్న రెకంబులు మీకుఁ జొప్పడె.

(చెప్పియిచ్చి, ఏదో క్షణ వినియచ్చునున్నది (చూచి) బండివలె

బొడికెట్టెనున్నది. (కొంచెము నడచి) అవును నానిమిత్తమై

వచ్చెడి యన్నపుబండియే, కానిమ్ము నే డింతటితో శాంతింపను.

ఈమాలస్యమునకుం దగిన ప్రాయశ్చిత్తము చేసితిరెదను. (దృష్టి నిగిడ్చి) ఏమిరా! బండి నక్కడనే నిల్చి యూరకున్నావు? ఈయాలస్యమునకుఁ గారణము నీవా? పురజనులా? (తనలో) ఏఁడెవఁడో బెల్లముగొట్టిన రాయివలె నెందులకును సమాధానము చెప్పఁడు (కొండాక నడచి చూచి) కడుఁ బొగరుఁబోతుగాఁ దోచుచున్నాడు! బండిలోఁ గూర్చుండి యందుఁగల భక్త్యములన్నియుఁ దినుచున్నాడు. ఏమోకాని యీదినమంతయు మార్పుగానే కన్పట్టుచున్నది. (ప్రకాశము) ఓరీ! తిండిపోతా! నన్నెఱుఁగుదువురా? నాకై తెచ్చిన పదార్థము లుచ్చిష్టములు చేయుచుంటివా? ఇదిగోఁ జచ్చితివి.

(తెరలో)

ఈపదార్థములు నేను దినుటవలన నీకొకనష్టములేదు. ఏమంటివా? నేనుగూడ నీకాహారమగువాఁడనే కదా?

బకు:—(తనలో) ఓహో! ఏఁడెవఁడో పురజనుల ప్రేరణచే నాకోఁ బోరవచ్చినవాఁడు కాని నా కాహారార్థమై వచ్చినవాఁడు కాఁడు. అట్టివాఁడేకాకున్న నీధైర్యమెక్కడిది? ఏమీ! ఈకంతధ్వని! కడు గంభీరముగా నున్నదే? కానీ ఏనిం జంపలేకపోదునా? (ప్రకాశము) ఓరీ! కపటాత్మా! నీచందంబు నేను గుర్తించితిని. నీవు నన్ను జయింపవచ్చితివిగా? అట్లయిన బండిదిగి యిటురమ్ము.

క. జీవమ్మును యమపురికిం, బోవెడలం గొట్టి దేహమును రక్తముతోఁ బ్రేవులతో నిమిషములో, నావంతయు మిగులకుండ నాహరింతున్.

భీము:—(ప్రవేశించి)

తే. గీ. కొంగవలె దొంగతిండిని గోరనేల?

తులువ? జీవింపరాదే? యేవలననైన  
బుద్ధిగలిగెద వేనియుఁ బొమ్ము విడుతుఁ  
గానిచో నేడు బంపింతుఁ గాలుపురికి.

బతు:—ఓరీ! వదరుబోతా! “గుడ్డువచ్చి పిల్లను వెక్కిరించిన”దన్నట్లు నాకు నీవు ధర్మపన్నములు గూడఁ జెప్పఁబూనితివిగా? అవును చెప్పకేమి?

ఉ. చూచినతోడనే కదిసి సున్నముగా నలుగంగఁగొట్టి లో

వైచుట మానినందు కిటువచ్చుచునున్నవి చిల్లపల్కు లో

రీ! చిరకాలభుక్తమగు నీబలి మాన్వఁగ నీవకాదు కా

నీ చతురాననప్రముఖులేనియుఁ జాలుదురా? దురాత్మకా.

దీనికేమిగాని నిన్నుం జూచిన నాకుఁ బరమానందం బగుచున్నది. ఏమంటివా? నేను బుట్టి బుద్ధియెఱిగినది మొదలప్పటి కీమాత్రము ధైర్యముగా నాతో మాటలాడినవానిఁ జూడలేదు. అందులకే నిన్నింతవఱకు పేక్షించితిని. ఇక నుపేక్షింపను.

బీము:—ఓరీ! మూర్ఖాగ్రేసరుడా! ఈ ప్రగల్భముల కేమిగాని నే నొక్కటి చెప్పెద నాలింపుము.

ఉ. నీవలెనే పొగర్చిగిలి నిక్కి ననున్ జెనకంగ వచ్చె నాఁ

డావనిలో హిడింబుఁ డనునామిషఖాది, త్రుటిక వధించి దు

ర్భావుని వాని నయ్యమపురంబున కంపితి వానికన్ననున్

జేవగలాడవే? యతనిచెల్లెలి నేనియుఁ బోలనేర్తువే.

(అంత హిడింబ ప్రవేశించును.)

హిడిం:—(నమస్కరించి) ఆర్యపుత్రా! జయము, జయము. ఇతఁడు మీ రంత చులుకనగాఁ జూడఁదగినవాఁడు కాఁడు. మాయన్నయ్య నితఁడును, వీనితమ్ముండు గిమ్మారుండును, జరాసంధుండును, గీచకుండును, దుర్యోధన దుశ్శాసనాదులును నించుమించుగ సమానులు. కాని, యిందులో నొక్కఁడెవ్వరిచే మృతినొందునో తక్కినవారందఱును నాయనచేతనే చతురని వినియుంటిని. కావున మీ కితఁడు సుకరముగనే జయింపఁదగినవాఁడు కావచ్చును.

బతు:—ఓసీ! పరమదుర్గాస్థురాలా! కామమోహితవై యన్నం జంపించి యీ చరాధముం గట్టికొని యంతం బోక వీనికి సంతతిం గూడఁ గని రాక్షసుకలమున కపకీర్తి తెచ్చితివే? ఛీ! నీమొగము చూడఁగూడదు దూరముగాఁబొమ్ము. నీవు చూచుచుండఁగనే నీమొగనిం జంపుమను. చూడుము. (భీమునివంకఁదిరిగి) ఓరీ! నరపశువా! హిడింబుం జంపితినని గర్వించుచుంటివిరా? అది నీ ప్రయోజకత్వముగాదు వినుము.

శే. గీ. తనదు చెల్లెలు నిన్నుఁ గోరినకతమున  
దాసమేల్చిక్కిలిగ నెడఁదలఁచు కతన  
నిన్నుఁ జంపఁగ లేఁదామె నీచ? లేక  
యున్న నీవేడ? మా హిడింబన్నయేడ?

శీము:—(తనలో) ఓహో! సమయమునకు నాప్రియురాలు కూడ నాకు సహాయురాలుగ వచ్చినదే! (స్మృతినభినయించి) అవును నాడు “నన్నెప్పుడు మీరు దలఁచిన నప్పుడే వత్తు” ననికదా? చెప్పినది. ఈమె యిట్టిదివఱకనేకపర్యాయములువచ్చి యుపకారము చేసెను. (ప్రకాశముగా) దేవీ! నీవు కడు సత్యసంధురాలవు. నీవొనరించిన యుపకారమును మాతల్లి తఱచుగఁ దలంచుచునే యుండును. నేనిద్దురాత్ము వధియించుదనుక నీవిక్కడనే యుండి చూచుచుండుము.

బతు:—(నవ్వి) ఓరీ! మానవాధమా! వట్టి చూచుటయే కాదురా! నీసంటియసమర్థుఁడగు నరాధముండను గాకపోఁ బట్టిగాని లేనిచో నియ్యది వధియింపనే గలదురా!

ఉ. ఎందఱిఁ జంపె నీయతిన, యెందఱిర క్తము గోరె మున్ను, దా నెందఱికోర్పు మ్రింగె మఱి యెందఱిమాంసము లాహరించె నేఁడందఱు మాదృశులొ శిరము లక్కట! యొక్కట వంచుకోఁగ నిన్నుం దగు లొంది యన్వయమునున్ జెడఁగొట్టెను దానునున్ జెడెన్.

(హిడింబదిక్కి) ఓసీ! తెలివితక్కువదానా! జరిగినదేమో జరిగినది యిప్పుడేని నామాటవిని బుద్ధితెచ్చుకొని వీనింజంపి నీయన్నకు వచ్చిన యప్రతిష్ఠను బోగొట్టుకొనుము. నీకు వచ్చిన భయము లేదు. నేను బై నుండి చూచుచుండెదను.

శా. వీనిం జంపిన “భర్తయెవ్వఁ” డనుచున్ వీక్షింపఁగాఁ బోకు మీ వీ నీచున్ పరియించుటే మొదటిత ప్పీపాటికేసెన్ మృతం గా నుంకింపమి గొప్పత ప్పిటు మొదల్ గావింపు మాపైని నే నే నిన్నుఁ పరియింతు దానవకులం బేలింతు నీచేతనే.

భీము:—(కోపముతో నొకచేత దవడలును నొకచేతఁ గంఠమునునొక్కి) ఓరీ! వాచాటా! ఏమనిపేలితివి! ఇదుగోఁ జచ్చితివిరా. (గెంటు కొనిపోవును)

(తెరలో)

బకు:—ఓరీ! నరాధమా! ఈగుడ్డు కాచుకొనుము.

హిడిం:—అక్కటా! నాధుని కెంతగుడ్డు తగిలినది! (చూచి) అయ్యో! మూర్ఖిల్లి నట్లున్న దే! (పరికించి) లేదు; లేచి యేమో అనుచున్నాడు.

(తెరలో)

తే. గీ. నీకును హిడింబునకుఁ గలనేర్పుతార

తమ్యమున్ జూడఁగామదిదలఁచియొక్క  
గుడ్డు నవకాశమిచ్చితిఁ గూర? సీచ?  
యింకజూడుము నీబ్రదుకేమియగునో?

హిడిం:—మరల బకుఁ డేమో యనుచున్నాడు.

(తెరలో)

ఓరీ! వాచాటా! వృధాగర్వాటోపా! క్రిందబడ్డను మీఁది వాడనే యనుచుంటివిగా? ఇదిగో, ఈసారి యీ కాలితాకుతోఁ గూలెదవులే.

హిడిం:—(సంతోషముతో) బలే! నాథా! మంచిపని చేయుచున్నావు. అట్లనే రెండుకాళ్ళును బట్టుకొని త్రిష్టుడుఁ దీసికొనిపోయి యాసాల వృక్ష స్కంధమునఁ బెట్టి తల పగులం గొట్టుదువుగాక.

(తెరలో)

ఉ. కెప్పున నేకచక్రపురి కేది ముదంబుధి మున్నఁగాక దౌ.  
దప్పుల నున్న నీధటులు దైన్యము గొందురు గాక మీఁది నిం  
కెప్పుడు నీవలెం జగము నేర్చక పోయెడుఁగాక యేడ్చెఱ్ఱ  
ద్రోవైన తాటిపండువలె నీతల తెల్లెడుఁ గాక దుర్యోజ్ఞ.

హిడిం:—(సంతోషముతో) ఔరా! దురాత్మా! నన్ననరానిమాట లనినందులకుం దగిన ఫలము నందితివి. ఇక నెంతసేపు భూమిపయిం బడి గింజకొనెదవు. ఈపాటికిఁ జావుము. (తనలో) జయలక్ష్మీపరి వృతుఁడగు నాధుని నికటమ్మునకుఁ జని స్వయంగ్రహలింగనమ్మున సమ్మానించెదంగాక. (నిష్క్రమించును.)

గద్య

ఇది శ్రీ...తిరుపతివేంకటేశ్వర ప్రణీతం

బగు పాండవప్రవాసమ్మునఁ

ద్వితీయాంకము



## పాండవ ప్రవాసము

తృతీయాంకము

(అంత భటుడు ప్రవేశించును.)

భటుః—(తనలో) నాకు బ్రభువుగా రాజ్యయిచ్చినచోప్పున నాసనము లన్నియుఁ దారతమ్య వివక్షగా నలనరించితిని. మత్స్యయంత్ర మిది వఱకే సంస్థిష్ఠమై యున్నది. రాజకుమారు లందఱును నచ్చెడివేళ కావచ్చినది. కావున ద్వారగాఁ బోయి యాయుదంతమును మహా రాజుగారికి మనవిచేసి, వారే వచ్చి వీరల గౌరవించురు. (స్వప్రమీంచును.)

(ఇది ప్రవేశకము)

(అంత ద్రుపదుడు పురోహితునితోఁ బ్రవేశించును.)

ద్రుపః—గురువరా! ధ్రువముగాఁ బాండవులు కుశలముగా నున్నారనియే కదా, మీరు సెలవిచ్చితిరి?

పురోః—ఆ? ఇంకను సంశయము గూడనా? నేను జ్యోతిషముచేఁ జూచుటయేకాదు, పిదపఁ గొందఱివలనఁగూడ సీసంగతిని వింటిని.

ద్రుపః—ఏమని వింటిరి?

పురోః—వినుట కేమున్నది? విదురుఁడు దుర్యోధనుని దురభిప్రాయ మెఱిగి రహస్యముగా నొక ఖసికునిబంపి యాలాక్షాగృహమ్మునఁ బాండవులకుఁదక్త నితరులకెఱుంగరాకుండ నొక పెద్దబిలము త్రవ్వించఁ జేసె ననియు భీముఁడు పురంజనుఁడింక నెప్పుడో నిష్క్రమింప వలె నని యనుకొనుచుండ ముందుగానే వానికిఁ దెలియకుండఁ దా నగ్గి దగిల్చి సోదరులను దల్లిని దీసికొని యా బిలముఁద్రోవను వెలువడియె ననియుఁ బురంజనుండును మఱియొక నిపాదవనితయును దాని కొమరు లేగురును నందుంబడి చచ్చిరనియు వింటిని.



ద్రుపః—కపటియగు పురంజనుని మాటకేమిగాని నిరపరాధులగు నిషాదులు చచ్చుట కడు శోచనీయము.

పురో—అదియును విచార్యముగాదు. ఆనిషాది పాండవుల గుట్టును బురంజనునికి దెల్పుచుఁ బుష్పఫలాదు లర్పించు మిషచేఁ గుంతీ మహాదేవియొద్దకు వచ్చుచుఁ బోవుచుండెడి దుర్మాస్థురాలు. నాఁటి రాత్రి మద్యపానవశమ్మున నాయుంటి పంచంబడి సుతసహితముగా నిద్రించుటం జేసి మృతినందె.

ద్రుపః—అట్లయిన నిదియును నిల్లు కాఁదగినదే! మహాత్మా! ఇంతవిస్మయముగాఁ మీ కీ యుదంత మెట్లు తెలిసినది?

పురో—ఆ బిలము త్రవ్విన ఖనికునిభార్య పుట్టినిల్లును నా పెద్దసూర్యుని యత్తవారి యూరును నొక్కటే చోటగుటచేఁ గ్రమముగ స్త్రీల వలన నియ్యది తెలిసినది. దానికి దధ్యముగాఁ బ్రశ్నశాస్త్రముగూడ వారందఱు సుఖులై యున్నట్లు సూచించినది.

ద్రుపః—పాపము! ధృతరాష్ట్రుఁడు వీరలకుఁ గ్రమముగాఁ బారతాపిక క్రియలు గూడ నెఱవేర్చినాడట సుఁడీ.

పురో—అవునట. ఆయనకేమి తెలియును? విదురుఁ డెఱిగియును జెప్పుటకు వలనుపడదు నూరకొనియుండును. (యోజించి) పోనిండు. దీనివలనఁ బాండవులకుఁ బీడాపరిహారము కావచ్చును.

ద్రుపః—ఇంకను నా దుర్యోధనుని యయోగ్యత కారణము. ఇప్పటికి పృథ్వీరాజమాత్రము తమ్ముని కొమరులయందుఁ దన కొమరుల కన్నను నెక్కువ దయ గలిగి యున్నాడనియే చెప్పికొందురు.

పురో—అదియును మనము నమ్మఁదగినది కాదు. (విని) అదుగో రాజకుమారాగమన సూచకమగు మంగళధ్వనులు వినవచ్చుచున్నవి. మనము వారల నెదుర్కొనవలయును. (పరిక్రమింతురు.)

(అంత దుర్యోధన దుశ్శాసన కర్ణులును గృష్ణబలరాములును బ్రవేశింతురు.)

పురో:—అయ్యా! దయచేసి యా యాసనముల నధిష్ఠింపుము.

(అందఱును యథోచితంబుగాఁ గూర్చుందురు)

(దుప:—(దృష్టినిగిడ్చి) గురువర్యా! అరుగో! మఱికొందఱు రాజ పుత్రులు వచ్చుచున్నారు. వారల నందఱిని యథోచితపీఠముల నలంకరింపఁ జేయుఁడు.

పురో:—అట్లనే యొనర్చెదను. (నిష్క్రమించును)

(దుప:—(మఱియొక దిక్కుచూచి) ఎవరురా, అక్కడ?

భటు:—(ప్రవేశించి) జయము. జయము. ఆజ్ఞాపింపుఁడు.

(దుప:—(బాహ్యాణప్రవరు లనేకు లీ యుత్సవముఁ జూడ నేతెంచు చున్నారు. వారల నందఱి నుచితరీతి గౌరవించుటకునై మన ధృష్ట ద్యుమ్నునితో మాయాజ్ఞఁ దెల్పుము.

భటు—చిత్తము (నిష్క్రమించును). (ధృష్టద్యుమ్నుఁడు ప్రవేశించును.)

ధృష్ట:—తండ్రి! ఎల్లరును యథోచితస్థానములం గూర్చుచుండిరి. పురో హితు లగ్నిని వేల్పుచున్నారు. ద్రోవదియును, సఖిసమేతయై యట వచ్చియున్నది. ఇఁకఁ గర్తవ్యము వీరలతో నివేదించెదను.

(దుప:—అలస్యమెందులకు? నివేదింపుము.

ధృష్ట:—ఓ ధానుష్క శేఖరులారా!

ఉ. ఆమె మదీయసోదరి సమగ్రగుణాకర సర్వలక్షణ

శ్రీమహానీయ యాధనువు చేకొని యేడ్డఱ మత్స్యయంత్రమిం

దేమహితుండు దా నఱుకు నేనుశరముల నాతని స్థన

ప్రేమముననవ్వరించు, వివరించితి నున్న యధార్థమంతయున్.

తే. గీ. కన్యకాలాభ మొక్కండె కాదునుండు

ఎక్కడు యశంబుగల్గు మీకిందువలన

నాధనువు మాకు నొక్కమహాత్ముకతన

దొరకె నది యెక్కువెట్టుచే దుర్లభంబు.

దుర్యోధ్—(అక్షవారించి కన్యనితో) సఖా! దానిని నీవెక్కువెట్టి యా సుందరాంకిని పరింపుము.

కన్య—(అనాకర్ణితముగా) చెలికాడా! అటుచూచితివా?

క. కవి కొందఱు దరిదరిగాఁ, జనికొందఱు ముట్టికొని వెన న్నొందఱున్  
గొనముబిగలాగి కొందఱు, వెనుకకుఁ జనుచున్న వారు పృథ్వీశనుతుల్

దుర్యోధ్—మిత్రమా! వీరలవలన నేమగును?

క. ఆలలన యాతలోదరి, యాలలితవిలాస యామహాభాగ్యశ్రీ  
లీలావతార చెలి నీ, పాలగు నిక్కముగ నెఱుంగఁబడియెన్నాకున్.

దుశ్శా—అన్నా! నీవనినట్లే కాని యాశిశుపాలుని సరంభము చూడుము.

బల—(క్రోధముతో తనలో)

క. ఓరోరిమూర్ఖ! నీదో, స్సారము నీవెఱుంగలేక చాపమ్మునఁ గేల్  
పూరించితి వేమాయె, న్నార్దిగిలింపలేమి నాకెఱుక సుమీ?

కృష్ణ—అన్నా! మిసపగింజంత మిగిలి పోయెను గాని లేనిచో నితఁడు  
కృతకృత్యుడే యగును జుమీ!

బల—తమ్ముడా! ఒకవేళ వీఁడెక్కువెట్టునే యనుకొందము; అంతఃకో నేమగును?

క. అంబరమునందుఁ గల మ

త్యంబున్ దెగనఱుక వలయు నయ్యది సామా

న్యంబే? యిల్లలికిన మా

త్రం బండువయగునె? యదియుఁ దరమే? తనకుకా.

కృష్ణ—అడుగో! జరాసంధుఁడు తన యావచ్చక్తియు వినియోగించు చున్నాఁడు. (వెదవివిడిచి) పాపము! ఇతనికిని యవమాత్రము కడమ యైనది.

దుర్యోధ్—సఖా! ఎందులకీ యాలస్యము? నీకుఁదక్క నొండాదుల కయ్యది సాధ్యముకాదు.

కన్య:—అడుగో శల్యుడు రంగస్థలమున కవతరించుచున్నాడు.

దుర్యో:—ఎవ రవతరించినను నొకటే. మన మెఱుంగని శల్యుడా? యేమి.

కన్య:—ఓహో! ఇతడును దుద కొకపెనకగింజంతలోఁ దేలిపోయినాడు: (తనలో) నాకును నియ్యది పరాభవస్థానమే యగునా! కాదు (ప్రకించి) యాదవులెవ్వరును నావంకకే రాక యున్నారు కారణమేమి? కృష్ణబలరాములే మిన్నకున్నప్పుడు మనకు సాధ్యమగునా? యని సంశయించిరి కాబోలును; ఇంతియకాదు కృష్ణుడు వారల కెందులకో? యించుకసంజ్ఞకూడ చేసివట్లున్నది, (యోజించి) కృష్ణుడూ రకొనుటకు హేతువేమో? (బింకముగా) ఇది కృష్ణునకును గిష్టునకును సాశ్వమయ్యెడిది కాదు (నడుముగట్టుకొని నిష్క్రమించును.)

దుర్యో:—(సంతోషముతో) సఖా! ఇంక చిలప్రమాణము మాత్రమే కొదవ, పట్టువదలకుము.

శృష్ట:—(ఆత్రముతో) ఔరా! తుద కీ సూతనుతునికి నాచెల్లెలి నీవలసి రాదు గదా! (సంతోషముతో) ఆ! ఇక్కడికియిక్కట్టు దప్పినది, వీడును విముఖుడైనాడు.

బల:—తమ్ముడా! నీవూరకొంటివేమి?

తే. గీ. మత్స్యయంత్రముఁ దెగగొట్టి మద్రరాజు  
కన్యకను లక్షణను లోకమాన్యచరితఁ  
గైకొనినయట్టి నీకులక్ష్యంబె? యిదియు  
నెందులకుమిన్నకుంటివో యెఱుంగజెపుమ?

కృష్ణ:—(రహస్యముగా)

కం. కనుఁగొంటివె? యావిప్రుల  
ననఘుల నవ్వారియంద యైదుగురును బాం  
డునృపాత్మజు లున్నార  
న్దునుఁ డీయంత్రము నేయు సుదతి వరించుకొ.

(అంతఃపాహ్లానవేషముతో నవ్వుచుండు ప్రవేశించును!)

(అందఱును నొకరిమొగము లొకరు చూచుకొందురు.)

బలః—(నంకోషముతో) పాండవు లింకను గుశలముగా నున్నారా?

(చూచి విచారముతో)

కం. ధృతరాష్ట్రాదులకొడుకులు దు

ర్యక్షులు ప్రయోగించినట్టి మాయలకున్ ద

ప్పితిలే? యక్కట! యీక్రియ

క్షీతిసురవేషములు విని లిఖించెనె! మీకున్.

అర్జుః—(తనలో) పూజ్యులగు కృష్ణబలరాములెట్లు చూచుచున్నారో?

వీరుగుర్తించినట్లున్నది, (నలుదెసలగనుగొని) ఇంక నెవ్వరును నన్ను

గుర్తించినట్లులేదు (ధనువున్నచోటికిఁ జనును)

(దుః—(పరికించి)

చ. వెడఁద యురమ్ము, మూపులన వీనుల కంటుచునున్న వద్దిరే?

పిడికెడు కొను నేత్రములు పెద్దవి, తక్కినలక్షణంబులు

గడురమణీయముల్ ద్విజుడనం దరమే? యితనింజగమ్ములొ

క్కడయయి యేలఁగాఁ దగఁడె? కట్టిడి నాఁ జనదే? విధాతృసేన్

కాన యితని నేనెప్పుడో యొకపరి చూచినట్లున్నాడను.

ధృష్టః—(ఆశ్చర్యముతో)

తే. గీ. పేదపాటుం డితం డేడఁ బెద్దపెద్ద

చతురులఁ బరాభవింతునీచాప మేడ

నంచుననుకొంటి నితఁడదియశ్రమమున

నెక్కువెట్టెనునికయంత్ర మేయకున్నె.

దూ్యోః—(ఆశ్చర్యముతో) ఏమీ యీ బ్రాహ్మణవటుని చాతుర్యము

కం. చిరపరిచిత మగుచాపము

కరణిన్ శ్రమమింతలేక కైకొని గొనముకొ

సరిచేసి కూర్చి యంత్రము

నఱుకుచునున్నాడు వాడి నారాచములన్.

మశ్వా:—(అశ్చర్యముతో) అన్నా !

తే. గీ. సూతప్రతునియంతటిశూరవరుని

కలవిగానట్టి యీకృత్య మలఁతిగా న

మర్ధనమొనర్చునీవిప్రుడహహ ! యెవఁడో

యెవరిశిష్యుడో ? తలిదండ్రులెవ్వరొక్కొ.

మర్యో:—దీని కింతవిచార మేల ! బ్రాహ్మణులలో మాత్రము శూరా  
గ్రేసరులు లేరా !

తే. గీ. పరశురాముని లోకైకగురుని వినమె ?

యతనిశిష్యుండెకద ? తాత యఖిలజేత

ఇతయెందుకు ? మనగురువెవ్వ రమ్మ

హఁతుకొమరుడశ్వత్థామకన్య లీడె !

ద్రుప:—(చూచి) యంత్రము నఱికి యీవిప్రార్థకుండు చాపధారియై  
యిక్కడి కేవచ్చుచున్నాడు. (అర్జునుడుఁ ప్రవేశించును)

ద్రౌప:—(ప్రవేశించి సిగ్గుతోఁ బుష్పమాల యతని కంతమున వైచి  
చునును.)

ద్రుప:—(విచారముతో)

కం. పాండవమధ్యమునకు నా

ఖండలతనుజాతునకును గన్నియనిడఁగా

గొండాడితుదకుఁ గార్ముక

పండితునకు నీయవలసె బ్రాహ్మణున కయో !

అయినను నీవిషయ మింకను బరిశీలించవలసియున్నది, కాని పరిశీ

లించి చేయవలసినదిలేశమును గానరాదు.

మశ్వా:—(జనాంతికముగా) అన్నా ! చూచితివా ? యీరాజు మనకం

దఱికిని నెట్టియవమాన మొనర్చెనో? కావున నితని కిప్పట్టునఁ దగిన శాస్తి యొసఁగింప వలెను.

దుర్యోధనుఁ—అవును; అట్లనశ్యమును జరుగఁదగినదే! (ప్రకాశముగా) ఓయీ! పాంచాల భూపాల!

ఉ. ఇచ్చితి కూతు, “యంత్రమును నేనె” నటంచొక పాటునానికిం బాచ్చెముచేసి, తొరులగు భూవసు లూరక పోవనేర్తురే? నచ్చిసత్తోనవెంబడిని, వహ్వరే! క్రొవ్వునఁ దెచ్చుకొంటి ఏ ముచ్చట, నీకు నిక్కతన ముప్పు ఘటింపకమాన దెమ్మెయిన్.

కర్ణుఁ—(ప్రవేశించి)

కం. ఆవిప్రహునిలోపం, బా వంతయు లేదు మాకు నవమానంబు

న్నీవొనరించితి, విందుల, కేవగ నుత్తరము చెప్పె దేర్పడవలయున్.

ధృష్టః—ఓయి, సూతపుత్రా! నేనొక్కటి చెప్పెద వినుము

ఉ. కట్టినమిత్యయంత్రమును గాఁడఁగ నేసినవానికే కదా? పట్టినొసంగు నీనృపుఁడు, పార్థివు లేమిటి కల్లగావలెన్? దిట్టతనంబు గల్గుటకుఁ దెల్వీయుఁ దేటయుఁ గల్గియుక్తికిం బట్టగు పట్టనన్వలయుఁ బట్టును బంతము తొరభావముకా.

తే. గీ. ఊరకేగుద్దు లాడుట యుక్తిగాదు

పార్థివులకిచ్చెద మటంచుఁ బల్కినామె

ఇంత యెందుకు? యంత్ర మీ వేసితేని

నీకె యీయమె రాజవా? నీవుచెపుమ?

కర్ణుఁ—(తనలో) అక్కటా! వీఁడు నన్ను మఱియు నవమానించినాడే.

కృష్ణుఁ—చిన్న వాడైనను మంచి యుక్తిగాఁ జెప్పినాఁడు

ఉ. విద్రియ చూచి యివ్వనిత పెండిలి యాడెడుఁగాని “యస్వయం బెద్ది” యటన్నయంత మిట నేర్పడ లే దొకయించుకైన, లెం జద్దముగట్టినట్లు కననౌవిషయంబున లేనిపోనియీ సుద్దులు పెద్దతొప్పపులు చూచిన నవ్వదు రింతయేటికిన్.

దుర్యోధ్—(గర్వముతో) వాసుదేవా ? యేమిసీవిట్లు చెప్పుచున్నావు ?

తే. గీ. కాక్కుకపుగృత్య మియ్యెడఁ గలదుగాన

నదియు రాజులకే విధియగును గాన

రాజులే యహ్మలనెడి యర్థమ్మునచ్చు

యోగ్యతను జూడకుండుట యుక్తమగునె ?

దుశ్శా—సంశయమేమి ?

ఉ. పాటుడు యంత్రమేసె నని పట్టి నొసంగుట ధర్మమకానె ? పెం

పారెడి యగ్రహారములొ, యంతకునున్ బయిపెచ్చుభూములొ,

చీరలొ మాడలొ, ధనమొ, సేలువులొ యొసంగంగరాదె ? యే

ధారుణిఁ గల్లు ? నిట్టిపని, తప్పవను లసిహియింపు టొప్పునె ?

బల.—(కొంచెము కోపముతో) దుశ్శాననా ! నీవు చిన్నవాడవు, ఇందు

వివాద్యాంశము లేశమును లేదు. ఊరకొనుము.

క. ఎందఱురాజులు విప్రుల, కెందఱిఁ గన్నియలనీయ ? రిదియొకతప్పా ?

తందరపడు టుచితంబే, గందరగోళంబు మానికదలుండు నృపతుల్.

కష్ట.—(తనలో) ఈద్రుపదుని నిప్పట్టున నెట్లేని యవమానించి తీరవల

యును. ఇందుల కుపాయ మేమో ? (యోజించి) ఇట్లగుగాక (ప్రకా

శము) బ్రాహ్మణులకుఁ జాతుర్వర్ణ్యవివాహ ముండుటచే నితఁ డీయ

నువచ్చును నతండు పరిగ్రహింపను వచ్చును, గాని యింకొక విశే

షము మాత్రమున్నది. బ్రాహ్మణుండు క్రమముగా నాలుగుజాతుల

కన్నయలను బెండ్లి యాడవచ్చునుగాని మొట్టమొదటనే క్షత్రియ

కన్యకం గొనదగదు, అట్టివాని కీతఁడు వర్ణాశ్రమ ధర్మములను

జక్కఁగాఁ బాలింపఁదగురాజయ్యను నెట్లులిచ్చుచున్నాడు ? కావున

నవశ్యమును నితఁడు దండ్యుడ యగుటంజేసి మేమితనిని విడువము.

భీము.—(బ్రాహ్మణవేషముతోఁ బ్రవేశించి కోపముతో) విడువరేమి !

విడువక చేసెడిదేమో ? చేయుడు.



(తెరలో)

తొర్రాగ్రేసరులగు నోబ్రాహ్మణవటువులారా ! మీరు వెనుదీయవలదు. మీతోపాటు మేము సంసిద్ధులమైయున్నారము. మీకువచ్చిన భయములేదు.

క. శషియంతము మంత్రములు

జపియింతుము వలసెనేని జంపన్ జావన్

గృహులము కాము నిక్కము

దపమంతయు ధారపోయడలచిత్ర మిందున్.

ఓకీ ! పేరిశాస్త్రీ ? నీవు పోయి పరశురామునిం బిల్చుకొనిరా. ఔరా ! పాపావధానీ ? నీవరిగి మనద్రోణాచార్యులను గృహాచార్యులను అశ్వత్థామను దీసికొనిరమ్మ. ఈరాజు లేమిచేసెదరో చూడవలెను.

అర్జుః—(చేయెత్తి) ఓతపోధనులగు బ్రాహ్మణాగ్రేసరులారా ! మీరేమియుఁ జేయనక్కఱ లేదు. మిన్నక చూచుచుండుడు.

మర్యోః—(నవ్వుచు) తమ్ముడా ? యీవిప్రు లెల్ల నంగవస్త్రములు జారీకొమ్ముల కెల్లు ముడివైచి నిలుచున్నారో ? చూడుము.

కన్యః—కామృకవిద్యానిపుణుండవగు నో విప్రనందనా ? నేనొక్కటి చెప్పెద నాలింపుము.

ఉ. పుట్టిననాట నుండియును భూసురకోటికిఁ గేలు మోడ్తునె  
పట్టున వారినోడిను వినాద మొనర్చుట కిచ్చగింప నీ  
కెట్టులనేనిఁ జేపడియె నీనృపుకన్నయ దానికేమి ? మా  
పట్టినపట్టు మిమ్ములను బట్టదు పార్షదు రూపుమాపెడున్.

క. తొరులగురాజవరులకుఁ, బాటులనో కలహ మన్నఁ బక పక నగలే ?  
ధారుణిప్రజ లెల్లరుమీ, రీ రమణిం దీసికొంచు నేగఁగ వచ్చున్.

ద్రుపః—(తనలో) ఓహో ! యీసూతాధముడువృధాగాఁ గలహముం  
జెంచుచున్నాఁడు. వీనింబట్టి దుర్యోధనాదులును వారింబట్టి తక్కిన  
రాజమండలమును దిగకమానదు.

శృష్టః—(ఎకసక్కెముగా) ఓయి ? సూతప్రతా ? ఉత్తమక్షత్రియునకుఁ  
బ్రాహ్మణులతో యుద్ధము తగకుండు నేమో ? కాని సామాన్య  
సృపతులకును నీవంటిసూతవంశజులకును నిట్టి విచార ముండదు కదా!

ఉ. మంచియుఁ జెడ్డయున్ దెలియుమానిసి “కియ్యది యుక్తమిద్దిగా”  
దంచు విచారణంబు, దురహంకృతిశాలికి మంచిచెడ్డ లం  
చెంచగనున్న వే ? యెటులనేని వృథాకలహమ్ముపెంచి తా  
వంచనసేయబూని యట వంచన గాంచుటయే స్వభావ మ్మా.

బీముః—(ఎకసక్కెముగా) ఓయీ సూతాధమా !

తే. గీ. పూని నీచేత సజ్యంబుగానిధనువు  
లీలఁ గొనియంత్రమేసె నిబ్బాలకుండు  
“ఇతనితోఁబోరలే” పని యెవ్వ రెఱుంగ  
రేగు మూరక నవ్వెద రెల్లవారు.

అర్జుః—నీవు బ్రాహ్మణులతోఁ బోరవేమోకాని మేము క్షత్రియులతోఁ  
గాని తదన్యులతోఁ గాని పోరుట కభ్యంతరములేదు.

ఉ. ఎంతటిజ్ఞానశూన్యుడవో యిట్టి కాయుక్తులు పన్నుచుంటివా  
యింతినిఁ గొన్నవానిపయి నెవ్వనికేనియుఁ గోపముండు నా  
యింతిని గన్నవానిపయి నేటికిఁగోప ? మొకింత చెప్పుమీ  
పంతముగల్గెనేని ననుఁ బట్టుము కొట్టుము నెట్టుమీసతిక.

ఆ. వె. ఇంత తెలివితక్కు వెందు నేఁ గనలేదు

ద్రుపదుఁ డెచరు ? నాకు సృష్టనినొకని

సంతసించిమీర లేకమై నిధియుం

నూరకేను జూచుచుండవలెనె ?

(దుః—(తనలో) ఇతని ధైర్యసైన్యాధికము చూచిన బొత్తిగా బ్రాహ్మణుడని లేకమును గానరాకున్నది. (యోజించి) ఏమో! అట్లనుకొనుటయు వలనుపడదు; పరశురాముడు లేడా? ద్రోణాదులు లేరా?

కన్య—(నికనక్కముగా) నాతెలివితక్కువను జూతువు గాని రంగమున కవతరింపుము. ముందు నీచతుశ్చండఁగియే విదప జామాతృబాహు బలావలంబనోద్భూతగర్వాస్పదండగు నీ ద్రుపదునియు భగినీపతి ప్రదర్శితపరాక్రమజనితమర్గర్వనిమ్నుండగు ధృష్టమ్యమునియుఁ ద్రుశ్ణఁగించెద. (కర్ణార్జునులు నిష్క్రమింతురు.)

భీము—(దుర్యోధనుని దిక్కై యెక్కనక్కెముగా) అదిగో పాపము! మీతమ్ములందఱును మాబ్రాహ్మణుని ధాటికి నోడి పాటుచున్నారు. మీరు చూచి యూరకొనుచున్నారేమి?

దుర్యోధ, దుశ్శా—(తమలో) ఏమి యీపాటుని పొగరు? (చూచి) ఇదిగో మేము వచ్చుచున్నాము. నిలువుడు. నిలువుడు. (నిష్క్రమింతురు)

భీము—(చూచి తనలో) తమ్ముడును గర్హుడును దుల్యముగాబోరా డుచున్నారు. కృపాశ్వత్థామలూరక చూచుచున్నారు. కర్ణుడుకొంచెము తీసిపోవుచున్నాడు, పోకేమి? మనమెఱుంగని కర్ణుడా? (ఆశ్చర్యముతో) ఔరా! వీరియవివేకము, ఇప్పటికేని తమ్మునింగుఱితింప లేరు. (కోపముతో) లక్కయింటఁ జచ్చితిమనియేకాబోలును వీరలదృఢనిశ్చయము. అదిగో! దుర్యోధనాదులు గూడఁ గర్ణునికి బాసటయై తమ్మునిపైకి దుముకుచున్నారు. కానిమ్ము వీరలపొగరు నే నణఁచనలెను. (నిష్క్రమించును)

(దుః—కుమారా! చూచితివా? రణ మెల్లుప్రవర్తిల్లు చున్నదో. వీరలెవరో బ్రాహ్మణవేషము ధరించిన హరిహరులవలె నున్నారు.

(మఱియొక దిక్కుచూచి) అదిగో బ్రాహ్మణులందఱును నొకపెట్టునఁ గురుబలముపైకి నులుకుచున్నారు. మనమువీరికిఁ దోడుగానుండి కాపాడుదము పద. (కుమారునితో నిష్క్రమించును.)

బలః—తమ్ముడా ! యద్ధమెంతభరముగా నున్నదోచూచితివా ? భీమా వ్రునులే కనుపట్టచున్నవారు. కాని ధర్మరాజును గవలును నాకా బ్రాహ్మణ సంఘములో నానవాలుగాఁ జెలియకున్నారు.

కృష్ణః—ఉ. తాళమువంటి విఘ్ననినధన్యుఁడు క్రీడి యనోకహంబుదాఁ గేల ధరించి మార్తురను గీటడఁగించెచువాఁడు భీముడి య్యాలము రాకమున్న శమనాత్మజుఁడు గవలున్ సమేతులై యేలొకొ యేగి రక్కతన నియ్యెడ వారలు లేరు సోదరా !

బలః—(చూచి) కురుబలమెల్లఁ బటాపంచలై యెల్లుపరుగిడు చున్నదో ! (కోపముతో) ఓరీ ! మూఱుడా ; దుర్యోధనా !

చ. గద భుజమందు వైచికోని కయ్యమునుండి తొలంగి పాతి పోయెదనె ? మదీయశిష్యు నిను నెల్లరు నవ్వగ నాకు దుర్యశం జెదిగి శిరంబు నెత్తుకొన నిచ్చునె ? నేటికి నిన్నుఁ జేరి యా గదయును నాగురుత్వమును గంగకు నర్పితమయ్యె నేమిరా ?

కృష్ణః—అడుగో నర్జునుఁడు జయలక్ష్మీలాలితుండై పాంచాలిని వెంట బెట్టుకొని పోవుచున్నాఁడు.

బలః—మన మిక్కడ నిక నెందులకు ?

కృష్ణః—అడుగో ధృష్టద్యుముండిట వచ్చుచున్నాఁడు. అతనితోఁ జెప్పి యొకసారి కుంతీదేవిం జూడఁబోవుదము.

ధృష్టః—(ప్రవేశించి తనలో) తండ్రిగారు “మనకన్నియంగొన్న బ్రాహ్మణు లేశ్రోవంజనియెదరో పరిశీలింపు” మనియెను. అట్లానర్చెద (పరికించి) అరుగో ఆవీధింబడి చనుచున్నారు.

కృష్ణః—పాంచాలకుమారా ! మే మరుగుచున్నాము. (నిష్క్రమింతురు)

శృష్టి:—(కొంతవఱకు నడిచి) అదిగో ఆకుంభకార గృహమునకుఁ బోవుచున్నాను. అక్కడనే పొంచి పీఠ తేమి మాట్లాడికొందురో వినియెది (అట్లానరించివిని) ఈసంగతులన్నియుఁ బోయి తండ్రిగారికి విన్నవిం చెదను. (పరిక్రమించి) అరుగో తండ్రిగారు పురోహితులతో నీవిషయమునే కాబోలును ముచ్చటించుచున్నారు.

(ద్రుపదుఁడును బురోహితుఁడును బ్రవేశింతురు.)

ద్రుప:—గురువరా! మీరు స్వయంవర మేర్పఱచినఁ దప్పక యర్జునుండుఁ బచ్చనని సెలవిచ్చితిరి కదా! అట్లు జరిగినదా?

పురో:—ఇంకను సందియమేమి?

ఆ. వె. అర్జునునికేదక్క నామత్యయంత్రము

నితరుఁ డేయఁజాలు తేటిమాట?

కన్యనంతవాఁడు గజగజలాడెన

ద్వింట గుణము గూర్చు వెరవులేక.

ఇది యిట్లుండుము.

చ. ఎదిరినవారి నెల్ల మద మేదఁగఁ జేసి యొకింతలోన న

మృదవతఁగొంచుఁ బోవుటకు మాదృశవిప్రులకొనె? లేశముకా

మదిఁ గదియింపఁబోకు మనుమానముఁ బ్రాహ్మణ్యలేడ? పౌరుషా

స్థులగు తేడ? యింతపని సల్పునె? పార్థుఁడు గాకయుండినకా.

శృష్టి:—తండ్రి! నీయాజ్ఞచొప్పున నలనై నంతవఱకుఁ దెలిసికొని వచ్చితిని. వారు మన యాజ్ఞ సేనిం దీసికొని యొక్కకుంభకారగృహమ్మున కరిగిరి. అచ్చటికే కృష్ణ బలరాములుగూడ వచ్చిరి. అయ్యెడ నిక నొకమువ్వురు పురుషులును నొకముసలియాపెయును గలరు.

పురో:—రాజా! చూచితివా? ఆమె కుంతి; వారు మువ్వురును ధర్మజ నకుల సహదేవులు; భీమార్జునులను రణరంగమునఁ జూచితిమికదా.

ద్రుప:—కుమారా! యింతవఱకేనా? నీయెఱిగినది.

శృష్టః—ఇంతేకాదు. కృష్ణబలరాములును వారును మాటలాడికొనిన  
రీతిం బట్టి చూడఁ దప్పక వారు పాండవులే యని నిశ్చయించితిని.

(దుపః—అట్లయిన నీవు వోయి యాయుదంత మంతఃపురమునకుం  
జెప్పుము.

శృష్టః—చిత్తము (నిష్క్రమించును)

పురోః—యిక్కడికి నీసందియము తీచినదా?

(దుపః—తీతకేమి? తీచినది. అయినను మీరేగి వారియాథార్థ్య మిం  
కను దఱిచి తెలిసికొని యిక్కడికిం గొనిరండు.

పురోః—(పోయి పాండవులతోడను గుంతీద్రావదులతోడను బ్రవేశించి.)  
వీరు కుంతీమహాదేవులు, వారు పాండవులు.

(దుపః—(వినయముతో) అక్కా; భోజపుత్రి!

ఉ. పావనమయ్యె నాకులము ఫల్గునుడల్లుఁడు కాపుటక, మహీ  
దేవులుకారు మీరనుచుఁ దెల్ల మెఱింగితి నింతచేసిరే?

కావలులైన కౌరవులు, కష్టములెల్ల భరించి నేటికిన్  
దేవుననుగ్రహమ్మున నుదీర్ణత గాంచితి రెల్లభంగులన్.

ఇక నాలస్యమెందులకు? విజయునిఁ బెండ్లికొమరునిఁ జేసి సల  
క్షణమ్ముగా వివాహతంత్రము నడపుకొందము.

కుంతిః—అన్నా! పాంచాలభూపాల! అగ్రజులగు ధర్మజభీములుండఁగాఁ  
గొండిక యగు ఫల్గునునిఁ బెండ్లియెట్లు? అదిగాక నావచనంబుకతి  
మున నిక్కన్నియకు వీరేవురునుబతులు గాని యొక్కరుండు గాకుండు.

(దుపః—(తనలో) ఈమెయభిప్రాయమే చక్కఁగా బోధపడినది కాదు.  
ఒకకన్నయ కైదుగురు పతులెట్లు? (ప్రకాశముగా) ధర్మనందనా!

క. కుంతి యన ధర్మములలో, నెంతయుఁ గడు నాటితేటు నిల్లాలు ఋజు  
స్వాంత యిటులానతిచ్చునె? యంతర్వాణులకు నిదియు నర్హంబగునె?

నీవు కొండికనయ్యను బుద్ధిం గడు బెద్దవు. నీవాక్యంబొందును.  
వేదమొందును గాదు. నీ యభిప్రాయ మెట్టిది?

ధర్మ:—క. ఇదిలోకవిరుద్ధం బని, పదిబది చెప్పంగవలె నెపార్థి? యైనన్  
పద కీది యిటు జరుగుటయే, మదిమా కెల్లరకు హితముమాత్రాజ్ఞప్తిన్  
అదియునుగాక.

క. నామనమెన్నడు ధర్మవు, నేనునుట యెటుంగ దిట్టి యీనాడెందం  
బేమొకొ? యిప్పుడు నా, నామోదము చెందెన్నిటైతీరవలె.

ద్రుప:—(తనలో) ధర్మాపరానతాయండనడగు నియ్యనఘం డొచ్చెం  
బుచ్చరించుటకల్ల. ఇందులకేదో యనివార్యంబగు కారణంబుండక  
తప్పదు. (ప్రకాశముగా) ఐనచో సమ్మతమేకాని మనకు మనమై  
యిందులకు స్వతంత్రించుటకన్న దురూహమగునీయంశమ్మును గృష్ణ  
ద్వైపాయనునికిం దెల్పి తత్సమ్మతినిం గొని యాచరించుట శ్రేయ  
స్కరంబు. కావున నెల్లినేట నట్లొనరింపుదము. నేటికిఁగొలుపు  
చాలింతము.

(నిష్క్రమింతురు.)

గద్య

ఇది శ్రీ...తిరుపతివేంకటేశ్వర ప్రణీతం  
బగు పాండవప్రవాసమ్మునఁ  
దృతీయాంకము



## పాండువప్రవాసము

చతుర్థాంకము

(విదురుఁడు ప్రవేశించును.)

విదుః—(తనలో) అప్పుడే యింద్రప్రస్థపురమ్మునకే వచ్చితిని. (కోపముతో) ఓరీ! దుర్యోధన! పాండవు లనిన నీకింతయసూయ యెందులకురా? నీతండ్రి వారితండ్రిభాగముగు నర్థరాజ్యము వారల కిచ్చెను గాని నీది లేశమును నీయలేదే? వారు దిగ్విజయమొనర్చి రాజసూయము చేసినదియే కదా నీకీదుఃఖము. (యోజించి) కలహప్రియుఁడగు నారదునివలన నీముప్పు మూడినది. పాపము! అతడేమిచేయును? స్వర్గస్థుఁడగు పాండుడు “కొమరునిచే రాజసూయము చేయింపు” మని యమ్మునివరుం గోరెనట. ఇతరులయెడ నెట్లయినను నారదుఁడు వీరియెడల నుపకారియే గాని యపకారి కాఁడు. కానిచో బాంచాలికి వీరు పరస్పరముఁ గలహింపకుండ సుందోపసుంద చరిత్రము నుపన్యసించి చక్కనికట్టుబాటు చేయునా; బ్రాహ్మణకార్యార్థమై ఆ కట్టించుక దాటుటచేతనే కదా యష్టనుఁడు తీర్థయాత్రకరుగవలసెను. అదియును వారలకుపకారకమే యయినది.

ఉ. అందునులూపి యన్వనిత నంది సుశోదయ మందె మీఁదఁ బాండ్యేందుకుమారియందుఁ గనియెన్ మిటియొక్క సుపుత్రుని న్నుభద్రం దుదకు న్స్వరించి సుతరత్నముఁ గాంచెనొకంటఁ గాదు వారెందుల కేగినన్ జయమయేర్పడుఁ బాగు లజేయు లేరికిన్.

యాగముమాటల్లుండ మయుఁ డొనర్చిన యాలోకపాలనభంజనాచినది మొదలు వీనికి మఱింత యసూయ పెచ్చుపెరిగినది. వీనికి దో డా శకుని యొకఁడు; తమ్ముఁడు చెప్పనేయక్కఱలేదు. కర్ణుడొకఁడుండినను వాఁడుపరాక్రమముచే జయింపవలయుననియె బోధిం



చును గాని శకునివలె నైదుగురలోఁ గలహము కల్పింతమనియు ద్రాసదినీవారలను నెడఁబాపుదమనియు లేనిపోని కుట్రలుచున్నట కొప్పుకొనఁడు. ఏమైనను నీదుష్ట చతుష్టయము కరువంశ మున్నూలించుట కుదయించినది. పోనీ ! కొడుకుదుష్టుడైనను తండ్రి మరల్చినలె నెగాని దుష్ట్యత విసోదమునకై తగుమనని నన్నుఁ బాండవులఁ దెచ్చుని యనువుట యెంతబాగుగనో యున్నది.

క. పండుగయో పబ్బంబో

పెండిలియో రాజకార్య విషయమొ యకటా !

పాండవుల నేమొగమ్మున

దుండగపుంద్యూతమునకుఁ దోడ్కొనివత్తున్.

నాకృత్యము నే నెఱవేర్చుకొనక తీఱదు. (పరికిమించి) అరుగో, పాండవులు తమలోఁదా మేమో చెప్పికొనుచుఁ గూర్చున్నారు. పోయి ప్రకృతమును దెలిపెద.

(పాండవులు ప్రవేశింతురు.)

ధర్మ:—(చూచి) తమ్ముడా ! పరమపూజ్యుడగు విదురుఁడు కాఁబోలును వచ్చుచున్నాఁడు; ఎదురుగాఁబోయి తోడ్కొనినమ్ము.

భీము:—(అట్లానరించును)

ధర్మ:—(ఆదరముతో)

ఉ. తల్లియుఁ దండ్రియున్ గడుముదంబున నుండిరె ? ధార్త రాష్ట్రులం దెల్లెడ సేమ మే కద ? యహీనుఁడు లక్ష్మణుఁడొప్పుమీఱు నే ? సల్లలితుండు ద్రోణునకు సంతసమే ? గుణరాశి తాతకున్

మొల్లమె ? యెల్ల వారికిని మోదమె ? నీకు సుఖమ్ము గల్లునే ?

విదు:—అందఱును గుశలముగా నున్నారు.

తే. గీ. మీకనామయంబె ? మీపుత్రులేవురు

ద్రావదేయులకు ముదంబె ? శౌరి

మేనయల్లుఁ డొప్పుమీఱు నే? పాంచాలి

పరమసాధ్వి కుశలవతియె? తండ్రి?

మిమ్ముల నందఱి నొక్కపటిఁ దోడ్కొనిరమ్మని సుయోధనాను  
మతంబున వృద్ధరాజు నన్నుం బనిచిన వచ్చితఁ గావునమీకు నానెంట  
హస్తీపురమ్మున కరుదేరవలయు.

భీము:—(తనలో)

తే. గీ, అంపినను దండ్రి యీతని నంపుఁగాక

వల్లభంబనియితఁడిట వచ్చుఁగాక

ఎపుడు మనమున మనమున్న నేవగించు

కపటి దుర్యోధనుని! ప్రేరకత్వమెట్లు?

అర్జు:—(తనలో)

ఉ. అన్నయొనర్చు జన్నమున కందఱువచ్చిరి చూచి రంతయు

నొన్నటిముచ్చటేకద? మముక మరలం బిలిపించు టేటికో

ఎన్నడుఁ లేనియిట్టి దయ యెక్కడిదో? ధృతరాష్ట్రనూతి, కీ

పన్నిక యెందుకొ? మనము పట్టి కదల్చినయట్టు లూఁగెడున్.

నకు:—(తనలో)

క. కారణము సెప్పకయె యిటు

లూరక రమ్మనుట కేదియో హేతువు? ని

స్మరమగు విషయ మేనియు

ధీరుఁడు విదురుండు వచ్చి తెలుపునె యిటకున్.

సహ:—(తనలో)

తే. గీ. అదరఁగాఁ జొచ్చె నెడమకన్నదియుఁగాక

మనముచెయివెట్టికలఁచినమాడ్కి-నుండె

నితని యాగమనమ్మున నేదియేని

దొసఁగుపొసఁగంగ వలెనని తోచునాకు.

ధర్మ:—(సంశయముతో) ఆర్యా! ఎందులకై యుండునో?

విను:—(తనలో)

తే. గీ. ఉన్నదున్నట్లు చెప్పిన నన్నయాజ్ఞ  
కన్యభానంచరించినయట్లు లగును  
అట్లు చెప్పనిచో సత్యమడగిపోవు  
టట్టులుండంగ జగమున నప్పిల్లివ్వు.

కావున సాధ్యమైచంతనట్లు, రాజద్రోహము లేకుండ నేమైనను  
యధార్థమే వచింపవలయును. (ప్రకాశము) నిమిత్తమున కేమున్నది?  
రాజులు ద్యూతప్రియులు గదా! అది గాక యపూర్వమైన సభ  
యొకటి నిర్దిష్ట జేసినారు. అదిమీరు చూడవలయునట.

భీము:—(తనలో) సుయోధనుడంత ద్యూతప్రియుడు కాడే?

అర్జు:—(తనలో) ఇక్కడికి దేలినది. ఇది శకునియొక్క ప్రేరణయై  
యుండును.

నకు:—(తనలో) ఇంతటిపని కింతప్రయత్న మెందులకో?

సహ:—(తనలో) ఈ ద్యూతము తేనెపూసిన కత్తిగాఁ బరిణమింప  
వచ్చును.

ధర్మ:—(తనలో) నాకిది పరమప్రియమే (యోజించి) వినును నియ్యది  
నద్వర్తనలూదరింపఁదగినది గాదుగదా? (ప్రకాశము) ఆర్య! నమ  
స్తధర్మవేది వగు నీకు మాదృశులు బోధింపవలయునా?

ఉ. కుక్కుటపు నృమికములు గొఱ్ఱెపొటేశ్వరురంబులు న్యశం  
బక్కటలేని రాజులకునై యుదయించిన వంతకన్నను  
న్వొక్కసమా దురోదరము వృద్ధనృపుం డెటుసమ్మతించెనో?  
యక్కట! యింకమాకుఁ దనయం దెటులన్మయభక్తులుండెడిన్.

తే. గీ. చెడ్డపను లాచరించెడి చిన్నవారిఁ

గని కపనిరీతి నుండుట చనునొకింత

అంతియేకాని తామయ్యెయూచరింపఁ

జేయుదురె ? కూడఁదనఁడె గాంగేయఁడేని.

విదుః—(తనలో) అడిగిన యంశమున కుత్తరమీక తప్పదుగదా ? ఇందు రాజద్రోహమేముండెను ? (యోజించి) ఇట్టి దుష్టరాజునకు ద్రోహ మైనను దోషములేదు (ప్రకాశము) కుమారా !

ఉ. తాతయొకండె కా దళిలత్తవ్వు విడుండగు ద్రోణుడేను “బ్ర  
ఖ్యాతిపథంబె ? యిచ్చుది యనర్హ మమాన్యము నిన్నువంటి ప్ర  
జ్ఞాశిష్యుల్ దలంపఁ దగినట్టిది కా” దని యెంత చెప్పినకా  
ద్యూతము మానిపించెడి కుతూహల మించుక లేదు తేనికన్.

భీముః—(సంశయముతో) వినోదార్థమై యేర్పడిన పనికింత విచార మెందుకు ? ఇది గాక యిచ్చుది యెట్టిదైనను అనాదిగా రాజు లందఱును మన్నించుచునేయున్నారకుదా !

అర్జుః—వినోదమున కైనను దుష్కృత్యము సమంజసము కాదు. శిష్టాచారమైనను నీతికి బాహ్యమైనచో నది మాన్యముకానేరదు.

సకుః — ఇంతకు నీజూదమువలన నుయోధనుని కుపయోగమేమో ?

సహః—అదియే తేలవలసియున్నది.

భర్మః—ఏదో యొకవిధముగా మనల ననమానించుటయే యతనిముఖ్యోద్దేశము.

భీముః—అతనికి నెఱవేఱనిదియును నదియే.

అర్జుః—ఇతని కీయద్దేశ మింతలో నెందుకుఁగలుగవలెనో ?

ఉ. యాగము చూడ వచ్చి యట నయ్యయి కృత్యములందుఁ దాన యు  
ద్యోగ మొనర్చి యెక్కుడు కుతూహలమున్ గనఁజేసె నింతలో  
నీగతి దుర్నూదుండగుట కేమినిమిత్తమొ ? లేకయింతకుఁ  
యాగమె కారణంబో ? తెలియన్వలె దీనియథార్థ మియ్యెడన్.

విదుః—ఇంద్రునందనా ! యథార్థము నీవుకనిపెట్టనే కనిపెట్టితివి. నాచే గూడ నెండుకు జెప్పించెదవు ?

చతుః—ఇది నాచే నింతకు మున్నేకనిపెట్టఁ బడినది.

తే. గీ. యజ్ఞమున కేగుదెంచె నటన్నమాటె  
కాని యాతని మొగమించుకయును గళల  
నొప్పు, దప్పుడె యాతని కుద్భవించె  
బాఁయని యనూయ, యదియిట్లు పరిణమించె.

విదుః—

ఉ. వాడినమాముతోఁ గళకుఁ బాసిన చూపులతో విచారముం  
గూడినబుద్ధితో మిగులఁ గ్రుంగిన దేహముతోడ నొక్కడం  
బోడిమి దక్కియున్న కురుముఖుని మాతులుఁ డాదరించి యా  
జాడయెఱింగి జూదపు మిష గ్లరిగించెను మిమ్మునొంపగఁ.

ఇద్దాని వారింప మాపడిన పాటులు భగవంతుని కెఱుక. ఇప్పుటి  
కిని భీష్మద్రోణలీలిషయమై సంతతమును వృద్ధరాజునకుఁ జెప్పుచునే  
యుందురు. కానిండు దానికేమి; భవిష్య మెట్లయినను మనమయ్యె  
డకరుగుట తప్పనిపని. వారు మనరాక వేచియుందురు.

ధర్మః—తే. గీ. తండ్రి చిన్నప్పుడే పోయె దండ్రయైన  
దైవమైనను, నింకనాతండగాఁడె  
కొమరుఁ డెట్లైన నయ్యనఘుండుమాకు  
నెన్నడవకారము నొనర్పఁ డింతవఱకు.

కావున నవశ్యమును దండ్రయాజ్ఞ నిర్వర్తింతును. (తమ్ములవంకఁదిరిగి)

చ. అలఘుమనీషులార ! మనకందఱ కాతఁడె నేత యాటఁ బో  
వలయునె కాని జూదమను వ్యాజమున స్థిరసింప రాదు ని  
ర్మలమతులైనవారు విదుర ప్రముఖుల్ వలుమంది కల్లుచోఁ  
గలఁత ఘటిల్లునే ? యొకటఁ గల్గిననుం దుదిదాఁక నిల్చునే ?

పోదము పదుండు. (ప్రయాణసన్నాహ మొనరింపుడు (నిష్క్రమింతురు.)

(అంత ధృతరాష్ట్రుండు భీష్మద్రోణులతోఁ బ్రవేశించును)

భీష్మ:—కుమారా! అంబికేయ! ఒరులు విన్నను వినకున్నను ధర్మక్ష  
లకు ధర్మము చెప్పక తప్పదు. కావున,

ఉ. జూద మ దేరికేనియు నసూయ జనింపఁగఁ జేయు దానిచే  
వాదనివార్యమా నదియు వంశములకొ గడకొత్తు నూరకే  
పోదనమానవుం బని నృపుల్ తలపెట్టఁగ రాదు నీవు దు  
ర్యోధనుచందమున్ దెలియవో? పరికింపవో? వానిమిత్రులన్.

క. ఈయప్రతిష్ఠ నీయది, నాయది ద్రోణునిది వినుము నామాట, జగ  
ద్దేయ మగుపనికి విఘ్నము, సేయుట తగ దిట్టిపనికిఁ జేయఁగదగదే.

ద్రోణ:—ఉ. ఎంతయొ కాలమాయె నిటకే నరుదెంచి తదాదిగా ఋ  
స్వాంతుని నిన్నెఱుంగుదును నక్కట! యేమననేర్తు? నేపపుం  
జంతఘటిల్లె నియ్యదియు శిష్టులకుఁ హిత మానె? దీనిచే  
నంతము నందరెందఱు? నలాదుల వంత లెఱుంగమే? నృప.

ఆ. వె. అతఁడు బుష్కరుండు నన్నదమ్ముల సుతుల్

గారె! జూదమనెడికారణమునఁ

గాదె! శత్రులైరి కావున జూదంబు

వలని తగులు మనకు వలదు, వలదు.

ధృత:—(తనలో)

చ. కొమరుని దుష్టచేష్టితము గూడ దటందునో! వాఁడు నేడె ప్రా  
ణము లెడఁబాయు, వీరలనినం గడు మాన్యులు తండ్రియొక గురుం  
డమలిన చిత్తులిద్వరకు నాప్తులు నిక్కమ పల్కుచుండిరి  
సమయము నాకు నెంతయును సంకటమై కనుపట్టు నక్కటా!

(ప్రకాశము)

క. మీరిరువురు విదురుండును, శౌరద్వతుడున్ మహాయశస్కరులుండన్  
బో రొడఁగూడు నే? ద్యూత, ప్రారంభమువలన నింత భయమేమిటికిన్

(తెరలో)

ఓహో ! ద్యూతప్రియులగు రసికులారా ! పాండవులును గౌరవులును ద్యూతారంభమునకై సభకరుగుచున్నవారు. చూడ నాస్తయియున్నవారలందఱుఁ ద్వరితగా రండు.

(అంత విదురుఁడును బాండవులును దుర్యోధన దుశ్శాసన

శకుని కర్ణవికర్ణులును బ్రవేశింతురు.)

ధర్మ:—(ధృతరాష్ట్రునికు సమసుఁగించి)

క. ద్యూతమునకై యేనా

హూతుఁడనై వచ్చితిని మహోన్నతగుఁబుడౌ

తాతయు గురుఁడును నీవును

నీతెఱుగున కొప్పుకొంటిరే ! దయకలిమి.

దుర్యో:—(వారికడ్డమై) ధర్మనందనా !

క. ద్యూతమునందు నీకతి

చాతుర్యము గలుగుటయును సతతమును సం

ప్రీతిగలుగుటయు నీయా

హూతికి గారణము లింతయొప్పుదె ! మనకున్.

ఇందెవ్వరితోడను విచారింపనక్కఱలేదు. ఇది సుహృద్ద్యూతము గాని వేటొందు కాదు. నీకు నభిప్రేతమైనయెడల నేయాడుకొందము; లేదేని బలాత్కారము లేదు.

విదు:—సుయోధనా ! ఎందులకేని వృద్ధానుమతముగాఁ బ్రవర్తించుట మంచిపనికదా ! అదిగాక,

క. ద్యూతము వేటయుఁ బానము

నాతిమొదల్ వ్యసనముల ఘనమతులు ప్రాజ్ఞుల్

నీతిపరులు నగు నృపతులు,

ప్రీతివిశేషించి తగుల వెఱురు కాదే !

కన్య:—(తనలో) ఇతని కక్కజలేనిదే కనుపట్టదు. (ప్రకాశము) విశేషించి తగులదగదు. కాని, యొకించుక తగులవచ్చునుగదా!

బీష్ము:—(కోపముతో) ఓయీ! అంగరాజా! ధర్మశాస్త్ర ప్రశంసకుఁ గూడ నీవేయు తర్జము చెప్పవలయునా? చక్కఁగా యోజించినచో నీవ్యసనములలో నొకట రెంటుఁ దక్కబొత్తిగాఁ దగులనే తగదు.

దుర్యో:—(ప్రీతితో) సఖా! మనకీ ప్రసంగ మెందుకు? నీవూరకొ నుము. ఏమో రాజులకుఁ జరకాలమునుండి వినోదముగా నేర్పజిన విషయము గనుక మనమిందు దిగితిమి. అందులకు ధర్మనందనుం డంగీకరించెనా! మంచిదే, లేనిచో సంతకన్న మంచిది.

ధర్మ:—(ఆవేశముతో తనలో)

ఉ. రమ్మని పిల్వఁగాఁ బడి భరమ్మగు పూనిక నేగుదెంచి ధర్మమ్మని యెల్ల రాజులు చిరమ్ము బహుకృతి చూపినట్టి ద్యూతమ్మనయందుఁ దద్దయు హితమ్ముగలాడని పేరుగాంచి నే నిమ్మొయి వెన్నఁదీయ నగరే? పగరేఁగునె? యింత మాత్రలో.

(ప్రకాశము) అంగీకరించుటం జేసియే యిటకు వచ్చితిని.

వృద్ధానుమతమ్మన నిరపాయంబగు మార్గమ్మన నిందుఁ బ్రవేశింతుము.

శకు:—ద్యూతమున నింతవ్యసనిని నేనింతవఱకుఁ జూడఁను. కావుననే యితఁడు మనవన్ని న యురిలోనికి వచ్చియున్నాఁడు.

ఉ. నాదగు నేర్పుకల్పి యమనందను రాజ్యము నెల్ల గెల్చి యా మోదముదక్కియున్న కురుముఖ్యునికిచ్చి యతండ నేనుగా నేదెన నన్నె భూమిప్రజ లెల్లరు మెచ్చుకొనంగ మేటిమ ర్యాదకు నాస్పదుండనయి యందెడ సందఁగఁరాని సౌఖ్యముల్.

(ప్రకాశముగా)

క. జూదమ్ముకన్న ధనసం, పాదక మగువిద్య గాని పరమానందం బీదగువిద్వయ కానీ, లేదని నీవెఱుంగవే? యశీకమే? నృపతీ?



కావున నొండు విచారంబు దక్కి స్థిరచిత్తుండవై యిందుఁ బ్రవ  
ర్తింపుము.

ధర్మ:—(తనలో) ఈకాలపువారిలో నితండు ద్యూతమునఁ గడుఁ బండి  
తుఁడు. (ప్రకాశము) గాంధారరాజా! నీవు మాధ్యస్థుండవై యిందలి  
మంచిచెడ్డలను వివరించుచుండుము.

మర్యో:—(బహుకృతితో) అన్నా! ద్యూతమున నీకును నాకును  
హస్తీమశ కాంతరమని యే నెఱిగి నాకై ప్రతినిధిగా నీతని నేర్పఱ  
చుకొంటిని. మాధ్యస్థమునకేమి? శాంతనవాదులు పెక్కండు  
గలరు.

ధర్మ:—(తనలో) శకుని యన మాయాద్యూత కుశలుండు. నే నితనితో  
నాడితి నేని యోడుటయే ధ్రువము. ఇందుపాయ మేమి? ఇట్లగుఁ  
గాక (ప్రకాశము)

స. ద్యూతమన్నను ధనమిచ్చు ఖ్యాతిఁదెచ్చు  
రెండునుంగూడఁ బోఁగొట్టుచుండునొకటఁ  
దనకుఁదానయిప్పని సేయఁదగునుగాని  
యొకరికై యొండొరులు సేయుటచితమగునె

ప్రో.బ:—(తనలో) మొట్టమొదట జూదమే గర్హ్యమనిన ధర్మనంద  
నుఁడు తుదకుఁ దన్మయుఁడై నట్టి లున్నాఁడు. అక్కటా! యిది  
యెంతదుర్వ్యసనము? (కోపముతో) ఛీ! ధర్మశాస్త్రములు తగులఁ  
బెట్టనా? ఇట్టిజూదముగూడఁ బుణ్యప్రదమట. ఇట్టివ్రాతలు వ్రాయు  
వారి నేమనవచ్చును?

ఆ. వె. ద్యూతమాడువాఁడు దొంగయుఁ గావచ్చు  
దొంగ చేయలేని దోషమేది?  
దీనిఁదగులువాఁడు దెల్లంబు తక్కిన  
వ్యసనములకుఁబోవువాఁడు కాఁడు.

మర్యో:—అన్నా ! నీ కీ సందియమెందుకు ?

క. నామేనమామ యోజిన

గ్రామములున్ దేశములును గనకంబును నిం

కేమైన నేనె యనుకొని,

యామోదము మీఱి నీకు నర్పణసేతున్.

శకు:—కొంతేయగ్రజా ! అతఁ డెందుకు ? నేను మాత్రము దరిద్రుఁడ ననుకొంటివా ?

తే. గీ. నాకు రాజ్యంబులేదో ? ధనంబులేదో ?

కామినులులేరొ యశ్వముల్ కరులులేవో

ఓడుటయె నిక్క మేని నేనొసంగ లేనె ?

యాడగలిగిన నాడుమిట్లదరనేల.

భీష్మ:—ఓహో ! ఈమర్మార్గుఁడు క్రమముగాఁ బురికొల్పుచున్నాఁడే !

కర్ణ:—యమనందనా ! గాంధారరాజు దుర్యోధనునికై ద్యూతమా డును. అందునోడిన యఖిలమ్మును నాతఁడే భరించును. అట్లుకానిచో నితఁడేవహించును. అందులకు నీతఁడు వెనుదీసెనేని,

క. నారాజ్యమిత్తు నంతకు, దీక్షనిఋణ ముండెనేనిఁ దేజమ్మున నీ ధారుణి నఖిలము గెల్చి య, వారణగతి నీకు నొసంగువాఁడ నితనికై.

విదు:—సూతపుత్రా ! యుత్తమక్షత్రియుల కేర్పడిన విషయమ్మున మనబోటులు ధనమొసంగుట యెట్లు ? ఒసంగినను వారు గ్రహించుట యెట్లు ? అదిగాక,

తే. గీ. తనకు నెనయైన ధృతరాష్ట్రపుతనయుకన్న

నితనిమామ గాంధార నృపేంద్రుకన్న

మిన్నవనిధర్మరాజు నిన్ మేటిజేసి

యాడునే ? ద్యూత మింతయహమ్ముదగునె.

ఇది యిట్లుండుము.

- ఉ. ధాన్యణి గెల్తునంటివి వృథా రుచియింపనివాక్కు- లేల యీ  
దాసుణవుంబ్రతిజ్ఞ యలధర్మతనూజుని తమ్ములున్నచో  
నేను వచింప నేర్తురే ? జయింపరె వారలు, రాజసూయమున్  
శూరతమై నొనర్పరే ? యసూయ భవత్ప్ర)ముఖుల్ వహింపరే ?
- భీష్మ:—కుమారా! పాంచాలీ పరిణయమునాటి పరాభవమునేని జ్ఞప్తి  
దెచ్చుకో నేరని యతనిమాటలకు నీకింత కోపమెందుకు.
- కర్ణ:—(కోపముతో) ఏమీ ? నీవు శూరతా ప్రసంగము దంభధర్మ  
ములు చెప్పుటవంటిదేయని యూహించుచుంటివా ? (ఏమోయచ  
బోవును)
- దుర్యో:—(వారించి, కోపముతో విమరుదిక్కు)-  
క. ఈసుగలవాడవని ని  
న్నోసరిలన్ జేయ నెంచియును దండ్రుకినై  
నేసైచి యూరకొందును  
దాసీవుత్రుండె ? యితఁడు తగఁడె ? జయింపన్.
- ధృత:—(తత్తటపాటుతో) కుమారా ! ఎందుల కీసభ ? ఏమి జరుగుచు  
న్నది ? అంతతో విరమింపుము. విదురుఁడు సర్వవిధములఁ బెద్దవాఁడు.  
నాకన్న నీకుఁ బరమ పూజ్యుఁడు. అధిక ప్రసంగము కట్టిపెట్టుము.  
ప్రకృతము చూచుకొనుము. (విదురునిదిక్కు) తమ్ముడా! అతఁడు  
బాలుఁడు, నేనొకటియనీవొకటియుఁగాదు. వాని మాటలకు నాతో  
పాటు నీవును సహింపుము.
- విదు:—సహింపకేమి ? సహించితిని; కాక, సహింపక చేసెడిదేమి ?  
(జనాంతికముగా) నీహితమే కాక లోకహితముం గోరి నీకొకటి  
చెప్పుచున్నాడను. దానియందలి యాథార్థ్యమును గ్రహించి పిదప  
నీచిత్తమువచ్చినట్లొనరింపుము.
- చ. కొమరుఁ డటంచుఁ జూడకుము క్రూరుఁడు వీఁడు, నిజంబు రాజవం  
శము లడఁగింపఁ బుట్టె మదిసంశయముక దెగఁ గోసి ప్రీతిమూ

లము దిగద్రావి వీనిని బలాత్కృతిమై వధియింపు మంత్రతో  
సమలినమా జగంబు, యశమబ్బు సహంబు బరంబు నీకగుకా.

వీడు వోయినను నీకుఁ దొంబదితోమ్మండ్రు కొమరులు గలరు.  
నేనెందులకో చెప్పితినిని యోజించి యుపేక్షించితివేని,

౯. ఎల్లకుమారులుక బడుదు రెల్లకులమ్ములు నాశమా జగం  
బెల్లజెడున్ సమస్తమున కీచెడుగే యగుమారుకుండు, నే  
గల్గ వచింతునే? తుదకుఁ గాలమువచ్చినయప్పుడాఁపఁగాఁ  
జెల్లునె? యిప్పుడిట్టిపని నేయుము కోయుము వీనికుత్తుకన్.

ధర్మ:—(జనాంతికముగా) సఖా! చూచితివా? మీతండ్రి యాదాసీ  
పుత్రుని దురుపదేశమెల్లు చెవియొగ్గి వినుచున్నాఁడో! ఆబోధించెడి  
బోధన యెట్టిదియో;

స:—(జనాంతికము) ఎట్టిదో మనమెఱుంగమా? మనయుధ్యమ  
మ్మున కెట్లేని భంగముకలిగింపు మని, లేదా, నిన్నును నన్నును  
జంపించి పాండవులకు రాజ్యమిమ్మునయైనను జెప్పఁగలఁడు. ఇం దతని  
తప్పేమి?

౧. ఎంగిలులు మెసపుబానిస, వంగడ మని యెఱిగి వీని బరమాప్తునిగా  
జెంగటికిఁ జేర్చుజనకుని, సంగతికిన్ వగవలయు సంగడికాడా?

ఇప్పుడు మనమెవరికోడను గలహింపఁగూడదు. “కార్యార్థినః  
కుతోగర్వః” అనుట నీ వెఱుంగనిది కాదు. ఎవరేమన్నను నాకై  
సయిరింపుము. (ప్రకాశము) ధర్మనందనా! మధ్యమధ్య లేనిపోని  
ప్రసంగములచే గాలము వృధయగుచున్నది. నానిమిత్తమై గాంధార  
రాజు ద్యూతమాడుటకు నీవంగీకరించితివేని ద్యూతము ప్రారంభమ  
గును; లేదా, నీవతనికి నోడితివనియనుకొందుము.

ధర్మ:—(ఆవేశముతో)

ఆ. వె. శకుని కెంతయెంత సామర్థ్యమున్నను  
నాకు నందొకింత లేకయున్న

నాడఁబూనినచ్చి యవల కూరకపోవు

సంతసించు డొక్కొక్క ? యమసుతుండు !

భీష్మః—(తనలో) ఔరా ! యెంతటిసీతిమంతున కెట్టియావేశము గలుగుచున్నది ?

ద్రోణః—(తనలో) ఇష్టాడితఁడు తన్నే తాను గుఱుతించునట్లుతోచదు.

క. పానాసక్తులు నబలా

ధీనులు మృగయులును కొంత యేగినవిదపకా

మే నెఱుఁగుట కల దకటా !

మానరు జూదరులు దాసి మరణము దనుకన్.

శకుః—(తనలో) ఇతఁడితరులెన్ని యంతరాయ ప్రయత్నము లొనర్చి నను దుదకుమనకే యనుకూలుఁ డైనాఁడు. ఇక నాలస్యము చేయ రాదు. “ ఆలస్యాదమృతంవిషం ” (ప్రకాశము) రాజా ! నీవు నా కన్నను సమర్థుడవే. సంశయ మేమి ? ఇదిగో బాచికలు. ముందు నీవే మొదలిడుము.

ధర్మః—(పాచికలు పుచ్చుకొనును)

దుర్యోధః—(సంశోషముతో) ఇదిగో బండ్లము. (రత్నఖచితములగు మురుగులు తీసి యక్కడ నుంచును.)

ధర్మః—(పాచికలు వైచును.)

దుశ్శాసః—(తొందరగాఁజూచి) గెలుపు మనది. (విచారముతో) కాదు కాదు.

ధర్మః—(సంశోషముతో) మరల నొడ్డుఁడు.

శకుః—(జనాంతికము) కుమారా ! సంశయింపకుము. మొట్టమొదట సతనికిఁ గెల్పుగలిగించుట యెందుల కనుకొంటివి ? మఱింతయాదరము హెచ్చించుటకుఁ జూమా ! ఇది ద్యూతజ్ఞుల రహస్యము.

దుర్యోధః—నారాష్ట్రమును దప్పు దక్కిన యావత్తు ధనమును నొడ్డితిని.

ధర్మ:—మంచిది. (పందెమువేయును.)

శకు:—గెలుపుమాది. పాచిక లిటుతెమ్ము, ఒడ్డుము.

ధర్మ:—(ఆవేశముతో) నాయావద్రాజ్యమును నొడ్డితిని.

శకు:—సమ్మతించితిని (పందెమువేయును)

విమ:—(ధృతరాష్ట్రునితో) అన్నా ! చూచితివా ? సుహృద్భూత మెంతవఱకు వచ్చినదో ?

ధృత:—(విననియట్లు నటించును.)

మశ్యా:—(సంగోషముతో) మామా ! పందెము మనమే గెల్చితిమి.

శకు:—(తనలో) ఇక్కడికి నామేనల్లునిచింత తీరినది. (ప్రకాశము.) ధర్మ నందనా !

క. ఓడితివి సర్వరాజ్యము, నేడిక నొడ్డంగ నేని నీకున్నది ? యింకాజుట చాలించెదవో, యాడెదవో? యేదియే నుపాయము కలిమిన్

ధర్మ:—(ఆవేశముతో)

మ. బహుదర్శోద్ధతుడైన నీలు ననిలో భంజించి యున్ జంభకు  
న్నిహతుం జేసియు శూరసేననృపతి నిర్జించి పాండుర్ జయా  
వహు నోడించి యనేకులన్ బ్రబలులన్ వారించి నాచేత నే  
సహదేవుం డొనరింపజేసె, మఖి, మాసత్వాభ్యునిం దొడ్డితిన్.

శకు:—అట్లయినచో నిదిగో, పందెము వైచుచున్నాను. (పాచికలు చూచి) మేమే గెల్చితిమి. ఇక నేమి యొడ్డెదవు.

ధర్మ:—(ఆవేశముతో)

ఉ. ప్రాకటశౌర్యదర్శులగు బర్బరమాశవదేశ వాసులన్  
వీరక నదల్చి పుష్కరవనీగతదుర్మదులన్ జయించి దు  
ర్భీకుల దత్తకాదుల హరించిననున్ మఖి గా నొనర్చును  
శ్లోకు ద్విషద్విపాహినకులు న్నకులుం బణ మిందు వైచితిన్.

శకు:—(పందెమువైచినూచి) మేమే గెల్చితిమి. (ఎకసక్కెముగా) రాజా ! సవతితల్లి కొమరు లనియా యేమి ? మాద్రేయుల నొడ్డితివి.

ధర్మ:—గాంధారరాజా! సీతేవకతా చాతుర్యము నే నెఱుగఁగనిదికాదు.

అంతనో గట్టిపెట్టుము? (ఆవేశముతో)

మ. భగదత్తుఁ నగభేదిమిత్రు నని సంభావించి కాశ్యపుఁ బొం

ద్రుఁ గులూతాశిపు విష్వగశ్వుని సుధన్వుం బోర నిర్జించి శ్వే

తగీశుం బొర రేదఁ జేసి మిగులం దర్పించి నాచే మఖం

బాగిఁ జేయించిన పాపుఁడిందు బణమై యున్నాఁడు నాయానతిఁ.

శకు:—(పందెమువైచి) రాజా! మేమే గెల్చితిమి చూచితివా!

ధర్మ:—(ఆవేశముతో)

మ. శిశుపాలుం బశుపాలునిం బలె జిగీషించెం జరాసంధునిం

గృశునిం జేసి వధించె నియ్యనఘుచేఁ గీడ్వడ్డయుక్కిలనా

వశమే? పేర్కొన, రాజసూయమున కెవ్వఁ డయ్యెఁ బ్రేరేపకుం

డశనిప్రాయుఁడు భీమసేనుఁ డిలఁ దా నొఁగాక పందెంబొగిఁ.

శకు:—(పందెమువైచి) ధర్మనందనా! మాదేగెల్పు.

ధర్మ:—(ఆవేశముతో)

చ. తెలిసినమూఁఖుఁడంచు జగతీతల మెల్లను గేలిసేయ న

ప్పలుకులుసైచి ద్యూతపు నెపమ్మున సర్వము గోలుపోవు కా

వలుఁడు యమాత్మజుం డిచలఁ బందెముగా నియమింపఁగాఁబడె

దలఁగనిదుష్టదైవము కతమ్మున నెమ్మనమాఁప నేరమిఁ.

శకు:—(పందెమువైచి) ఇదియును మమ్మే గెలిపించినది (ఎకసక్తముగా)

ధర్మనందనా!

ఆ. వె. మీకు నేగురకును మిక్కిలి ప్రియురాలు

యాజ్ఞ సేని నొడ్డకకట ! సీవ

నిన్ను నొడ్డుకొంటి వన్నలినాక్షిని

జ్ఞేని యొడ్డు గెలుతువేమొ మరల.

అగ్లాడ్డితివేని మేమింతకు మున్ను గెల్చిన నీయావత్తుసాత్తును బణ  
ముగా వైచెదము.

ధర్మ:—(యోజించి తనలో) కానిమ్ము, చెడ్డకాపురమునకు ముప్పేమిటి?  
(ప్రకాశము)

చ. పరమపతివ్రతామణి సపారగుణాకరఁ బాండుపుత్రసం  
సరణమహాబ్ధిచౌక చభిజాత సయోనిభవ నృహాయశ  
సూర సనవద్యలక్షణఁ బ్రసన్నహృదంతర ద్రోపదిన్ దురొ  
దరమున నేడు పందెముగ ధర్మతనూభవుఁ డొడ్డినాఁ డహో !

కప:—(పందెమువైచి) ఇదియును మేమే గెల్చితిమి. (అందఱునునివ్వె  
జరిపడిచూతురు)

(దుష్టచతుష్టయము సంతోషము సూచించును.)

మర్యో:—(వినుచునిదికై) విదురా! నీవుపోయి మాకు దాసియైన  
పాంచాలిఁ దోడ్కొనిరమ్ము. ఇకఁ ముందు తానొనరించుపనుల నేర్ప  
జించి మీయందఱ సమ్ముఖమ్మున వినిపింపవలయును.

భీము:—(కోపము సూచించును.)

విదు:—(మండిపడి) ఓయీ! కురువంశోద్ధారక !

క. చెడిపోయెదునుమ్మి దుం

దుడుకింతగఁ దగదు సాధ్య ద్రోవది తా నె

క్కడ ? నీవెక్కడ ? నేనె

క్కడ ? తరతమభావ మింతగా నెఱుంగుదువే ?

నీ వేమనినను నాకుఁ గోపము లేదు గాని యటుఁజూడుము (భీము  
నిర్దేశించి)

చ. అతని నెఱుంగుదే ? జగమునంతయు నొక్కట మ్రొంగఁజాలు ను

న్నతుండకటా ! కడుం బసితనంబు నిను న్బలవంత పెట్టి యి

ట్టితులువవృత్తుల న్లఱపెడి జైడిపోతివి పాఞ్చ లేడ ? నీ

మతమున దాన్యము న్సలుపుమా టది యేడ ? దురుద్ధరం బహో !

ధృత:—(ఎఱుంగనట్లుగా) తమ్ముడా ! ఏమి జరిగెను ? ఎవరెవ రేమేమి  
యొడ్డిరి ?



విను:—(అనాకర్ణితముగా)

క. మిత్రద్యూతంబని సుచ, శత్రులఁ బాఠులను బిల్చి ప్రేరేపి తుదిన్

శత్రుత్వము సాధించు న, శత్రుని నిను దైవమెల్లు పరిపాలించున్ ?

మర్యో:—(తనలో) ఇతఁడెప్పుడును శత్రుపక్షములోని వాడే; మనమి

తనితోఁ జెప్పనేకూడదు (ప్రకాశము) ఎవఁడురా, అక్కడ ?

ప్రాతిగామి:—(ప్రవేశించి) జయము జయము. ఏమియాజ్ఞ ?

మర్యో:—ప్రకృతమ్ము తెలిపి ద్రాపది నియ్యడకుఁ దోడ్కొనిరమ్ము.

ప్రాతి:—(నిష్క్రమించి మరలఁ బ్రవేశించి) అయ్యా ! మీయాజ్ఞఁ

దెల్పుగా నామె యిట్లనియె.

మత్తా:—ఏమనియెను ?

ప్రాతి:—“భార్యను జూదమం దోడిన మహానుభావుఁ డిప్పటి కెన్నఁడును

వినఁబడఁడు. అయినను దన్నోడి నన్నోడెనో ? నన్నోడి తన్నోడెనో ?

కనుఁగొని మరలరమ్ము. అప్పుడవసరమైనచో నేను వచ్చెదను”

అనియెను.

ధర్మ:—(తలవంచుకొనును)

మర్యో:—సరే, ఈధర్మసం దేహము తానిక్కడికేవచ్చి చెప్పుకొనినచో

సభ్యులు తీర్చెదరు రమ్మని చెప్పుము; పొమ్ము.

ప్రాతి:—(పోయి మరలవచ్చి) అదిగో నాయమ చనుదెంచి యాకురువు

ధుల వెనుక నున్నది.

మర్యో:—అక్కడ నెందుకునిల్వవలెను? ఇక్కడికే రమ్మనుము; పొమ్ము.

ప్రాతి:—(నిష్క్రమించును.)

మర్యో:—(చూచి జనాంతికము) తమ్ముడా ! వాఁడు భీమసేనునికి వెఱ

చునుగావున

క. నీవరిగి తోడితెమ్మది

కేవలముం గులటయాటఁ గిల్చిపమనిశం

కావిలుడవు కాకు మహా !

యేవురు పోతులుండి సాధ్వి యెట్లుగునొక్కో ?

మత్స్యా:—(జనాంతికము) అన్నా ! ఈపన్నుగడ కుంతి యెందులకు బన్ను నడనుకొంటివి ? తన్నుఁగోడ లెప్పుడేని యాక్షేపింప కుండుటకుఁ జూమీ ! (ప్రకాశము) ఇదిగో చోడి తెత్తును. (కొంతవరకు జని తనలో) నన్నుజూచి యెక్కడికో పోవుచున్నదే !

ఉ. ఎక్కడికేగె ? దింక మగలేవురు నాకుఁ గలారటంచుబల్  
నిక్కెదు విజ్ఞప్తిగదవు నేడు మదర్థమనైతి వోసి ! నీ  
కక్కసమెల్ల బోనడచుకాలము వచ్చెనులే యిక్కేటి ? కీ  
తక్కులు దాసివైతివిగదా ? పనిచేయుము చెప్పినట్లుగన్.

లేదేని నీమాన్వవాణంబులు దక్కవు. దుశ్శాసనుండు చండశాస  
నుండని యెఱిగి మనలు కొనుము. (స్వప్రమించును.)

(తెరలో)

నేనేకవస్త్రను, రజస్వలను, దూరముగాఁదొలఁగుము. ఇట్టియెడఁ  
నేను గురుజనస్థానం బగు నాస్థానంబున కెట్లు రానయ్యెడిని ?

కన్య:—(దుర్యోధనునితో జనాంతికము) సఖా ! చూచితివా ? ఎంతలో  
నెట్లు బొంకు చున్నదో !

దుర్యోధ:—అట్టిబొంకులకు మనదుశ్శాసనుండు పాటించువాడు కాడు  
గదా ? వినుము తగిన యుత్తరమునే చెప్పుచున్నాడు !

(తెరలో)

ఆ. వె. ఏకవస్త్రవేమి ? యేకవస్త్రవె యాదు

కాక విగతవస్త్రగావుగాదె ?

దాసి కిన్నివగలు తగవు నీటక్కరి

తనము మానిరమ్ము తడయకిప్పుడు.

(శిరోజములు పట్టుకొని యీడ్చికొనివచ్చును. భీష్మాదులు తలలు  
వంచికొని విచారించుదురు.)

హాసః—(శోకముతో) ఓహో! కురువృద్ధులారా! ధర్మసందనుండు  
దైవవశమ్మున నన్నీడినను నోడుఁగాక. మీయట్టి వివేకులుగల సభ  
లోనన్ను వీడిట్లు పరాభవింపఁజూచి యూరకొనుట తగవేకదా?

భీముః—(విచారముతో) అన్నా! ధర్మసందన!

క. ఓడితివి మమ్ము నలువురఁ

బాడియె వీరేమి మనల బాధింతుకు? పూఁ

బోడిం చ్రోవది బణ మిడి

యాడుదురే? యెందుగలదె? యవివేక మిటుల్.

(కోపముతో) ఇయ్యెడల ని న్నేమిచేసినను దోసము లేదు. నీబాహు  
వులు తగులఁబెట్టినఁగాని నాకీకోపము తీరదు.

అర్జుః—(వారించి) అన్నా! శాంతింపుము.

క. అడెడిది జూద మందుం, బాడియెటుల్ శోచు? ధర్మవర్తను డితఁడే  
జూడ జనునదియ ధర్మము, కూడ దనం జాలునంత కోవిదుల మొక్కో?

వికః—ఓహో! సభాస్థాపకలారా!

ఉ. అందఱు నాఁడువాండ్రు గలయట్టిరె యిట్టిసభ స్సతీమణి

న్నిందితఁ జేయఁగానగునె? సీచులమే? తినమొక్కో? యన్నముం

బందలకేని యిట్టికృతి పాడియె? లోకము మెచ్చునే యశం

బొందెడి వారికిం జనునొక్కో? యిటు లూరక చూచుచుండుటల్.

కర్ణః—కుమారా! యనేకులు పెద్దలున్నయెడ నీకీయధిక ప్రసంగ  
మొందుకు? ఇంతకును నియ్యది పతివ్రతయైనచో నీవన్నట్లు నిప్పని  
యధర్మమే కావచ్చును. కులటలయెడ నిట్టి నీతులతో నభసరముం  
డదు. మిన్నక కూర్చుండుము.

వికః—తండ్రీ! యిప్పట్ల గురువుల కెదురాడక తప్పక వచ్చుచున్నది.

తే. గీ. ధర్మసూక్ష్మమ్ము లెఱిగెడి ధన్యులన్న

దొరకరెక్కడనోకాని ద్రుపదపుత్రి

కులటయే యనుకొంద మక్కులటకేని

మానవంతులొప్పుకుకదా ! మానహాని.

కన్య:—(కొంచెము కోపముతో) అంతతోఁ జాలింపుము. పుంశ్చలికి  
మానహాని యొకరుచేయుటయెందుకు ? తనంతనే సిద్ధించుచున్నది.  
తెలిసియుఁ దెలియని ప్రచారములు గట్టిపెట్టుము.

మర్యో:—తమ్ముడా ! పాండవులయు ద్రోవదియొక్కయుఁ బుట్టమ్ము  
లొలుపుము.

(పాండవులు తమ పైవస్త్రమ్ముబుదీసి యొక్కెడ నుంతురు.)

మర్యో:—(ద్రాపది పైటకొంగు పట్టుకోబోగాఁ నామె తొలఁగించి  
చనఁగా నతఁడు వెంటనంటి చీరలాగును)

ద్రాప:—

మ. కరుణామూరత నూరకండి రయయో గాంగేయముఖ్యుల్ మహా  
పరిభావమ్మున కోర్వరామిఁ దలలన్ వక్షమ్ములోఁ గ్రుక్కిదు  
ర్భర దీనస్థితి నున్నవారలు పతుల్ రావే ననుబ్రోవవే !  
శరణం బెవ్వరులేరు నాకునికఁగృష్టా ! దీనసంరక్షణా !

మర్యో:—(తనలో) క్రింద నొకచీరయున్నదే ! (మరల చీరలాగును)

ద్రాప:—

మ. తరుణీరత్నముగాదొ ? యాసిరి ప్రమాదంబెప్పుడుక జెందదో ?  
త్వర నీకుం దగఁజెప్పిపంప దదియేబాగంచు లోనెంచెనో ?  
సరి యామాటలకేమి ? చెల్లెలని యిచ్చఁగొంత చింతింపుమా,  
శరణం బెవ్వరులేరు నాకునికఁగృష్టా ! దీనసంరక్షణా !

మర్యో:—(యథాప్రకారముగా నుండుటఁజూచి మరలఁ జీరలాగును.)

ద్రాప:—

మ. గిరికేలం ధరియించి గోపకుల రక్షింపంగలేదే ? వడిన్

గరిఁగాపాడఁగలేదే ? చక్రమున నక్రమ్ము విదారించి, ని

మృదుశాస్త్రస్థిని పన్నుఁ జూడఁ దగవా? కాపాడవా? సోదరా!

శరణం బెవ్వరు లేరు నాకునికఁ గృష్ణా! దీనసంరక్షణా!

మర్యో:—(కష్టనితో) సఖా! చూచితివా? ఈబంధకి చాతుర్యము.

ఎన్నివస్త్రములుమిట్టి కట్టికొన్నదో!

కర్తు:—ఇది కడువిచిత్రముగా నున్నది. (యోజించి) ఇన్నివస్త్రము

లిమిట్టి కట్టికొన్నదనుటకును దోచకున్నది.

మశ్యా:—ఓసీ! పంచభర్తృకా!

గీ. ఎపుడుగాని యసత్యము నెఱుంగఁడనుచు

నీమభర్తను వర్జింతుగాదె? జనులు

అట్టివానికి భార్యవై యెట్టులంటి?

వేకవస్త్ర సటం, చిన్ని కోకలుండ.

భీష్ము:—(తనలో) ఓహో! ఆపద్బాంధవుడగు శ్రీకృష్ణునిదయ ద్రోవ  
దిని గాపాడినది (ప్రకాశము)

ఉ. ఎందుకు నేను గల్గి? మఱియెందుకు ద్రోణుడు గల్గి? యక్కటా!

పంద విచిత్రవీర్యజుడు పాపి తనూజులఁ గా దనండు వీ

నిం దునుమన్ వలెకా విదురుని న్నను ద్రోణునిగాదటంచు నీ

నిందితమైనజూద మవిసీతుఁడు తా నిటు సమ్మతించు నే?

(కత్తి దూసి ధృతరాష్ట్రునిపై కరుగఁబోవ విదురుఁడు వారించును)

ధృత:—తమ్ముడా! యేమిజరుగుచున్నది? ఎందులకాకలకలము?

భీము:—(క్రోధముతో) ఓయీ! నీకుఁ గన్నులు గానరావు గాని చెవులు  
వినరావా? పాంచాలి పెట్టుకొన్న మొట్టవనియును, విననియట్లు  
సటించుచున్నావుగా? కానిమ్ము.

శా. పిన్నల్ పెద్ద లనేకు లున్న సభలోఁ బెంపేది దుర్మార్గుడై  
వన్నెక వాఁయు సుంత చూడ కకటా! పాంచాలి నీరీతిగా  
బన్నం బందగఁజేయు నీఖలుని నిర్బంధించి వక్షస్థలం  
బు న్నేనై పగిలించి శోణితము నామోదంబుమైఁ ద్రావెదన్.

ఈదుశ్శాసనను నిట్లు చేయునైతి నేని,

క. అధముండ జడుడ బూర్వపుఁ, బృథివీశులగఱికిఁ దప్పువెకలిని దుష్ట  
ప్రథమావతారమూర్తిని, పృథానిహంతకుడ నింక వెయ్యేమిటికిఁ.  
మర్యో:—(తనలో) అధముడవే కాకున్న చో భార్యకట్టి యవమానము  
జరుగుచుండ నెందుల కూరకొందువు? నీమాటల్లుండ నీభార్య యనే  
కవిధములచే నధమురాలై నదిలే.

విదు:—అన్నా! యెందుల కీట్లు లెఱుంగనట్లు నటించెదవు?

తే. గీ. చెప్పలేదె? వికన్తుండు చెవులు లేవె  
అతనిపాటియోగ్యుండు ధీయుతుండు జ్ఞాని  
యీసభనొకండుగలఁడె? నీయిష్టమింక  
కురుకులమడంగె జూదంబు జరుపునాఁడె.

నీకొమరుండు దుశ్శాసనండు ద్రోవదిం బలాత్కరించి చీర లొల్పు  
చున్నాఁడు. అందులకు సుయోధనాదులు సంతసించుచున్నారు.

దుశ్శా:—(తనలో) అక్కటా! విప్పి విప్పి వినువెత్తినది. చీరలరాసులు  
పర్వత ప్రాయములుగా నైనవి! ఇక నేమిచేయుదును?

ద్రౌప:—(దుఃఖముతో) అక్కటా! ధర్మజ్ఞులారా! అట్టి ద్రుపదమహా  
రాజునకుఁ బట్టినై పరాక్రమైకధనులగు సోదరులకుఁ దోడఁబుట్టువునై,  
విపక్షగజహర్యక్షులగు పాండవులకు ధర్మపత్నినై యేనిట్లుపరిభవం  
బందుచుండం జూచి మీరందఱును మిన్నకుండెదరుగా! ఇది యేమి  
న్యాయము? పోనిండు నేను వీరికి దాసి నేమొ తెల్పుండు? దాసినే  
యనుకొండు. అయినచో నిట్టి పరాభవ మొందఁదగిన కార్యమేమి  
యొనర్చితిని?

బీష్మ:—(విచారముతో) అమ్మా! ద్రుపదరాజనందని!

ఉ. చచ్చినవానిపోల్కె బెలుచన్ మతిపోయిన వానిమాడ్కి నే  
నిచ్చటనుంటి నీశ్వశురుఁ డేమనుకొంటివా? నాలిముచ్చ బల్

కుచ్చితుఁ, డెందుకీవు మముఁ గోరెదు ? ధర్మము చెప్పుమంచు ను  
ద్యచ్చరితుండు ధర్మజుఁడు దానిది సెప్పనలెన్ సతీమణి.

నీ కేమియుం గొదవ రానేరదు. ఇక్కురువంశ నాశనమ్మునకై  
యీదురోదంబేర్పడినది.

కర్ణుః—(ఎకసక్కెముగా)

తే. గీ. తరుణి ? యుమ్మడిగొడ్డుచందముననిడుమ

లొందవలసెను బతులిందఱుంటఁజేసి

ఏమి సార్థక్య మిందఱుహీనులుండి

తగినశూరునొండొక్కరుఁ దగులుకొనుము

దురోః—(విలాసముగాఁ జూచి తనతోడఁ జూపించును.)

భీముః—

ఉ. తోడఁజూపించెదురా దురాత్మ! తులువా! ద్రోహీ! కులఘ్న! జడా!

వెడఁగుం బోక లడంపఁజాలడొకొ ? యీభీముండు, కామానలం

బుడిపింతు న్విను మోరిపాపి ! గదచే నూకుద్వయంబుం బొడిం

బొడిగా జేసినయప్పు డేడ్చెదవులే పోల్చేది బల్ పేదవై.

(మండిపడి మీఁదికుఱకఁబోవును.)

భీష్ముః—కుమారా ! యిది సమయముగాదు, శాంతింపుము.

అర్జుః—అన్నయ్యా ! శాంతింపుము.

ద్రోణః—కుమారా ! పవమాననందన !

క. కురుకులము నశించుటకై

దురూహాలు జనించె నిట్లు దోర్బలమునకుం

ధటికాదు ధర్మనందను

మరియాద న్నిలుపు మయ్య మముఁ గనియెనన్.

ధృతః—(తనలో) అక్కటా ! నాకొమరు లెంత దుర్మతులైరి ? సుహృ

ద్భ్యుత మెంతవఱకు వచ్చినది ? ఇక నేన్నెట్లు లీ యుపద్రవము వారిం

తును ? (యోజించి) ఇట్లుగుఁగాక. (ప్రకాశము) నాయనా! సుయోధనా! ఏమి యీ యాగడము.

ఉ. ఏడులు హెచ్చునక్కొలది నేవపుబుద్ధులు నీకు హెచ్చెనా  
నాఁడె నశింపజేసెదవె? నాకులశీలములెల్ల ? సుంతమో  
మోడకద్రోవది స్సతి నయోనిజ నింత యనాదరిం తె ! యీ  
కూడని చెయ్య లెట్టులాడఁ గూడెనురా ? చనురా మరంతముల్.  
క. కడు యోగ్యులైన పాండవు

లిడుమలపాలెరి నీవు హేతువుగ, నికే

నుడుగుము దుండగపున్నడ

వడి వచ్చనికొంప మాపఁ బాడియె పుత్రా !

(పాంచాలిదికై) అమ్మా ! ద్రుపదరాజనందన !

క. ఎఱిగియు నెఱుంగని తులువల

దురాత్ములను దుండగులను ద్రోహులమమ్ము

భరియింపుమమ్మ నానుతు

తిరస్కృతిన్ మఱివుమమ్మ తేకువకలిమిన్.

ఈతప్పునకై నీకెయ్యది యిష్టంబయ్యదియ నుడువుము. చేయుటకు  
నిచ్చుటకు సంసిద్ధుడనై యున్నాడను.

(దాప:—అట్లు వరమొసంగెదవేని ధర్మపుత్రుని దాస్యమువలన విముక్తుం  
జేయుము. దానిచే నయ్యనఘుకొమరుండగు ప్రతిబింబ్యుని గురుకు  
మారులు దాసపుత్రుండని యాక్షేపింపకుండురు.

పుత్ర:—ఇచ్చితిని. మఱియొండు గోరికొనుము.

(దాప:—ధర్మనందనుతమ్ములు తమతమ శస్త్రాది సాధనమ్ములతో  
దాస్యమువలన విముక్తులగునట్లొనరింపుము.

పుత్ర:—ఇచ్చితిని, మఱియొండు గోరుము.

(దాప:—ఇంతకన్న క్షత్రియసతికి నధికారము లేదుగదా !



శ్రుతః—అమ్మా! నీయోఁమికి సంతసించితిని. నీవుకొరకున్నను నేనే యిచ్చుచున్నాను. కైకొనుము!

తే. గీ. ద్యూతిమున నేడు ధర్మజాంఘోటునడిన  
యెల్ల రాజ్యమునొక్కింతయేని మిగుల  
కుండ నీకిచ్చితిని మోహమొందుమమ్మ  
దుస్సలయొకండు నీవొండె? ద్రుపదపుత్రి!

శకుః—(జనాంతికము) కుమారా!

తే. గీ. ఎంతకష్టించి తెచ్చిన నేమిఫలము?  
వమ్ముచేసె మనపరిశ్రమమ్ము రాజు  
కొరకుండఁగ నేయిచ్చెనూకీతఁ  
ఁడొకఁడుగఁగియింప గుణియించు నొక్కఁడకట!

దుర్యోధః—(జనాంతికము) అవును; ఈవృద్ధులమూలమున ప్రయత్నము లన్నియు నిట్లనే యగుచున్నవి. (యోజించి) ఎవరోప్పుకొన్నను నిందులకు దురభిమాన గ్రస్తుండగు భీమసేనుండు మాత్ర మొప్పి కొనఁడు.

దుశ్శాసః—అవును, నీవనినట్లేకాని యొకవేళ నాతడును నొప్పుకొన్నచో నుపాయమేమి?

శకుః—ఉపాయమున కేమున్నది? తిరిగియు జూదమని పిలిచిన ధర్మ జాఁడు వెనుతీయువాఁడుకాఁడు. అయ్యెడ నింకొకయొక్కి పన్నుదము.

ఉ. ఓడినవారు కానలన యుండవలె న్నదిరెండు నేడు, లో  
కేఁడతిగూఢవర్తనమెయిం జరియింపఁగ నొప్పు నయ్యెడన్  
జాడయెఱుంగ వచ్చినఁ బునర్వనవాసము గూఢవాసమున్  
బాడికిఁ దప్పకుండ సలుపన్వలె నియ్యది వందె మియ్యెడన్.

అని యేర్పఱచి యోటుపఱచి యడవులకుఁ బంపుదము.

కర్ణః—ఇది కడుఁజక్కనియపాయమే కాని నన్నడిగితిరా—

ఉ. పోరిజయించి రాజ్యమును బొందుద మయ్యది కీర్తినిచ్చు బెం  
పారును దానఁ దేజము, సమస్తజగమ్మును మెచ్చు నెవ్వరు  
న్నీరు మెదల్చలేరు శమనుం డెమరైన నదల్తు గెల్తు ని  
వ్వారొకలెక్కయొక్కొ ? విలువట్టుట కేమిఫలమ్ము ? భూవరా ?  
శకుః—నీవు చెప్పినది తుట్టతుదకాచరింపఁ దగినయది కానిఁ ప్రప్రథమ  
ముననేతగినదికాదు. మనమిప్పు డియ్యెడనుండి యీసంగతులు వింటి  
మేని వృద్ధరాజుకృత్యమ్మునకు సమ్మతించినవారమగుదుము. కావునఁ  
బోవుదము, పదుండు. (దుష్టచతుష్టయమును, వికర్ణుడును నిష్క్రమింతురు.)

పుతః—తండ్రీ ! ధర్మనందన !

క. నీవు కడు మంచివాడవు

కావలలై నాకొమరులు కావించువరీ

భావము సైఃపుము రాజ్యము

ద్రోవది కిచ్చినవరమ్ము శ్రోవన్ గొనుమీ.

క. మోఱకులతప్పు లన్నియు

ధీరులు సయిరింపవలయుఁ దెలియదు తన కే

వ్వారలు సెప్పిన వినఁడు కు

మారుఁడు నాకెల్లగతుల మారకుఁ డయ్యెన్.

ఏమి సేయుదును ? నీవు నాయందుఁ గడుభక్తుండవు. నీ కెగ్గుగలిగె  
గదా ! యని విచారించుచుంటి. నన్నుంజూచి నాకొమరులయెడఁ బగ  
దిగఁద్రావి యథాపూర్వముగ నింద్రప్రస్థపురమునకుం జని రాజ్యం  
బేలుకొనుము.

ధర్మః—జనకునాజ్ఞ శిరసావహించుచున్నాఁడను.

భీముః—(కోపముతో)

మ. కొఱవిం గాల్చుచు నీరమున్ జిలుకునీక్రూరాత్ము వాఁడై పుణిన్  
బరిభావంబు దలంపకే శిరము నూపం జెల్లునే ? దీనసం

బరముంగలెనే? యింతదీనదశయే? భార్యకృపాసంభృత  
స్థిరనేలించునె? భీమసేనుఁ డకటా! సిగ్గేది ధర్మాత్మజుకా.  
ఉ. ఉత్తమమధ్యమాధమము లొక్కటికొక్కటి తీసిపోవు నీ  
విత్తములందొకండు తననృత్తికిఁ గైకొనఁ జెల్లుగాక స్త్రీ  
విత్తమున త్తముండును వివేకియు నా యమనందనుండు దా  
నత్తికి నత్తునంత యధమాధముఁడే? వృథులైరె? సోదరుల్.

అర్జున:—అన్నా! ప్రకృత మీసూచక యెందుకు? భార్యకృపచేత నని  
యేలయనుకొవలెను? ఆర్యకృపచేత నని యనుకొందము. భవితవ్య  
మెట్లుజరుగునో అట్లే జరుగును. పోవుదముపదుండు (పాండవులు సతీ  
సమేతముగా నిష్క్రమింతురు.)

(ద్రోణ:—రాజా! తుదకు మంచిపని చేసితివి. ఈకారణమున నీకులగ్గు  
గలుగుఁగాక. (తెరలో) దుర్యోధనమహారాజుగాకు తండ్రిగారికో  
నేదియోయోజించుటకు వచ్చుచున్నారు గావున సభ్యులందఱును  
జనుఁడు.

(ద్రోణభీష్మాదులు నిష్క్రమింతురు.)

దుర్యోధ:—(ప్రవేశించి) తండ్రి!

క. నీ కేమి వెట్టి యెత్తెనే? యాకోడలియందుఁ బోమ మంతగ్గలమే?  
యేకారణమున రాజ్యం, బాకులటకు ధార వోసి తకటా! చెప్తమా.  
ధృత:—(తనలో) అప్పుడే పోయి యెనరో యీసంగతి వీనికిఁజెప్పినారే!  
(ప్రకాశము) నాయనా! ఈయకున్న నాభీముని ముందు బ్రతుక  
వశమటోయీ!

దుర్యోధ:—మంచిది; ఆభీమున కిప్పుడు మాత్రము మంచివారమైతిమా?  
ఏకారణముననో చిన్నప్పటినుండి మేము పరస్పరవైరులము; అదిగాక.

ఆ. వె. కొఱవి వెట్టి నెత్తి గోకికొన్నవిధానఁ  
బాము సింహ నుంచుపగది బాండు

పుత్రకులను బరమశత్రుల రాజ్యము

నందయుంచు తెట్టు? లర్హ మకట !

ధృత:—(తనలో) వీఁడెట్లును వృద్ధినొందువాఁడు కాఁడు. నే నేమి సేతును? (ప్రకాశము) అప్పటికి నాకుఁ దోచినచందమున నృష్టస మ్మత మగుగతి నట్లుచేసితిని; ఈమాటకు నే నన్యథా సంపరింప వీలులేదు. పయిననీయిష్టము.

దుర్యో:—అట్లయినచో వారల నింకొకపరి జూదంబొడుటకుఁగాఁబిలి పింపుము.

ధృత:—(తనలో) అక్కటా! యేమి చేయుదును? (ప్రకాశము) తిరి గియుఁ బాంచాలిని బరిభవింపవలయు ననియేనా?

ఉ. అన్నకు నోడి భీముఁడును నష్టనుఁడున్ గనలున్ సతీమణిన్  
బన్నముసేయునట్లు మిముఁబందల నొప్పరికించి రింక వాం  
డన్నను గిన్ననుం దలఁప కాగ్రహవృత్తి మెయిన్ గడంగి మీ  
యున్నతి రూపుమాపుదు రహా! యిపు డేటికి జూద? మాతృజా.

దుర్యో:—చేసినపనియే చేయుటకు నేనంత వెట్టివాఁడ ననుకొంటివా యేమి?

క. ధనసంబంధమ్మును స్త్రీ, జనసంబంధమ్ము రాజ్యసంబంధము లే  
కనివార్య మైనవేటొక, పనిపణముగఁ జేసి యందున ర్తితు మొగిన్

ధృత:—అట్లయినచో మీతల్లితో యోజించి పిలిపింతును. ఇప్పటి కీవిచారము కట్టిపెట్టుము. (అందఱును నిష్క్రమింతురు.)

గద్య

ఇది శ్రీ)...తిరుపతి వేంకటేశ్వర విరచితం

బగు పాండవప్రవాసమ్ము నందుఁ

జ తు ర్థాం క ము.

# పాండవప్రవాసము

పంచమాంకము

(అంత నొకదాసి ప్రవేశించును.)

దాసి:—(తనలో) నాయొడయురాలగు నూర్వాశి యిట్లును విడిది కరిగి యతఁడేమి యొనర్చుచున్నాఁడో చూచిరమ్మనియొ గావున సరసిపో యెడ. (పరిక్రమించి యాకాశముఁ జూచి) అప్పుడే భగవంతుడఁగు చంద్రుఁడుదయించినాఁడు. ఇక నాలస్యమొనరింపఁదగదు. (పరిక్రమించిచూచి) అదిగో నర్జునుని యనుచరు ల్బువోవుచున్నారు. వారి లవలనఁ దెలియకున్న పిదప నాపెం దీసికొనివచ్చెద. (నిష్క్రమించును)

(ప్రవేశకము)

(అంత నూర్వాశి చెలికత్తెతోఁ బ్రవేశించును.)

నూర్వాశి:—(తనలో) మనోరథము నెఱవేఱెడినా? నెఱవేఱకేమి? ఇందు లకొక సూచన గన్పట్టుచున్నది. ఏమన, ఇంద్రుండు తనకుఁ దానయొ “చెలీ! నీవీ రాతిరి నాకొమరు కేళీగృహమున కరుగు” మని యాజ్ఞా పించెఁగదా? (సంకోషముతో) చిరకాలానురక్తనగునాకిది యెంత యనుకూలమైనయాజ్ఞ! (ప్రకాశము) చెలీ! ఇక నెంతదూరము పోవలయును?

చెలి:—అదిగో నయ్యదియే మాడుగు.

నూర్వాశి:—అట్లయిన నేనియ్యెడ ద్వారమ్ముననే యుండెదను గాని నీవరిగి నారాకం జెప్పుము.

చెలి:—అట్లనే యొనరించుచున్నాను. (భవనములోఁ బ్రవేశించుట నభి నయించి) అదిగో, ఆయెడ శయ్యామాత్ర సహాయుండై యిట్లును

డున్నవాడు పోయి విన్నవించెద. (అంతయధోక్తముగా నష్టముఁడు ప్రవేశించును.)

అర్జున:—(తనలో)

క. అన్నలు దమ్ములు సతయును

నున్నారు వసమ్మునందు నొకఁడనయై యే

నిన్నొకమందు నుఖనై

యున్న ఫలంబేమి ? యెప్పుడో ? యేగుటికన్.

రేపటఁ దండ్రితోఁ జెప్పి యొప్పించి యాజ్ఞఁగొని వేగమ యన్నన్  
జూడఁ బోవలయు.

చెలి:—(సమీపించి) మహారాజా ! జయము, జయము. ఊర్వశీ  
యింద్రప్రేతయై వచ్చి ద్వారంబున నిల్చియున్నది.

అర్జున:—(తనలో) ఏమి ? ఇట్టిసమయమ్మున నెందుకు రావలయును ?  
అందులోఁ దండ్రి ప్రేరణకూడ నెందు కుండవలెను ? (ప్రకాశము)  
ప్రవేశపెట్టుము.

చెలి—చిత్తము. (పరికి)మించి యూర్వశీతో) అమ్మా ! సెలవైనది.

ఊర్వశీ:—నీవరిగి మరల వేకువజామునకు రమ్ము.

చెలి:—(నిష్క్రమించును)

ఊర్వశీ:—(ప్రవేశించుట నటించును) బౌరా ! ఇతని నింతకు మున్నింద్ర  
సింహాసనంబునఁ జూచినప్పటికన్న నిప్పు డెక్కుడు సౌబగు గన్పట్టు  
చున్నదే ? (యోజించి) కాదు, కాదు. ఇది రాత్రిసమయముగదా?  
ఈప్రభావము దానిదియై యుండునా ? అదియును గాదు. స్వతో  
రమణీయములగు వస్తువులు క్రమక్రమముగా నానగొలుపుట సహ  
జమై యున్నది.

అర్జున:—(శయ్యిడిగి చేతులు జోడించి)

క. కొనుగునిపై దయకలిమిని

నమరాధిపు డనువఁ జూడ నరుదెంచితె ? యో

యమ ? సంతోషమ్మయ్యను

(శ్రమయేమిటి ? కేన యటకు ? జనుదేరనొకో ?

అర్జునః—(తనలో) ఆహా ! యేమి యీవినయము ? కాని యిందీతఁ  
దేలొకో నాపై మాతృభక్తిం గనఁజేయుచున్నట్టున్నాఁడు. (యో  
జించి) కాదుకాదు. తన కులదేవతలయందుఁ గలగౌరవాతిశయముచే  
నిట్టులాడి యుండనోవును. (సంశయముతో) కొమరునిపైననుగ్రహ  
మనఁగా నేమో ? ఇట క్లేషపాడకట్టుచున్నది. యశావనవంతుఁడనైన  
నాయందలి ప్రేమచే వచ్చితివా ? యని యతని యాశయమైయుం  
డును. (తలపంకించి) అట్లేయిసచో 'ఓయమ' యని యేలసంబో  
ధించును ? (యోజించి) సంబోధించుటకేమి ? ఇదిగౌరవార్థము  
కావచ్చును. ఐనను వావివరుసలతో వేశ్యలకేమి యనసరము ?  
ఇతఁడు నన్నుధృవముగాఁ గామించియేయున్నాఁడు. లేనిచో నిట్టిస  
మయమున నొంటరిగానున్న తనయొద్దకు వచ్చుటకేల యంగీకరిం  
చును ? ఇదిగాక “ నేనే సిగృహమ్మునకు రాదలంచి యున్నాఁడ ”  
నని యెందుకుఁ జెప్పవలయును ? అయినను గొంచెము మాటలాడిన  
పిదపఁగాని నిశ్చయము తెలియదు. (ప్రకాశము) కుమారా ! (నాలు  
కకఱచుకొని తనలో) అక్కటా ! నేనుగూడ సందిగ్ధార్థముగనే  
సంబోధించితినే ! (ధైర్యముతో) కానిమ్ము; అతఁడు మూర్ఖుడా  
యేమి ? యీశబ్దము యశావనవంతునే న్యాయముగా బోధించునని  
తెలియకపోదు (ప్రకాశముగా) కుమారా !

తే. గీ. వ్యాసుఁ డిచ్చినమంత్రమ్ము పఠన చేసి

యమృహదేవు నారాధనమ్మునర్పి

పాశుపతమును గైకొని స్వర్గలోక

మరుగుదెంచుటచే ధన్యురాల నైతి.

అర్జునః—(వినయముగా)

తే. గీ. జన్మములుచేసి తపములు సల్పిగాని  
 పొందఁగారాని యీలోకమునకుఁదండ్రీ  
 యనుమతింజేసివచ్చితివనకయిట్లు  
 తాఱుమాఱుగఁబల్కు టెంతయునువంత.

ఉర్వ:—రాజాగ్రణీ ! నాయభిప్రాయ మిది.

క. స్మరసుందరుండవైని, ర్జరనాథునికన్న మేటిశౌర్యమ్మున కా  
 కరమగు నీపరిచయముకా, బొరసినలోకమ్ము స్వర్గమున కధికంబా.

ఉ. కావలులైన కౌరవుల కారణమై ననవాస మబ్బె మీ  
 కేవరకుకా సతీమణికి, నియ్యది మీకతికష్ట మైననుకా  
 భావుకమయ్యె మాకుఁ, గనుపండువుగా నినుఁ జూచుభాగ్యమా  
 యీవగఁ గాకకల్గునె? మహేంద్రుఁడు మేమును నీకు లక్ష్యమే.

అర్జు:—(తనలో) ఈపెవాగ్నైఖరిం జూడ నేదోవిధమునఁ బొడకట్టు  
 చున్నది. ఇంతకు నియ్యెడకు రాగఁత మేమైయుండునో? (యోజించి)  
 చూచుటకేయైన నిసివేళ నేలరావలయును? ఇది తగదనిచెప్పి యవ్వ  
 లకుం బంపుదునా? (సంశయించి) తగదనిచెప్పుట కిప్పటి కీమె  
 చేసినయకృత్య మేమున్నది? ఇట్లుగుఁగాక (ప్రకాశముగా)

తే. గీ. ప్రాద్దు వోవుచు నున్నది పురుషులెవరు  
 వెంటలేకుండ వచ్చితివాంటి నింటి  
 కరుగఁగావలె గాఁబోలుఁ దరుణిగూడ  
 నింతవఱకునురాదు నీధిపుడ చనుము.

ఉర్వ:—(తనలో) ఇతినిగాంభీర్యము కడుశ్లాఘనీయము. వలచినచో  
 నిట్టివానినే వలవవలయును. (లేని కోపముతో)

ఉ. వచ్చినకార్య మేమనవు భావ మొకింతయుఁ దేలనీవు నా  
 కచ్చెరు వయ్యె బూరుషుల కక్కట! యింతటిదైర్యముండు నే ?



మెచ్చుగవచ్చు నిన్ను, వినుమీ వచియించెద నాకునేనయై;  
నచ్చిమనంబు నీకడకు నన్నిటదెచ్చె నికేడ కేగెదన్.

తే. గీ. నారదాదులవలన నీనామరూప

ములనువినివిని దర్శనమ్మునకు రాగఁ

నెడనువేచుచునుండ నదృష్టమిష్టు

తనకుఁ దానయి పండె నుదారచరిత.

అర్జు. : (తనలో) ఓహో! యీమె తుదకుఁ దనభావము స్పష్టపఱచి నది. కాదుకాదు. మొదటినుండియుఁ బ్రతిపదమునను సత్కవికవితా రచనంబోలె నేదో యొకవిధమునఁ బ్రకృతమును సూచించుచునే యున్నది. ఇంద్రునకు నుంపుడుకత్తెయగుటచే నీపె నాకుఁ బరమ పూజ్యురాలును డల్లివంటిదియును గావున నిందుల కంగీకరించుట యిహపరలోకదూష్యము. (ప్రకాశము)

చ. తెలిసె భవన్మనోరథము దేవ విలాసిని? నీకు నేతయా

నలఘుఁడు నాకుఁ దండ్రియగునప్పుడు తల్లివిసీవుకావె? యి

ప్పలుకులు విన్న నెచ్చుకును బాపమటంచును రోయ రొక్కో? నీ తలఁ పనమంజసం బగుఁగదా? పగదానవె? లేకయుండినక.

ఇదిగాక మావంశజుండగు పురూరవునకు నీవు కొంతకాలమ్ము భార్యవని విందు. దానంజేసి నాకు బరమపూజ్యురాల వగు నవ్వపు కదా! కావున నాయెడ నాగ్రహింపక యీతలఁపుడిగి నన్ననుగ్రహింపుము.

ఊర్వ. :—(తనలో) ఓహో! మొదటనే యీతఁడిట్టి యభిప్రాయమును సూచించినాఁడు. నేనే పౌరబడితిని. కానిమ్ము; ఈయంశమున కుత్తరమే చెప్పలేకపోదునా? (ప్రకాశము) రసికవరా! ఈసూత్రమెఱుంగకయే నేనునిన్నుఁ గామించితిననుకొంటినా?

తే. గీ. భూమిలోకపు మాజాతి భామినులకె

వావివరుసలతో ననావశ్యకంబు

స్వర్గముననున్న మాకీవి చాగుటెట్లు ?

పల్లెనేలేని కట్టెట్లు ? పట్టనముల.

ఇదియిట్లుంచుము. రణనిహతులకు స్వర్గంబు నియతమని నీవెఱుంగనిది కాదుగదా !

మ. ధృతరాష్ట్రాత్మజు లొక్కనూర్గురు భవత్తేజోనలంబందు నా  
హుతి గాఁబోదురు నేటరేపట, సమాయోగంబు మాతోడ నా  
శతమున్ గాంచకయున్నె ? వారితనుజుల్ సంబంధమా మీఁదటన్  
బ్రతిపేధింతురె ? నేడె పుట్టినదానో ? స్వర్గంబు రాజోత్తమా !

అర్జు.—పితృ ప్రేయసీ! నీవునచించిన సమాధాన మియ్యెడల సరిపడదు.

క. దేహాంతరమ్మునందీ, యూహలు జనియింపకుండుటొప్పును నొకట  
దేహమ్మున నీకృత్యం, బాహా ! యంగీకరించునా ? యెవఁడేనిఁ.

ఊర్వ.—(సంకోషముతో) హోవలొనికి వచ్చితివి.

తే. గీ. అన్నదమ్ములరగు మీకు నైదుగురికి

ద్రోవది యొక తెఱకద ? భార్య యీవివేక

మచట నేమాయె ? జ్యేష్ఠుస్సల్లాలు కాక

తండ్రి యుంపుడుకత్తెయే తల్లియగునె ?

“పితృసమో జ్యేష్ఠ” యనుట నీకు నేను జెప్పవలయునా ?

అర్జు.—(తనలో) ఈప్రశ్నమునకుఁదగిన సమాధానమేలేదు. అయిన  
సల్లగుఁగాక. (ప్రకాశము) అయ్యది మాతృశాసనమ్మునను గృష్ణద్వై  
పాయనుని యనుమతమ్మునను బూర్వజన్మసంస్కార విశేష వశ  
మ్మునను శిష్టసమ్మతంబయ్యె. దాని నుదాహరణంబుగఁ గైకొని  
మనమేకాదిక నెవ్వరును బ్రవర్తింపరు. ప్రవర్తింపను గూడదు.

కొరవ్వ:—(సంతోషముతో) మరలఁ ద్రోవలోనికి వచ్చితివి. ఇయ్యది పితృశాసనము; నీతండ్రియాజ్ఞ లేనిచో నాకెంత యనురాగమున్నను నింత ధారాశముగ నేను రాఁగలుగుదునా? ఇక నీ కేమిసందియము? అట్లు:—(తనలో) ఎక్కడికక్కడికి నేదో యొక దురుద్ధరమగు యుక్తి చెప్పుచున్నది. వేశ్యలన జతురిమకుఁ బుట్టినిండ్లుకదా!

క. పరదేశములరయుట ధీ

వరమైతియు రాజసభల వర్తించుట శా  
స్త్రరసము లెఱుఁగుట వేశ్యా  
పరిచితియను నైదుగల్లువాఁడు చతురుడౌ.

అని చాతుర్య సంపాదన సామగ్రిలో వీరల పరిచయమునుగూడఁ బెద్దలు బరిగణించియున్నారు. అందులో దేవవేశ్య! ఈమె కెవ్వ రుత్తరము చెప్పఁగలరు! ఎట్లేని యీవిషయమ్మునుండిమాత్రము తప్పించుకోవలెను. (ప్రకాశము)

ఆ. వె. తండ్రియాజ్ఞగనుక తప్పదు నీకంటి

విండుఁడిట్టియాజ్ఞ యిడెనయనుము  
అమరవరులడైన యాహారమునుబట్టి  
యేను మానవుండ నెట్లు నడతు?

కొరవ్వ:—ఇంద్రనందనా! నీవు మానవుడవని నీలో నీవనుకొనవలసినదే కాని యొరులు విశ్వసింపరు. మానవమాత్రుడవు కావనుటకుఁ బ్రమాణం బింద్ర నందనుడవగుట యొక్కటియే కాదు.

సీ. అంగారపర్ణుని నవలీలమై జయిం

పఁగ నేర్చుటెట్టులో? మనుజుఁడొకఁడు

అమరేంద్రునిర్జించి యగ్నిచే ఖాండవం

బేర్చింప నేర్చునే? యితరుఁడేని

మాయాకిరాతు నుమానాధు నిర్జింపఁ

దరమెట్టులగు ? నొక్క సరవరునకు

మేనితో స్వర్గంబు రానేర్చునే ? యెట్టి

ఘనతపశ్శాలిచూ మనుజుడేని

ఇంక నెన్నేనియును గలవీవు నరుడ

వించుకయుఁ గావనుచుఁ దెల్పు హేతువులు న

రుండ నెడిపేరు నీకు నొక్కండు మాత్ర

మున్నదది నేతిబీటకాయన్న పగిది.

లేదా, అయ్యది నీవు పూర్వజన్మంబున సరనారాయణులలో నరుండవగుటఁజేసి కలిగినపేరు కావచ్చును. ఆ సరనారాయణులు దేవతలకన్నఁ గడు నధికులు. నన్ను, ఆ నారాయణమునియేకదా తన యూరువునుండి సఖిసమేతముగ నిచ్చామాత్రమ్ముగ సృష్టించె. దానంజేసియే యే నూర్వశివైతి. అయాయీ హేతువుల నిర్ణయల లోనివాడవే యగుటచే స్వర్గలోకాచారములంబట్టి చరించుటకే యభ్యంతరమునునుండదు. కావున నొండువిచారంబుదక్కి నన్ను మన్నింపుము. మదనుండు కాలహరణమ్మునకు నోర్చువాడు కాఁడని పరేంగితజ్ఞులకు వేఱ చెప్పవలయునా ?

అబ్బ:—(తనలో) ఓహో ! తుదకు సుతిమించుచున్నది (యోజించి) కాని యీమెయే నాకొక యుక్తికిఁ ద్రోవఁజూపినది. దాచే నిరుత్తరయగుఁగాక (ప్ర)కాశము) జనకమనోహరిణి !

మ. సరనారాయణు లన్నదమ్ములెకదా ? నారాయణోరూఢునన్ దరుణిన్నిన్నును గూఁతురం చెఱిఁగియున్ ధర్మంబు వోనాడి ముం దరయన్ జాలక గైకొనన్నగఁడె ? కంసారాతి నీతండ్రి, ముక్కురుఁ డీతండని గేలిసేయరె ? ప్రజల్, కామాంధతల్ కూడునే ?

ఊర్వ:—(నవ్వుచు) ఇంపులకా నీవు జంకుచుంటివి ? కృష్ణుడు తనచ

ర్యలు నిర్దుష్టము లైనప్పుడుకదా నిన్ను నవ్వవలయు. అతడు నాకుఁ దండ్రుడయ్యె ? అయినను బ్రసంగవశమునఁ జెప్పవలసివచ్చినది.

తే. గీ. గొల్లయిల్లాండ్రకెల్లను గుత్తఁకాడు,  
దేవకీనందనుండందు వావివరుస  
లిట్లునెదకిన సరిపడుకైట్టు ? లింత  
యేల ? రాధకు నతనికి నేమివావి ?

అది యట్లుండనిమ్ము. అనేకములుగా వాపులున్నప్పు డందులోఁబ్ర కృతమనుకూలించువావిఁ జూచుకోవలెను. ఒక తల్లివావిగాని చెల్లెలి వావిగాని వచ్చినచోఁబరిత్యజింతురుగాని మీమానవులైన నిట్టియెడ నిషేధింపరు. ప్రకృతము నీవు చూపిన కూతువావి బొత్తిగాఁ దప్పు లేదు. “కూతువావి కూర్చువచ్చు” ననికదా ! పెద్దలందురు. ఇవి యన్నియు నిట్లుంచుము.

మ. సరనారాయణు లన్నదమ్ములెకదా ? నారాయణుండిందు సో దరుఁడొటీపు నెఱింగినట్టిదె మదిన్ దర్శింపు మేమాదు ? వీ వరుస, నుద్దుమఱిది వైతివినుమీ ? వావులోవిచారింప కా దరమున్ జూపుము కౌగిలింపుము మరున్ దండింపు మొండేటికిన్.

(అని బలాత్కారముగా గౌగిలింపఁబోవును)

అబ్బ:—(తోలఁగని కోపముతో)

ఆ. వె. ఈవు దేవవేశ్య వెంతయు జాణవు

నీకు నుత్తరంబు నేనుజెప్పఁ

జాలువాడనే ? విచారంబు దక్కుము

చనుము నిన్ను నేను సమ్మతింప.

ఊర్వ:—(కోపముతోఁదనలో) అక్కటా ! యీతండు వృథాగా నన్ను వమానించినాడే !

ఉ. తా నయి కొరుటన్నఁ గడు దప్పిదమాఁగద ! వారకాంత, కెం దేనియు నద్దియుక గలిగెనేని “సెబా” సనిపించుకొన్న మే

తా నది యట్లు గాక యిటులైనను వేటికఁ జెప్పనున్న దే?

లేనిది లేకయుండ సరిలేమలు నవ్వుటయున్ దట్టస్థమా.

ఇంతయనమానము నేనెట్లునెరింతును? (ప్రకాశము, కోవ ముఱి) ఏమి? నన్నవమానించెదవుగా? ఇదిగో, దీనికిం దగినశాప మనుభవింపుము.

తే. గీ. ఏనునిజముగ నినువరియింతు నేని

ఇదియు శాస్త్రవిరుద్ధమై పొదలదేని

సురపతియునిట సమ్మతిచూపెనేని

శాపమిది గైకొనుము నపుంసకుడవగుము.

(దిగ్గున లేచిపోవును)

అర్జు:—(తనలో)

ఆ. వె. శాప మిచ్చుగాక చనుగాక యింద్రుని

శోడఁ జెప్పుగాక శోయజాక్షి

యతఁడు నన్ను శిక్షయైనఁ సేయునుగాక

యిట్టికాని వలపులెట్లు తగును?

(అంత నింద్రుఁడు ప్రవేశించును)

ఇంద్రు:—(కాగిలించికొని) తండ్రీ! నీయింద్రియజయమ్మునకు మెచ్చి

తిని. ఊర్వశి యొసగిన శాపంబు నీకునజ్ఞాతవాసమ్మున నొకవత్సరం

బుపకారమైపరిణమించుగాక.

అర్జు:—(ఆశ్చర్యముఱి) తండ్రీ! నీ కీసంగతి యప్పుడే యెట్లు తెలిసినది?

ఇంద్రు:—నే నియ్యోనే గూఢముగానుండి మీయిరువుర సంభాషణ మ్మును వినుచున్నవాడ, నీయంతవానిని నేను మునులయందేని జూడలేదు నీయట్టి జితేంద్రియునకు సాధింపరాని పని యుండదు. కావున.

క. ఘోరు సనాత కవచుల, దారుణసంగ్రామమున విదారింపుము నీ కారణమున దేవతలకు, భూరిసుఖమ్ములు లభించు పుత్రక? యింక.

అదే ప్రభాతంబగుచున్నది. ప్రాగ్నిశాంగనాముఖ సరోజాగ్నిశిఖ విశేషకంబుపడి భాస్కరుడుదయించుచున్నాడు. మన మియ్యెడ సురనదికిం జని యయ్యెడఁ గృతస్నానులము కావలయు. పదపడి నీకు మఱికొన్ని యస్త్రములుపడేశింప నవసరమై యున్నది.

అర్జు.—(వినయముగా)

తే. గీ. తండ్రి! నీయాజ్ఞకన్యధాదలచునన్ను  
నించుక క్షమించి దయ సెలవిచ్చి పంపు  
మన్న నారాకగోరుచు ననుపదంబు  
చింతగొనుచుండు నేనటఁ జేరవలయు.

ఇంద్రు.—(ధ్యానించుట నటించి) తండ్రి!

క. నీయన్నయు నీతమ్ములుఁ  
దోయజప్రతాప్తి! ద్రుపదుమహితయు మీకున్  
శ్రేయస్కరుండు ధౌమ్యుడు,  
నీయెల్లరు కుశలు లింత యెఱుంగఁగనయ్యెన్.

మఱియు నీదివ్యాస్త్రలాభంబు వ్యాసునివలన విని ధృతరాష్ట్రాదులు మిక్కిలిగ ససూయాగ్రస్తులై వంతురుచున్నవారు. నేట రేపట నీసే మంబు రోమశునివశంబున నీయన్నకడ కంపుదు. నమ్మహాముని ప్రేరణమ్మున నీయన్న శ్రేయస్కామియై తీర్థయాత్రం బొనరించి పదంపడి గంధమాదనంబున సతియును దానును దమ్ములును నీరా కకై రోమశు నాదేశమ్మున వేచియుండురు. అయ్యెడ నీవు వార లఁగలసికొందువుగాక, ఇప్పటికీ యుద్యమంబుడుగుము. నావెంట రమ్ము. (నిష్క్రమింతురు)

గద్య

ఇది శ్రీ...తిరుపతి వేంకటేశ్వర విరచితం

బగు పాండవప్రవాసమ్ము నందుఁ

బంచమాంకము.

# పాండవప్రవాసము

షష్ఠాంకము

(అంత భౌములు ప్రవేశింతురు)

భౌముః—(తనలో) వేటకుఁ బోవుచుఁ బాండవులు నన్ను ద్రుపద పుత్రిం గాపాడుటకై నియోగించిరి. అత్యావశ్యకమగుటచే దేవార్చనకై కుసుమంబులు తెచ్చుకొన నింతదవ్వు వచ్చితిని. వచ్చియప్పుడే చాలసేపైనది. ఇక నిటఁదడయఁదగదు. తఱచుగా దుష్టులు సంచరించుచుండు నియ్యడవిలో శ్రీలనొంటిగా డించుట భావ్యముగాదు. కావున నుటజమునకే పోవుదును. (పరిక్రమించి చూచి) అదిగో ! పాంచాలి లోన నెవరికో యాశిధ్య మొసఁగుచున్నది. ఇతఁడెవఁడో రాజస్యుఁడుగాఁ దోచుచున్నాఁడు.

(అంత ద్రౌపదియు సైంధవుఁడును యథోక్తముగాఁ బ్రవేశింతురు.)

ద్రౌపః—అన్నా ! అదిగో ! పాద్యము. కాష్ఠగడిగికొని యాకృష్ణాజినంబునఁ గూర్చుండుము.

సైంధః—(కూర్చుండి) అక్కటా! యింత సుందరిని నేనెందును జూడలేదు.

క. కొమరులఁ గనినను నీసతి

కొమరించుకయేనిఁ జనక కొండొక హెచ్చెన్

సుమబాణబాణమో? లే

కమరాధిపు వ్రజమో? యహా! మోహినియో?

భౌముః—(పాఱజూచి) వీఁడా? వీఁడు పరమదుర్మార్గుఁడుగు దుర్యోధనునిబావ. దుర్మార్గుఁడగు వానికన్న నేఁడాకు లెక్కువ చదివిన వాఁడు. వీడియ్యెడకు రాఁ గతమేమో? వీనివలన నేదేని యుపద్రవము రాదు గదా? అట్లయిన శుద్ధశ్రోత్రియుఁడను; అసమరుడను



నేనేమి చేయఁగలను ? కావునఁ ద్వరగాఁజని పాండవుల వెదకి తీసి  
కొని వచ్చెదను. వారును నీవఱకు వచ్చుచునేయుండును. (నిష్క్రమిం  
చుచును.) (ఇదివిష్కంభము)

(వ్రాపః—అన్నా ! పూజ్యులగు గాంధారిధృతరాష్ట్రులకుఁ గుశలమకద ?  
నీనెండుండి యెటకరుగుచుంటివి ?

పైంధః—(విలాసముతో) ఆ ! అందఱును గుశలముగా నున్నారు.  
నేను సాల్వకస్యం బెండ్లి యాడుటకై పోవుచుంటిని గాని,

ఉ. నీరజవత్రనేత్ర ! విను నిక గనుఁగొన్నది యాదిగా మనో  
ధీరత బాత్తుగాఁ జెడియెఁ దెంపుననే నిక సాల్వకస్యకై  
యేరహిఁబోవనేర్తుఁ ? జన నీయవు నీదగుతఱ్ఱు బెళ్ళు, లం  
భోరుహముం ద్యజించి యెటుపోఁగలుగున్ ? భ్రమరంబు, కోమలీ.

నిన్ను దాదవృత్తులన కాంచి నాపడినపాట్లు వినినచో నీవు కరుణిం  
పక పోవని నానమ్మకము.

చ. నినుఁ గనుగొంటి నెమ్మనము నీరయి పోయెను నానవాలు ప  
ట్ట నెఱుఁగనైతి వెంటనె తటాలున నాచెలిఁ గోటికాన్మునిన్  
బనిచితిఁ జూచితేగద ? యబద్ధ మొకింతయులేదు నమ్ముమా  
తనివలనన్ సమస్తమును దన్ని ? యెఱింగితి ధైర్య మందితిన్.

తే. గీ. జూదమున నాలిఁ గోల్పోయిసాబగుదక్కి

యడవులందున్న నిర్భాగ్యులైనపాండ

వుల తలోదరియే కదా ? వలచినేను

రమ్మనినరాదె ? యనునమ్మకమ్ముగలిగె.

అక్కటా ! నీవంటికులుకులాడికి భగవంతుఁడు—కాదుకాదు, దుస్తి  
యులగు పాండవు లెన్నిపాట్లు తెచ్చిపెట్టిరి ?

ఉ. నీవతికన్ననున్ గలఁడె ? నీచుఁడు, ప్రప్రథమంబు జూదమం  
దాపదగాంచియున్ మరల నాడుట కేమనినమ్మతించె ? నీ

కై పలుపాటులన్ బడి నయమ్మున మామకుఁ జెప్పి నేన చు  
మ్మా? పరమార్థబుద్ధిమెయి నీయఁగజేసితి మున్ను రాజ్యమున్.

నీకై యప్పుడు నేను బడినపాటు లన్నియుఁ జెప్పనేల? ఎందుల  
కేని నీసాందర్యము ముఖ్యకారణము.

సీ. దుర్యోధనుని కేమి దుశ్శాసనునికేమి

ధార్తరాష్ట్రులకు నందఱకు నేమి

కర్ణుని కేమి యాగాంధారపతికేమి

నాకేమి నిక్కమ్ము నమ్ము మబల

లేదు కోపమ్ము నీమీఁద లేశమ్మును

నినుభార్యగాఁ గొనుమనమె కాని

కొప్పువట్టుకొని నిన్ గొలువునకీడ్చుట

కోకలొల్చుట తొడఁగూచుచుండు

తే. గీ. మనుట యన్యునివరియింపుమనుట మొదలు

నకలకృత్యమ్ములునుసంజ్ఞలకటయెఱుంగ

వైతి వింతకు నరసికులల్ల వారు

నేనొనర్చితినే యిట్టిసీచకృతులు.

తటస్థించిన రహస్యమ్మున నామనంబు నీకుఁ దెల్పిన నీవు సమ్మతిం  
పక మానవని వేచుచుండ నేటికి భగవంతుండు మన కనుకూలుం  
డయ్యె నిఁకఁ దడయకుము లెమ్ము. అదియె నాసేన, పోయి నీవు  
రథమ్ము నెక్కుము. నేను నీవెనువెంట వచ్చుచున్నాఁడను.

(దాసః—(తనలో) అక్కటా! దైవమా! యీయడవింబడి యాకల

ములు తిని జీవించుటకును నీవోర్వకపోతివా? ఈదుర్మార్గు నిక్కడి

కెల్లు తెచ్చితివి? (నలుదెసలుపరికించి) ఒకరుగాకున్న నొకరేని సమ

యమునకు రాకున్నారు. అయ్యో! ధౌమ్మ్యలక్కడికేగిరో దేమి

గతి? హా! కృష్ణా! ఆపద్బాంధవా! నీవుమున్ను నాకొనర్చిన మేలు

నేను మఱవలేదు. మరల నీచెల్లెలి గాపాడఁదగునమయము వచ్చి నది. వీనిని వధియింపుము లేదా! సుబుద్ధినేని (బ్రసాదింపుము. (యోజించి) విధిగా వీనికీపాటికి మంచిబుద్ధి కలుగవచ్చును. భగవంతుఁడు తలఁచినచో నొకటి దుర్గభమా? (పెదవివిడిచి) తక్కినవే వియును దుర్గభములుకావు కాని దుష్టులకు మాత్రము మంచిబుద్ధిని భగవంతుఁడును గలుగఁజేయలేడు. అయినను నిట్లు చెప్పి చూతును. (ప్రకాశముగా) అన్నా! నీవు కౌరవభగినియగు దుస్సలకు భర్తవు కాన నాకు సోదరుఁడవు. అట్టిచోఁ దగవువిడిచి నన్ను మోహింపఁ దగునా? నీవు సమస్తధర్మము లెఱింగినవాడవే. యైనను బ్రమాద వశమున నిట్టిపనికిఁ బూనితివి. దానికేమి, యెఱుంగక చేసిన దోషమును భగవంతుఁడును లెక్కింపఁడు. ఇక నేని నాయెడ నొండు తలంపుడిగి వేటపోయిన సీబావలు వచ్చుదనుక నియ్యెడలన నుండి వారు తెచ్చిన మృదుమధుర మాంసమ్ముల సేనాసమేతమ్ముగ విందు గుడిచి వారువీడ్కొలుప నరుగుదువుగాక.

సైంధవః (తనలో) ఈమె పయికిట్లు చెప్పుచున్నను నాయండునురాగము లేకపోలేదు. కానిచో విందుగుడిచిపొమ్మని యెందుల కనవలెను? ఇష్టమే లేనిచో నన్ను బరుషభాషణమ్ముల నిందింపకుండునే? ఇక సీమేవిధిగాఁ దక్కినదియే కాని యెందుకో? జాలమొనరించుచున్నది. ఇంతలోఁ బాండవులు వత్తురేమో? (ధైర్యముతో) వత్తురుగాక చిరకాలమునుండి యన్న సస్త్రములు లేక యాకలములుదినచున్న వారు నన్నేమి చేయఁగలరు. నేను సైన్యసమేతుండ, వారలేకాకులు. అయినను అంతవఱకు రాకుండఁగనే యీమొందీసికొని పోవుట కడు మంచిది. (ప్రకాశము) మోహనాంగీ? విందుగుడిచి పొమ్మ నెదవా? ఇప్పటికినేను ధన్యుండను. నాజన్మము సఫలము.

ఉ. విందన నిష్టభోజనము వేయును నేటికఁ? గాముకుండ నా

కెందుకు? మాంసముల్ ఫలము లెందుకు? సన్యము లోమృగాక్షి! యో

చందనగంధి ! నీయధరసంపద నానగ నిచ్చుటే సుమీ ?  
విందగు నీమనంబు నరవిందముఖి ! కనుగొంటిఁ జూచితే !

జే. గీ. అడవులంబడు ననదల నాశ్రయించు

కతననీకిట్టి యిక్కట్టుగలిగెనబల ?

అక్కటా ! చిక్కిపోయితి వతిమిన్న

యిప్పుడేనియు నీసాగసేరికబ్బు ?

ఇంక మారాడకుము. తెమ్ము రథమెక్కుము. (కేలు పట్టుకొనఁ బోవును)

(దాపః—(తొలఁగి తనలో) అక్కటా ! యింక వీనికి వివేకము గలుగదు. (దెనలు పరికించి) పార్థులు వచ్చుచున్నట్లులేదు. ఇందేమిగతి? శ్రీకృష్ణుఁడు నన్నుజూచియైన నీదుర్మార్గునికి సుబుద్ధి గలిగింపఁ డయ్యె. (యోజించి) వీనికి వినాశకాలము దాపయి యుండఁ గృష్ణుఁడు మంచిబుద్ధి నిచ్చుటయెట్లు? వీనివలన నాకవమాన మెట్లు నుం దప్పదు. కానిమ్ము (ప్రకాశము. కోపముతో) ఓరీ! దుష్టా! అన్నా! యని నిన్నుఁ బిల్చుచున్న నన్నిట్టి బెట్టిదంపుమున్నటికపుఁ బలుకలచే నొప్పింప నీనాలుక యెట్టులాడెరా! దురాత్మా! ఇంక నేని బుద్ధి తెచ్చుకొనుము. వృథాగాఁ బాండవుల కోపానలమ్మునకు మిడుతపుకాకుము; పొమ్ము.

సైంధవః—(తనలో) ఓహో! యింకను నీపె మనము గరఁగినట్లు లేదే! (యోజించి) అవును. స్త్రీలు వక్రస్వభావలు గదా! లోనొకటి యుంచికొని పైకొకరీతిమాటలాడుదురు. (ప్రకాశము) జగన్నోహినీ! విందు గుడిచి పొమ్మని యిప్పు డూరకపోమ్మనుట న్యాయమా? నీవ న్నాయని పిల్చితి నంటివిగదా! ఆశబ్దమున కర్థము “ఓయీ!” యనుట సుమీ! నీయంతన నీవువత్తువని యింతసేపూరకొంటి, నింకనిన్ను బలాత్కారముగనైనఁ గొంపోక మానను. తరువాత నీయిష్టము.

(దాప:—(మండిపడి) కొంపోయెదవుగా? తులువా! బలాత్కృతిగా నన్నును ధర్మజాదులతోఁ గొంపోయిన జటాసురునిగతి వాయునంద నుచే నేమయ్యెనో? అదియె నీకును మూఁడును. వృథాగా నెందుకుఁ జచ్చెదవు? నామాట వినుము. ఒకరు తూర్పు నొకరు దక్షిణము నొకరు పడమట నిరువురు త్తరము నకును వేటబోయిరి. నీవునన్నుఁ దీసికొని యేదిక్కున కరిగినను నీకుఁజూపు నిశ్చయము. నామాటవిని బుద్ధిగలుగుము. ఓరీ! నీకుఁ దోడఁబుట్టువులు లేరా?

(సైంధ:—(తనలో) నీతో వచ్చుట నాకిష్టమేకాని పతులవలన జంకెద నని సూచించుచున్నది. ఈధయము తీర్చెదంగాక. (ప్రకాశము) ఓ. నీపతు లెంత? నాకుఁ గడునీచులు జూడవుఁ గొల్వునాఁడు నీ యాపదఁ జూచి యూరకొనినట్టిరెకా? తరలాక్షి? వారిప్ర జ్ఞాపటిమంబు నేనెఱుంగనా! యిటు లూరకయంటిఁ గాని యో కొవన నీమనమ్మునెఱుంగుక నిజముం గ్రహియింప నేరనే!

జాగుచేయకుము. త్వరపడుము. అల్లదే భద్రగజము, దాని నొండె లేక రథమ్మునొండె నిధిరోహింపుము.

(దాప:—ఓరీ! పాపాత్మా! నీతరమును నెదిరితరమును నెఱుంగక వృథాగర్వాలాపములేల యాడెదవు? మొన్న మొన్ననే కదా! నిన్నును సీరాజును దమ్ములను గంధర్వులు కట్టి కొంపోవుచుండఁ బాళ్లు విడిపించిరి. ఇంతలోఁ బాండవులకన్న నీకెక్కుడు బలమె క్కడనుండి వచ్చినదిరా? దురాత్మా! బుద్ధిగలిగి మనసుకొనుము.

(సైంధ:—(తనలో) ఇక నీయతివ తనంతఁ దానై వచ్చునట్లు తోచదు కావున బలాత్కారంబ యిటుఁ గర్తవ్యము. (ప్రకాశము) ఇదిగో నిన్ను బలాత్కృతిగాఁ దీసికొని పోవుచున్నాను. (పట్టికొని యెత్తుకొఁ బోవును.)

(దాప:—(వానిని వెనుకకుఁబడునట్లుగాఁ ద్రోసివేసి) ఓరీ! దుర్గంధ

సైంధవ ! నీకుఁ జేతుకాలము దాపైనది. అవశ్యమును బాండవుల చేతిలో మరణము వ్రాసియున్నది. సీత సపహరించిన రావణునిగతి యేమైనదిరా ? దురాత్మా ! (నలుదెసలు పరికించి తనలో) అక్కటా ! యిప్పటికేని యొక్కరును రారే ! పోనిమ్ము. ధౌమ్యులుగూడ సమయమునకు లేకపోయిరే !

(అంత ధౌమ్యులు ప్రవేశించును)

ధౌమ్యుః—అక్కటా ! యెంత వెదకినను నేగురలో నొకరేని గన్పట్టరైరి.

ఇక్కడ పాంచాలిగతి యెట్లులున్నదో ! (పరికించును)

సైంధుః—నన్ను వెనుకకుఁ బడద్రోసెదవుగా ! (నవ్వి) ఇందుఁ దప్పేము న్నది ? ప్రియురాండ్రు తమప్రియులయెడ నిట్లు జరుపుట కామశాస్త్ర ప్రసిద్ధమే కదా ! ఈనాని తప్పక నిన్ను రథమెక్కించెదను, చూడుము (బలాత్కారముగా నెత్తికోని పోవును.)

ద్రాపః—ఓరీ ! దుష్టాత్మా ! దుర్మత్త ! (అని తిట్టును)

ధౌమ్యుః—(ఆత్రముతో) ఓరీదురాత్మా ! నీకు వినాశకాలము తటస్థించినదిరా ? “వినాశకాలే విపరీతబుద్ధిః” అన్నట్లు నీకిట్టిదురాహ జనించినదిరా ? (ఎగ్గెత్తి) ఓహో ! ఖండితారాతి మండలురగు పాండవులారా !

క. సైంధవహతకుఁడు కడు దు

ర్గంధుండు మదాంధుఁ డగుచు ద్రాపదినిచెని

ర్బంధించి బలాత్కృతిమై

బంధురగతిఁ బోయెడిన్ ద్రసారహితుండై.

నేను వెనువెంటఁ బోవుచున్నాఁడ. మీరు త్వరలో రండు విడిపి పుడు. (మూడుసార్లు కేకలువైచి నిష్క్రమించును.) (అంత బాండవులు ప్రవేశింతురు.)

ధర్మః—(తనలో) ఏమో ! కారణము తెలియరాకున్నయది గాని

యెడమ కన్నదరు చున్నది. (విని ప్రకాశము) తమ్ముడా! ఉటజు  
మ్మున నేదియో రోదనధ్వని విన వచ్చుచున్నది.

భీము:—అవును ధాత్రిక కంఠధ్వనివలె నున్నయది.

(అంత యథోక్తముగా ధాత్రిక ప్రవేశించును.)

ధాత్రి:—(రోదనముతో) ఏమి చెప్పుదును? సైంధవహతకుడు ద్రోప  
దిన బలాత్కరించి తన రథమ్మునఁ బెట్టుకొని యల్లదె కొంపోవుచు  
న్నాడు. ఖొమ్ములు వెనువెంట వానిని శపించుచు బోవుచున్నారు.

భీము:—(కోపముతో) ఏదెసఁ బోవుచున్నాడు? ఏడీ! (ధర్మజుదిక్కై)  
అన్నా! చూచితివా? నీవలన నెందఱి కెన్నిపాట్లు మూఁడుచున్నవో.

సీ. ఘోషయాత్రను జచ్చు కుటిలాత్ములను నీవ

విడిపించితివి మమ్ము వెనుక కంపి

జూదంబునాఁడె చచ్చుమరాత్ములను నీవ

బ్రదికించితివి మమ్ము మెదలసీక

యుద్ధమో యని యేడ్చు నువిదమాత్రంబేని

బారువంబొక్కింత నేరవైతి

వేనాటికానాఁడె యారీతి దిగదీసి

యనుజులబలము నట్టడవిగల్పి;

తే. గీ. తకట! నిన్నే మనంగల దతివ కెంత

యెగ్గుచేయించిరో చూచితే? సుయోధ

నాదు, లికనైన నీయువన్యాసములను;

గట్టిఘోటుము మము దయఁగావు మధిప!

అర్జు:—అన్నా! ఇప్పు డీప్రసంగమున కవకాశములేదు. కావున శ్రీఘ్న  
ముగాఁ బోయి యాసైంధవు నుక్కడంచి పాంచాలిని విడిపించి పదం  
పడి చూచుకొందము. (చూచి) అదిగో వానిరథము పోయినవలను.  
ఇటు పోవుదము (పరికిమించి) అదిగోబుద్ధిద్దఱు సౌవీరకుమారు

లును దక్కటి సైన్యములును వెంటరా సైంధవుండగుచున్నాడు. రయమ్మునబోయి కలసికొందము. (పాండవులు నిష్క్రమింతురు.)

ధాత్రి:—(చూచి సంకోపముతో) అమ్మయ్యా! యిక్కడికి బ్రతికితిని. సోపీరకుమారుల నడ్డునుండెప్పుడు చంపెనో తత్క్షణమే సైంధవుడు రథమునుండియుటికి యిట్లే పరుగుపరుగున వచ్చుచున్నాడు. ద్రోవది ఖోమ్ములున్నయెడకు వచ్చి నిల్చినది (కోపముతో) ఓరీ! దురాత్మ! ఎక్కడికి బోయెదవురా? చచ్చితివిలే (భయముతో) అయ్యా! నేను జెప్పితినును కోపముచే గాఢబోలును నావంకకే వచ్చుచున్నాడు. (చూచి) లేదు. అక్కడ నేదోయొక పొదరింట దాగుచున్నాడు. దురాత్మా! వారి కానవాలు చూపి నిన్ను జంపించెదనులే. (పరికించి) పాండవులెల్లరును వీనిని వెదకుచునచటికే వచ్చుచున్నారు.

(అంత భీముడు దప్ప నందఱును బ్రవేశింతురు)

ధర్మ:—(విగ్గరగా) తమ్ముడా! పాటిపోవు సైన్యములు నెందుకు దటి మెదవు? సైంధవుని వెదకి పట్టుకొని నాయొద్దకు దీసికొనిరమ్ము.

ద్రాప:—(కోపముతో) మరల నా దురాత్మునిక్కడికెందుకుదీసికొని రావలయును. అక్కడనే చంపి రాగూడదా?

భీము:—(కోపముతో, బ్రవేశించి)

ఉ. సోదరియంచు జూడక పశుస్థితి నిట్లు బలాత్కృతిన్ ద్విహా

కాదరణీయపుణ్యచరితాస్పద కెగ్గొనరించు దుర్మదహన్

మోది వధించి రమ్మనక ముందటి కేటికొ తెమ్మటంటి? నా

పై దయనిచ్చిపంపెదవో? బావకు బూజ్యుడటంచు గానుకల్.

అర్జు:—అన్నా—

ఉ. పాటినవాని జంపెదరె పాండుతనూభవు లెన్నడేని? నీ

పూరక యంటికాని యిది యొప్పదమే? రణధర్మమాన? యా

కౌరవసోదరిన్ దలంచి కారుణికత్వము దాల్చుబోలు న

త్కారము లేక యెండొకవికారము చేయుద మింత యేటికన్.



ద్రావః—(కోపముతో) ఇక్కడికెట్లయిన నేమి యెట్టకేలకు వనవాసము సమాప్తి కావచ్చినది. పదంపడి యజ్ఞాతవాసముగూడ నిట్లనే తుడ నెగ్గవచ్చును. అప్పుడేని వారలు మీకు రాజ్యము నీయరనుట ఘనము. అయ్యెడ యుద్ధము తప్పదు గదా! అప్పుడవ్వారిని నివ్వరిని దలచినచో జయము కలుగుట యెల్లు? రాజ్యము చేకూరుట యెల్లు?

ధర్మః—ఇప్పుడి యనవసరప్రసంగ మెందులకు? ఆదుర్మార్గు డెక్కడి కేనిఁ దొలగి చనకుండఁ ద్వరలోఁ బోయి నెదకి పట్టి తీసికొనిరండు శిక్షింతుము. దుస్సలయొక్కయు గాంధారీ ధృతరాష్ట్రులయొక్కయుఁ బ్రియమునకై వానిని జంపుటమాత్రము నాయభిమతము కాదు.

భీమాష్ట్రులు:—(నెదకుటకై పోవుచుండఁగా)

ధాత్రి:—ఆర్యా! అడుగో దట్టమ్మగ నల్లికొన్న యా పొదరింట దాఁగి నాఁడు. ఇందాఁకనేను జూచితినీ (అంతి యథోక్తముగా సైంధవుఁడు ప్రవేశించును.)

ద్రావః—చూచితరా? ఈదురాత్ముఁడు మరల నేదేని యెడకు వేచి నన్ను గొనిపోవనెంచి మన యాశ్రమ సమీపమునకేవచ్చి దాఁగి నాఁడు. లేనిచో బాఱిపోవువాఁడిక్కడికే యేల రావలెను?

థామ్యు:—(నవ్వి)

కం. ఒడ లెఱుంగనిభయమున నిటు

తడఁబడి యరుదేరబోలు దరుణే? యితఁ డి

ప్పుడు దినినదెబ్బలను మఱి

చెడినే? యిక నిట్టివనికి జిత్తంబిడునే?

ధర్మః—గురువరా! చక్కఁగా సెలవిచ్చిరి.

భీమాష్ట్రులు:—(నెదకుట నభినయింతురు.)

సైంధ:—(తనలో) ఔరా! నేను వీరియాశ్రమమునకే వచ్చి వంట యింటి కుండేల్పెనె! ఇక నేమిగతి? అన్నా! యీగర్భదాసి

నాకొంప తీసినది. ఇప్పుడేని దీనికేదేనియిచ్చెదనని సైగచేయుదునా?  
మఱియొక దిక్కునకుఁ గొనిపోవును. (చేతి మురుగును జూపును.)

ధాత్రి:—(బిగ్గఱగా) అడుగో ! అడుగో ! అక్కడనే ! అక్కడనే !

భీమాష్ట్రు:—ఏడీ ? ఏడీ ? ఎక్కడ ? ఎక్కడ ? (పరిక్రమింతురు)

సైంధ:—అక్కటా ! యీ తెలివితక్కువముండ చక్కఁగ గ్రహింపక  
పైపెచ్చు మఱిత గుట్టుబెటఁబెట్టినదే ? ఇక నిక్కడనుండిన లాభ  
ములేదు. (లేచిపరుగిడును)

భీము:—ఓరీ ? పాఱుబోతా ! నిలువుము. (పట్టుకొనియాడ్చి తన్నఁ  
బోవుట నటించును)

సైంధ:—(తిరుగఁబడఁబోవును.)

భీము:—(ధర్మజునొద్ద కీడ్చుకొని వచ్చి మరలఁ దన్నఁబోవును)

ధర్మ:—తమ్ముడా ! అంతఁగోఁ జాలింపుము. వీడు వచ్చిపోవుచున్నట్లు  
న్నది. (సైంధవుదిక్కయి) ఓరీ ! మాతృద్రోహీ !

తే. గీ. శకునిసోదరిఁ బెండ్లాడుటొకటి వట్టి

వెకలులఁ దనూజలకాఁగాంచు టొకటికాక

కూతునీకిడుటయుంగూడఁగునునరేంద్రు

నన్వయముమాపుటకెహేతువయ్యెనొక్కొ.

(భీమునిదిక్కయి) తమ్ముడా ! యిద్దురాత్ముని కేమిశిక్ష విధింపు  
మందువు ?

భీము:—ఇచ్చుది పాంచాలి చెప్పనలసినది గదా ?

అష్ట:—ఆపె చెప్పటయు నందుల కుత్తరము చెప్పటయు నిదివఱకే  
యైనది.

నకు:—ఇప్పట్లఁ బాంచాలి చెప్పిన చొప్పుతరమణీయముగలేదు. ఏ  
మంటిరా ?

తే. గీ. మరణమెప్పుడో యొకమాటుమనుజుకొటి

కెల్లనున్నదియే గాన నిదియునొక్క

శిక్షగాఁ జూడఁదగదిట్టిచెనఁటి కేది

యేనిమఱియొక్క శిక్షయూహింపవలయు.

సైంధః—(తనలో) ఇతఁ డిప్పట్లు నాకుఁ బరమోపకార మొనర్చినాఁడు.

కానిమ్ము; బ్రతికితినా? పిమ్మట మీర లిప్పుడు నాకొనర్చెడి యవమానమును దీర్చుకొనలేకపోవుదునా? ఘోరమ్ముగు తప మొనర్చి పురహరు మెప్పించి యిద్దురాత్ముల నడఁచెడఁగాక.

సహః—అన్నలారా! నాకుఁ దోచినతెజంగు చెప్పుచున్నాఁడ.

చ. తెగి తెగనట్టి కత్తి నొకతీరుగ నెత్తిజెక్కఁబూడున

ట్లుగ నొకకొంత చెక్కియుఁగడున్ బరిహాసము గాఁగ నైదుజు

ట్లొగి నొనరించి చెప్పఁదగు నొప్పుగుబుద్ధులు సెప్పి పొమ్మనం

దగుఁ, జెయి జిక్కుశత్రుఁడు వధంబున కర్తుఁడు కాదు గావుతఁ.

ధర్మః—నీవు చిన్నవయస్కును నీయూహ కడు శ్లాఘ్యముగా నున్నది.

భీముః—ఇక నొకటిగూడ నిందుతో జేర్పవలెను. (సైంధవు నుద్దేశించి)

ఓరీ! కారవ భావుక!

క. ఎవరేని నిన్నుఁగని “నీ

వెనడవురా ” యనిన వారికేమందువు? “పాం

డవదాసుడ ” నని చెప్పుము

తవులకు మిక నెన్నఁడిట్టి తప్పుపనులకుఁ.

ఏమిరా! వెకలీ! యిట్లు చెప్పకొనెదవా?

సైంధః—(తనలో) ఇప్పు డిందుల కొప్పనేని యీతండు నన్నుఁ జంపు.

ఏమిగతి? (ప్రకాశము) చెప్పకొనెదను.

సహ—ఏమని?

సైంధ—పాండవ దాసుడ నని.

నకుః—ముమ్మాటికి?

సైంధః—పాండవ దాసుడను (అని మూఁడు సార్లు చెప్పును.)

భీము:—(దుపదపుతీ! ఇత వీనికి బంచశిఖలుంచి క్రొత్తవడకపెండ్లికొడుకుం జేసి పొమ్మందువా?

(దౌప:—పాండవదాసుడు గనుక నంతతో విడువవచ్చును.

భీము:—(తలచెక్కుట నటించి జుట్టు అయిదుముడులు వైచును.)

ధర్మ:—ఓయీ! సింఘరాజా!

చ. చపలులు లేరే? యెందుఁబెఱచానలె కావలెనే? స్వకాంత లేల పనికిరారు? రా రనుము లంజలులేరే? భవాప్యశుల్ నృపాలపశువు లంగనాజనములన్ గికురింతు రటంచుఁగాదె? శుద్ధపశు సమానజాతి నొకదానిని ధీవరులొప్పి రోజడా! ఇది యిట్లుంచుము.

క. చాపల్యమెంతఁ గల్గినఁ

బాపమునకు వెఱవకున్నఁ బరభార్యయకా

దీపడఁతి తోడఁబుట్టువు

ఛీ! పావీ! తొలఁగిపోమ్ము చెడుగా! తులువా!

(సైంధవుడు నిష్క్రమించును.)

ధర్మ:—(శౌమ్యునిదిక్కి)

ఉ. పాపమటన్న భీతి పడువారలు నాయనుజన్ములక్కటా!

యీపెను జెప్పనేల? యిటులేటికి వీరికి గష్టముల్, మహా

పాపినుయోధనుం డతనిపక్షము సర్వము నట్టిదే సుఖా

శాపరిపూర్తి వారల కెసంగుట కేమినిమిత్తమో? కదా!

శౌమ్యు:—(ఆలోచించుట నటించును)

భీము:—ఇందుల కుత్తరము విశేషించి యోజింప నక్కరలేదు.

క. కడుదుర్మదులగు శత్రుల

యెడ దయఁ గల్గుటయు దాని కీమేమను దో

డ్చుడుటయె హేతువు లలనాఁ

డఁడగరె! కౌరవులు పడఁతి నటుచేయు నెడన్.

ద్రాప:—ఇప్పు డీసైంధవునెడ జరిపిన శాస్తియేని వారలకు నవుడు జరిగినచో మనకు వనవాస మెందుకు ? ఈపాటులెందుకు ?

అర్జు:—అవును ప్రమాదమే జరిగినది. అప్పటి మనయోరిమియే మన కింత తెచ్చినది (కోపముతో)

చ. పలువురు గల్లు నానభ నపాత్రుడు రాధనుతుండు సాధ్విః బుం  
శృలి యని పేలినప్పుడె రసజ్ఞును సైంధవునెత్తి పోలికన్  
జెలిపినఁ గౌరవుల్ జడిసి చేతులనెత్తి నమస్కరింపరే ?  
కొలదికి దాఁటె గోటిపని గొడ్డలిదన్నునుపోయె నీయెడన్.

భౌమ్యు:—అర్జునా ! వానికిందగు ప్రాయశ్చిత్తము నీశండ్రి యమరేం ద్రుండు సహజకవచ కుండలమ్ముల నపహరించి యొనరించెనుకదా ? ఇక వాని త్రుళ్ళుణగినది. కౌరవేంద్రునకు వానిసహాయ మంతలా భకారి కానేరదు.

సకు:—అన్నా ! మనమిది యోరిమియనుకొనుచున్నారము గాని వారలట్లనుకొనరునుమీ ?

సహ:—అసమర్థతగాఁ దలఁచుచున్నారు. అట్లనుకొనుట వారిధి తప్పా ?  
క. కపటద్యూతమునందున్

నృసతి నమాయకుని గెల్చె నేదుర్మతి యా

చపలున్ శకునిన్ నాఁడె కె

డపినన్ మనకేల ? యీయడవులందుండన్.

ధర్మ—అన్నలారా ! ఎందుల కీ గతజలసేతుబంధనము ? (భౌమ్యుల దిక్కు) గురువారా ! మనవనవాసవత్సరము లిక నెన్ని మిగిలి యున్నవి ?

భౌమ్యు:—(లెక్కించి) పెండ్రెండన వత్సరము జరుగుచున్నది. ఇక స్వల్పము మాత్రమే శేషమున్నది.

భీము:—ఎందుల కీ లెక్కలు ? అధర్మవర్తనులయెడ ధర్మం బెందుల కుప

చరింపవలెను ? వనవాసమునకేమి ; ఎట్లో నెఱవేర్చితిమి. అజ్ఞాత  
వాసము సేయుట మనజోంట్లకు శక్యమా ?

ఉ. డాగెద వెట్టు ? లీవు నను డాచెద వెట్టు ? ధనంజయుండు దా  
డాగెడు నట్టివాడె ? యకటా ! కవలేక్రియ డాగువారలో ?  
యీగజరాజయాన నేటు లెయ్యడ దాతుము చెప్పుమా ? వృథా  
గా గడపంగనేల ? చని కొరవులన్ వధియింతమగ్రజా.

ధర్మ:—తమ్ముడా ! ఆనాడు శ్రీకృష్ణుండు సత్యాసమేతుండైనచి  
మనకేమి చెప్పెను ?

ద్రౌప:—ఏమి చెప్పెను ? యీదనవృష్టి భోజాదిరాజులెల్ల మీయంద  
పక్షముగల్గియున్నారు గావున మీరు యుద్ధసన్నద్ధులు కావచ్చునని  
చెప్పెను.

ధర్మ:—ఇంక నేమియుఁ జెప్పనేలేదా ?

అర్జు:—చెప్పకేమి ? నీవుతలఁచినచో దుష్కరమేమియును లేదనికూడ  
నొక్క చెప్పెను.

ధర్మ:—విదప నేను “ అజ్ఞాతవాసానంతరమునం గాని యుద్ధము సమంజ  
సముగా ” దనిన నొప్పికొనియెనా ? లేదా ?

సహ:—ఆసంగతి మేము వినలేదు.

ధర్మ:—పాంచాలీ ! కృష్ణుండు నీకొమరులందఱును విద్యాబుద్ధులు గలిగి  
నేనుముగా నున్నారని చెప్పి పదంపడి యేమనియెను ?

ద్రౌప:—అనుటకేమున్నది ? “మీ కచిరమ్మున నెశుభ కాలమురానై యు  
న్నది.” అనియనెను.

ధర్మ:—అతనికిఁగూడ నినియే సమృతము. కానిచో రానైయున్నదని  
యందుకనును ? “అజ్ఞాతవాస మెట్లొనరింప నేర్తు” మని మీరు వెఱ  
వవలదు. అందులకును ధర్మవర్తనమే సహాయము కాఁగలదు.

(తెరలో)

చ. విరటుపురమ్ము మీకుఁ గడు వీలుగ నుండెడి గూఢవాసముఁ  
జరుపుట కాతఁడెంతయును సజ్జనుఁ డయ్యెడ మిమ్ములోకు లె  
వ్వరుఁ దెలియంగ లేమిని ధ్రువంబు వరంబుగ ధర్ముడిచ్చుఁ ద  
త్తరపడ నేల మీకు శుభదంబగు కాలము వచ్చెనచ్చుగన్.

(అందఱును నాశ్చర్యముతో విందురు.)

ధర్మ:—వింటిరా? అంబరవాణికూడ నెట్లు బోధించుచున్నదో!

(మరలఁ దెరలో)

శా. మార్కండేయుఁడు వచ్చుమీకడకు సమ్మంత్రిజ్ఞుచే మంగళో  
దర్శంబౌ కథ లాలకించుచు సమండానందులై ధర్మసం  
పర్కమ్మున్ బెడఁబాయకే వనమునన్ బండెండు నేడుల్ చనన్  
గోర్కుల్ మీర విరాటరాణ్ణగరి కేగుం డేగురున్ భార్యయున్.

ధర్మ:—(విని) అట్లనే నీ యాజ్ఞచొప్పున వతికాంతము. మీకందఱికిని  
మాయం దనుగ్రహ మున్నప్పడు మాకెందును గొడవ రానేరదు.  
మాకు నిఁక సర్వశుభమ్ములును గరతలామలకమ్ములు.

(అందఱు నిష్క్రమింతురు.)

గద్య

ఇది శ్రీ...తిరుపతి వేంకటేశ్వర విరచితం  
బగు పాండవప్రవాసమ్ము నందుఁ  
షష్ఠాంకము.



# పాండవప్రవాసము

## సప్తమాంకము

[అంత నొక గాయకుడు ప్రవేశించును]

గాయః—(తనలో) ఇప్పటికాలపు రాజులలో నీతఁడు గానమునఁ గడు నాసక్తుఁడని వినియుంటిని. (స్మృతి నభినయించి) ఒక్క-గానముననే కాదు. సమస్తవిద్యలందును నట్టి వాఁడే. మొన్న మొన్ననే యొక మల్లునితోఁ దనయొద్దనున్న వంటలవానిం బరీక్షార్థము పోట్లాడించె నని వినియుంటిని. కావున నీతఁడు తా నేవిద్యయైనఁ బరీక్షించి యోగ్యతానుసారమున సమ్మానింపఁ గంకణము కట్టుకొన్నాఁడనుటకు సందియములేదు. సమ్మానించు రాజు లనేకులుండవచ్చును. విద్యనెఱిగి సమ్మానించువారరుదు. (సంకోషముతో) నా యదృష్టము మంచిదిగనుకనే యిచ్చటికి వచ్చితిని. (ఆకాశమువంకఁజూచి) రాజుగారు ప్రకృతమిచ్చట లేరనుచున్నారా? ఏమి? ఎక్కడికి వెళ్ళి నారు? (వినుట నటించి) ఎవరో శత్రువులు తమ గోగణము నపహరించిరని విని వారిమీఁదికి యుద్ధమునకు జనినారనియూ? అట్లేని వారు వచ్చుదనుక నీపట్టనముననే యుండెదను. (పరిక్రమించి) ఇదిగో! నొక భవనము. (విని) గానము వినవచ్చుచున్నదే! వహ్! కడు మధురముగానున్నది. స్త్రీ కంఠములవలె వినవచ్చుచున్నది. లోనికిఁ బోదునా? (ప్రవేశము నటించి) ఏమి? యాయుషాధ్యాయని సొగసు! (సంశయించి) ఆడుదివలె బొడకట్టుచున్నది. ఇది వేశ్యాగృహము కాదుగదా! కానిమ్ము. ప్రకృత మేదేని తగు బహు విచారించుకొని పదంపడి సావకాశముగ వీరలం గలసికొనియెద. (నిష్క్రమించును)



(విష్కంభము)

[అంత నుత్తరయుఁ జెలికత్తెలును పేడియగు నష్టనుఁడును బ్రవేశింతురు]

అష్టః—తే.గీ. బాల ! కంతమ్ముచే గీతిఁబాడవలయుఁ  
 జేతితో నర్థమును బ్రదర్శింపవలయు  
 జరణముల నాట్యపుఁబ్రశంస జనుపవలయు  
 నభినయంబన నిట్టిదియండ్రు బుధులు.

ఉత్తరః—చిత్తము (అభినయకౌసలమునుఁ జూపును.)

సైరంధిః—(పటాక్షేపముగాఁ బ్రవేశించి) అమ్మా ! ఉత్తరా ! నీవి  
 ద్యాభ్యాసమునకు భంగము గలిగించునన్ను మన్నించి కొంచె మిటు  
 రాఁగలవా ?

అష్టః—ఏదో యత్యవసరమైన కార్య మున్నట్టులున్నది పోయిరమ్ము.

ఉత్తరః—(సైరంధి)తోఁ గొంచెమావలకుఁ జని) నావలనఁ గార్యమే  
మున్నది ?

సైరంః—ఏక్కుడుకార్యమే యున్నది. దక్షిణగోగ్రహణప్రశంస యం  
 తయు నీవెఱిగినదియేకదా ! ఇప్పుడు త్తరమునందలి గోవులకొగూడఁ  
 గొరవులు గొంపోవుచున్నారని గోపాలకులు చెప్పిరి. అందులకై  
 నీయన్న యుద్ధసన్నధుండయ్యను దగినసారథికై వెదకుచున్నవాఁడు.

ఉత్తరః—ఇయ్యెడ నేను జేయవలసినదేమి ?

సైరంః—శేషము వినుము. మీయుపాధ్యాయు లున్నారా ? ఆయనకు  
 సారథ్యమునందుఁ గడునేర్పు గలదని నేను విని యున్నదానను.  
 కావున నీవువారిం గోరెదవేసి తప్పక నీయందలి గౌరవంబున వారిం  
 దుల కంగీకరింతురు; నేను బోయి యిాయుదంతమును మీయన్నతో  
 విన్నవించును (విష్కరించును)

ఉత్తరః—అట్లనె యొనరించెదను (సమీపించి) మీరొక్కసారి మాయ  
 న్నుగారి యొద్దకు డయచేయ వలయును ; కార్య మాయనయే నివే  
 దించును.

అర్జునః — (తక్కినకన్నయల వంకఁజూచి) ఈనాటికి బాతశాలకు సెలవు,  
మీరిండ్ల కేగుడు. నేను యువరాజదర్శనమునకుఁ బోవలసియున్నది.

(చెలికత్తెలునిష్క్రమింతురు)

(ఉత్తరుఁడు గోపాలసహితముగాఁ బ్రవేశించును.)

ఉత్తరుః—(సంరంభముతో)

శా. ద్రోణుం ముంచెద, భీష్మునొంచెదఁ గృపున్ దూలించెదన్ శౌరవ  
శ్రేణిం దంచెద మించెదన్, గురుసుతున్ శిష్యించెదన్ గర్జునిన్  
శ్రేణింతున్ గవలన్, బృథాతనయులన్ గీలింతు వాలమ్ములన్  
స్థాణున్ గూల్చెద వేయు నేటికి ? దగునారథ్యమే యున్నచో.

గోపాః—(తనలో) ఏమి ? మనరాకొమరుని శూరత్వము ! (ప్ర)కా  
శము) రాజేంద్ర ! పాండవు లు దున్నట్లు లేదు.

ఉత్తః—(గాంభీర్యముగా) ఉండనిమ్మ. ఎందుకుండక పోవలెను ? నాకు  
దగినసారథి యుండవలెఁగాని యెవరున్న నేమిభయము ? (స్మృతినభి  
నయించి) అవును పాపము ! పాండవులను దుర్యోధనుఁడు ద్యూత  
మునం దోడించి యడవులపాలొనరించెఁగదా ! (కోపముతో)  
కానిమ్మ నేడందులకుఁ బ్రతిక్రియ జరుగునులే. “ ఏకక్రియా ద్వైవిధ్య  
కరీ బభూవ ” అని లోకు లాడుకొందురుగాక !

ఉ. శూరుల మంచు బేరుకొని చోరులు నాఁ జనుదెంచి మించి యా  
భీరకుమారులన్ గెడపి పేరును బెంపును గోలుపోయి యా  
కౌరవులొచరించిన యకార్యముచూచి సహింప నేర్తునే ?  
వారలఁద్రుంచి రాజ్యమును బాధలకిచ్చి యశమ్ముఁగాంచెదన్.

(సంరంభముతోఁ బరిక్రమించి) అవురా ! సమయమున కెట్టియి  
క్కట్టు వచ్చినది. ఇది యంతయును గంకుభట్టు చేసిన తెలివితక్కువ  
పోనీ తండ్రియాలోచనము మాత్రమేమి బాగుగనున్నది ?

ఉ. వంటలవానికిన్ బనులవాండ్రకును రథమేల? వీరలా?

గెంటెడివారు శత్రువులఁ గేవలవైదికు మంత్రజేతురే?

బంటులు రాజులన్ గుఱుతు వల్పుడె? యే దెటులైనఁ గాని నా

వంటి నృపాలు సారథిని వారికినిత్తురే? గాని తెత్తురే?

సైరం:—(ప్రవేశించి) రాకుమారా? నీకిప్పటియవసరమును మన బృహ  
న్నుల దీర్ఘగలఁడట. మీఁచెల్లెలాయన నిటకుఁ దోడ్కొని వచ్చు  
చున్నది.

ఉత్తర:—(తిరస్కారముగా)

మ. నృపలోకోత్తరు నుత్తరుఁ దెలియవో? నిష్పృరుషున్ బేడి నే  
నెపుడున్ జూడఁగ నేవగింతు నకటా! యీనాకు సారథ్యమా?  
చపలుం డాతఁడు సేయుటా? వినిన నీచందంబు నిందింపరే?  
రిపులోకం, బిటు గేలిసేసెదవె? తీరే? యిట్టిసంభాషణల్.

సైరం:—(తనలో) ఇతఁడు విపరీతముగా భావించినాఁడే? (ప్రకాశము)  
కుమారా! బృహన్నుల కొక్కనాట్యవిద్యయందే పాండిత్య మను  
కొంటినా? యేమి? మున్నుఱ్ఱనుండు ఖండవవనమ్ము దహించునప్పు  
డితఁడేచుమీ! సారథ్యమొనర్చినవాఁడు.

అర్జు:—(సమీపించును)

ఉత్తర:—(తనలో) సైరంధ్రి యనఁ గడుమాన్యురాలు. ఈమె యసత్య  
ముచ్చరింపదు. (అర్జునుదిక్కిఁ ప్రకాశము)

ఉ. కారవశేనలోఁ గలిగెఁ గయ్యమునేటికి నాకు, దానికిన్

సారథి లేమి నట్టునిటు సందియమున్ గనుచుండనంత నీ

పేరు వచించె నీయతివ, పేడితనంబున నింత నేర్చితే

వారక నారథంబు కడపన్ బని పూనెదవే? బృహన్నలా!

ఆ. వె. గాయకుండ వంచు గారవెంతుమె కాని

నీవు యుద్ధమునకు నేర్పరివని

యెఱుంగ మింకనేమి? యిప్పు డెఱింగితి

మవసరంబు గలిగె నదియుఁజూడ.

అర్జున:—(తనలో) పగఱ నిర్జించుటకుఁ దగినసమయము వచ్చినది.

అందులకియ్యది నాందిగాఁ బరిణమించుఁగాక. (ప్రకాశము) కుమారా!

నా కెందును విశేషించి ప్రవేశములేదు. మీయొద్ద నునికింజేసి యన

సరమైనతఱి వెనుదీయుట పాడిగాదని యిందులకు సమ్మతించుచుంటి.

ఉ. చిన్నతనమ్మునందుఁ గృషిచేసితి నించుక గానవిద్య యం

దు న్నటనంబునందును, ననుంగులు కొందఱుకూడి తేరినే

ప్పు న్నేటి నేర్పుచుండఁగ “నృపుల్ కడు మన్ననఁ జేతు” రంచు నా

చిన్నెయుఁ గొంతనేర్చితి విశేషములంతగ నేర నెయ్యెడఁ.

ఉత్తర:—(చనవుగా) అన్నా! ఇమ్మహాత్ముఁడు గానమునందుఁ దన

కెంత ప్రజ్ఞయున్నదో సూతకృత్యమునందును నంత ప్రజ్ఞయున్నదని

సూచించుచున్నాఁడు కావున నఖండప్రజ్ఞ యున్న దనియే మనమను

కొనవచ్చును.

ఉత్త:—(కౌరవముగా) నీవినయమునకు మేము సంతసించితిమి. నీవు

సన్నద్ధుండవై తేరి నాయత్తపఱచి యిటు నోడితెమ్ము.

అర్జున:—మంచిది. (నిష్క్రమించి తేరితోఁ బ్రవేశించి) కుమారా! ఇంద

ధిరోహింపుము.

ఉత్త:—(ఎక్కుటనటించి)

చ. దురముగఁ దోలుమీ? రథము, ద్రోహులుకౌరవు లేగకుండఁగఁ

దరిమి వధింపఁగావలెఁ బడంపడి గోవులఁ గ్రమ్మఱించి న

త్వరమున వచ్చి తండ్రియుఁ బ్రధానులు మెచ్చుకొనంగఁ బ్రోలి న

చ్చెరువున ముంపఁగావలయు శ్రీయు యశంబును గాంచఁగావలెన్.

అర్జున:—ఇదిగోఁ దోలుచున్నాఁడను.

ఉత్తర:—అన్నా! నీ వక్కురువీరుల జయించి వచ్చునప్పుడు నానావిధ

మ్ములును సశర్థమ్ములును నగు వారల యుష్టిహంచలమ్ములు బొమ్మ పొత్తికలకుఁ గా నాకై తేవలయు.

ఉత్తః—(అదరముతో) తప్పక యల్లొనరింతును.

నైరంః—(తనలో) అజ్ఞాతవాస వత్సరము గూడఁ బూర్తి కావచ్చినది.

ఇక నెనఁజేరిన నేమగును? (ప్రకాశము) కుమారీ! తే రప్పుడే దూరమరిగినది, మనమంతిపురికిఁ బోదము. (నిష్క్రమింతురు.)

అష్టః—(నిరూపించి)

మ. అదె కన్నెంటివె? కౌరవేంద్రబల, మల్లాతండె రారాజు, బల్లిదుతా మేటి మహారథుల్ తదితరుల్ లెక్కింపఁగా రాక యెల్ల దెసల్ నిండిరి వారిఁజూచితివె? నీలానెల్ల శోభిల్ల నభ్యుదయ మ్మందుము వీరలన్ గెడపి మా ఘోస్వర్యోపవ్రం డుబ్బగన్. ఇంతకన్నును నెక్కుడు వేగంబునఁ దేరువోవ నిచ్చిరంగాని వారలం గలసిగొనఁ జాలము. (రిక్తివేగమును సాచ్చింపఁబోవును)

ఉత్తః—(తేటిపాఱఁజూచి భయముతో)

ఉ. కౌరవనాథుసేన యనఁగా నిదియూ? పొరపాటుచేసితిన్  
వీరవరేఁబ్బ లియ్యెడల వేలకువే ల్భటసంఘమన్ననో  
ధారుణి యీనినల్లె మదిధైర్యము చాలదు వెన్కప్రక్కకున్  
దేకు మరల్పుమా? తగుగతిక బొనరింపఁగ వచ్చు చిమ్మటన్.

అష్టః—(తనలో) ఏమీ! యీకొమరుఁడు చూచినంతనె భీతిల్లుచున్నాఁడే! (యోచించి) లేక నాధైర్యము కనుగొనుటకై యిట్లునియుండునా? (ప్రకాశము) రాజనందనా!

శా. నన్నుం గేలి యొనర్చుటో? నిజముగా నాశక్తి వీక్షించుటో చన్నే! రాజకుమారు లిట్లువలుకన్, జన్యంబులన్ జూడమే? యెన్నండున్ గనలేదుమున్ వినఁగలే దీలాటిచందంబు, నెన్ను న్నిబోటులు చూతురే? సమరమున్ గావింప నేలెంచియున్.

ఉత్తః—(ప్రాభవముతో) ఏమీ! బృహన్నలా! యుద్ధములు నీవే చూచితివా! మేము చూడలేదా? నీ కదియంతయు నెందులకు? ఎందుకు వచ్చితివో యాపని నెఱవేర్చు కొనుము. అధికప్రసంగము కట్టిపెట్టుము.

అష్టః—(తనలో) ఏమీ! ఇతని ప్రాగల్భ్యము (ప్రకాశముగా) ఇదిగో నాపని నెఱవేర్చుకొనుచున్నాడను. (రథము వడిగాఁదోలును)

ఉత్తః—(కొవముతో) ఏమీ! నాతో నీకు నెకసక్కెమా? ఒకటి చెప్పిన నొకటి చేసెదవుగా?

అష్టః—(శాంతముగా) రథచోదకత్వము నాపని. అది నెఱవేర్చుట తప్పా?

ఉత్తః—(కొవముతో) ఏహో! ఇట్లయిన బాగుగనే జరుగును. ఇక నేని నీ కొంటెతనము గట్టిపెట్టి రథము వెనుకకుఁ ద్రిప్పుము.

అష్టః—(తనలో) ఇతఁడు నిజముగానే భయపడినాఁడు! కావున నితనికి ధైర్యముచెప్పి చూచెదను. (ప్రకాశము)

ఉ. ఒక్కఁడు పెక్కు సేనలను నుక్కడఁగించుట యొక్కవీరునికొ బెక్కురు గూల్పులేమి సృథివిక గలయట్టిదె “వారు పెక్కు రే నొక్కఁడ” నంచు భీతిలుట యొప్పు నె నీనె జయింపవచ్చు వా రుక్కడఁగంగ వచ్చు నిటు లోడుట పాడియె? రాజనందనా!

మఱియొకలాగు భావింపక నా నచనంబులు వినుము.

ఉ. రాజననేమి? శాత్రవపరంపర వ్రచ్చుటా? లేక చచ్చుటా? నాజననప్రయోజనమునాఁ జనువాఁడె చుమీ! కుమార! నీ వాఁకి నోడితేడి భవదంబయుఁ డాతయు సాటివారి నే యోజ శిరమ్ము తెత్తి కననోర్తురు? మార్తురఁ జంపనెంచుమా?

ఉత్తః—(తనలో) ఇతఁడు స్త్రీబుండయినను మాటలు కడుఁ జారుకోచి తముగాఁ గనుపట్టుచున్నవి. అక్కటా! యెంతద్వంద్వ వచ్చినది! ఒక నపుంసకుఁడు నాకు ధైర్యము చెప్పువాఁడా? అయినను నితఁ డెవఁడో యొకింత కనుఁగొనవలయు (ప్రకాశము)

ఉ. గానముగాదు నాట్యమును గా దభినీతియుఁగాదు యుద్ధపుం  
బూనిక లేడ ! యక్కట ! నపుంసకులేడ ! విశేషపౌరుషా  
ధీనులమైన మేమె వెనుదీయుదు మొక్కొకచోఁ బరుక దగం  
గా నెఱుంగన్వలెన్ బిదపఁగయ్యమొ నెయ్యమొ సేయఁగానలెక.

రాజనీతియనఁ గడు దురూహంబు. దాని నెఱుఁగుట సామా  
న్యంబుకాదు. ఎదిరి బలమును దనబలమును నెఱుఁగక కడంగు  
వాఁడు వృధాగా మానప్రాణములకుండుకొను. ఇది యంతయుఁ గేవ  
లము నా సంరక్షణకే కాదు.

ఉ. సారథిఁ జంపియే రథికుఁ జంపుదు రింతయెఱుంగ వొక్కొ ? ని  
న్నారక నేను దీసికొని యుద్ధమునక బలియిత్తు నేని మా  
పౌరులు నన్ను దూఱరె ? కృపారహితం డని, నిన్ను నంటి వి  
ద్యారుచిరుండు గానమున కబ్బునె ? యుత్తరకింక నొజ్జగక.

అర్జుః—(తనలో) ఏమి ? యీతని యపన్యాసము. (ప్రకాశము) నృస  
కుమారా ! ఎందులకుఁ గొఱగాని యీ పేడిబ్రతుకుకన్న నాకుఁ  
జచ్చుటయే కొంతమంచిది. అదిగాక చా వెన్నటికేని దప్పనిదే.  
ఇట్టి మహాకార్యంబునఁ బ్రాణపరిత్యాగంబు శ్లాఘ్యంబుకదా ! నాకై  
నీవు సంశయింపకుము. ఇది యిట్లుండ నీవంటి రథిక్ శ్రేష్ఠునిచే  
గాపాడఁబడు నాకుమాత్ర మేమిభయము ? ఆత్మను సారథిని నశ్వ  
ములు మొదలగు వానిని సంరక్షించుకొనువాఁడే కదా రథారో  
హణమున కర్హుఁడు !

ఉత్తః—(తనలో) ఇతఁడు దేనికిని నొప్పకున్నాఁడు. వీని యభిప్రాయము  
నిజముగా నిట్టిదే యైయుండవచ్చును. రూపుచూచిన పేడి; మాటలు  
చూచిన నెట్టికూరులకును బైపెచ్చు ! ఎట్లేని తేరు మరలింపవలయు.  
లేదా, ఇక బ్రతుకుపై నాన వదల వలయు. (యోజించి) చెప్పిన  
“నొప్పైన వర్తింపని యనుచుఁ డుండుట కడుముష్కరదా ! కానిమ్ము.

ఇట్లు చెప్పిచూచెద. (ప్రకాశము) నీ ధైర్యస్థైర్యములు చూచిన నాకుఁ గడునచ్చెరువుగా నున్నది. ఎందుకైన నేమి? నేనీ సంగరము నకుఁ బూననేరను. నీకంత ధైర్య ముంచెనేని నీవు రథమై కార్యము నిర్వహించెదవా? లేక నాచెప్పిన చొప్పునఁ దేరు మరలించెదవా? అట్లు:—కుమారా! యెవరికృత్యము వారు నెఱవేర్చుకొనవలయును.

కావున నొక్కొంత దిట్టము గలిగి నశిశంపుము.

క. కురుసేన గాదు దేవా, సురులెదిరించినను నీవ చొరవ గలిగి నేఁ డెఱిముఠి నోడించెద వే, నెఱుఁగుదు నీకట్టికాల మిపు డుదెంచెన్.

(రథము దురముగాఁ దోలును.)

ఉత్త: — (తనలో) ఏమి? యీరథవేగము! అప్పుడే చాలదూరము వచ్చితిమి. (తేఱివాఁడఁజూచి భయముతో) అమ్మయ్యో! దగ్గఱకు వచ్చినకొలదిని సైన్యమెంతభీకరముగానున్నదో! ఈమూర్ఖుఁడు నేనెంత చెప్పినను వినునట్లు శోచదు.

ఆ. వె. అకట! “డబ్బువెట్టియార్చికమునుగొన్న

బగిది” వీఁడునాకుఁబ్రాప్తమయ్యె

వీణపట్టె కాని వింటివ ట్టెఱుఁగని

కాంత కెఱుఁకపడునె? కదనబాధ.

కానిమ్ము వీని కాకౌరవులే చెప్పవలసినరీతిని బుద్ధిచెప్పుదురు గాక; నేను జెప్పి చూచిన లాభములేదు. వీనికిం జెలియకుండ నిందుండి యుఁజికి పాఠిపోయెద. (అట్లొనరించును.)

అట్లు:—(చూచి ఆశ్చర్యముతో, తనలో)

మ. అకటా! నీచునితోడ వచ్చితిగదా! హాస్యాస్పదం డిట్టిపూ నిక కేమందుఁ గడంగె? రాచకొలమేగన్ లోన శకేంప కూ రక పాతెక వెనఁ దేరు డిగ్గి, యిది వీరవ్రాతముల్ విన్నచో నెకసక్కెంబగుఁగాదె? క్రీడియుఁ గలం డిం దంచు నిందింపరే?



నేడు గాకున్న తేవేని బృహన్నల యర్జునుఁ డని లోకులకుఁ దెలియదా ? ఇందుపాయమేమి ? (యోచించి) యిట్లుగుగాక. వెను వెంటం జని యక్కొ-మరుని బోధించి సారథిం జేసికొని యేను రథినై విరటుఁబుణముం దీర్చెవర(పాజుజూచి) అరుగో! భీష్మద్రోణాది మహావీరు లందఱును నిక్క-జీవితేషము లన్నియుఁగనిష్ఠ్ఠుచు వారిలో వారేమో చెప్పికొనుచున్నట్టులూహింపనయ్యెడిని. కాని మృ. (నిష్క్రమించును)

(అంతట భీష్మద్రోణకృపాశ్వత్థామకర్ణులును దుర్యోధనుఁడును బ్రవేశింతురు)

దుర్యోధ:—(పాజుజూచి) ఓరథికవరులారా !

మ. పనులం బట్టితి మేగుచుంటిమి కడుఁ బాగాయె గోపాలకుల్  
వెనమై బోయి నచింపబోలు నెవఁడో వీరుండు తేరెక్కె పె  
పెసలూన్ జనుదెంచి న్యందనము నందేడించి భీతిల్లియే  
గుసడిన్ గాంచితిరే ? యితం డెవఁడొకో ? కొంతేని నూహించిరే ?

కర్ణ:—అంతటికూర్కు డెవఁడైననేమి ? ఇందుల కీ విచారమెందులకు ?

కృప:—అంగరాజా ! అట్లు నిరసించి మిన్నకుండుటకన్న జాగరూకత కలిగి వివేకించుట మంచిపని కదా ? చిన్న పామునేను బెద్దకొఱతో గొట్టవలయును.

ద్రోణ:—రాజా ! అతఁ డెవరనియా ? నీవిచారణము, కడు మాననీయము. నాకుం దోచిన తెఱఁగు వినుము.

ఉ. కౌరవసేనపై కొకఁడుగాఁ జనుదెంచుట కెవ్వఁ డోపు నీ  
ధారుణీక, కౌరవాన్వయుఁడె తప్పక కావలయున్ బశువ్రజం  
బేరిని గోరి పట్టితిమొ యీపురి వారలయున్ని నిక్కువం  
బారయనయ్యె నర్జునుఁడె యీతఁడు సందియ మందనేటికిన్ ?

కర్ణుః—(ఎకసక్తే-ముగా) మీ రష్ట్రనుంజూచి చిరకాలమగుటచే శిష్యుఁ  
ప్రేమ మొకటియూహ జనింపఁ జేయఁబోలు, లేక,

ఉ. స్వందన మందెడించి పెలుచక బరుగైతిరగుర్తు చూచి మీ  
రందలివాఁడు పార్థుఁ డని యాడితి రష్ట్రనుఁ డైన దోషుఁడో  
డం దరళత్వ మూనునె? కడంగఁడె? పోరి కొకించుకేని, యా  
పంద యెనఁచొ పార్థునిఁగ భావన చేసితి రీరు పేరిమిన్.

కృపాః—అంగరాజా ! వారినాక్యము తుదముట్ట విని పిమ్మటఁ జెప్పఁ  
గూడదా ?

అశ్వః—(ఎకసక్తే-ముగా) అట్లు విని చెప్పిరవో నాతఁడు ప్రభువునకు  
ముఖ్యమిత్రుఁడని యెల్లు వెల్లడియగును.

మర్యోః—(భీష్మునుద్దేశించి) తాతా ! మీ లందఱును నేమేమో యభి  
ప్రాయములిచ్చుచున్నారు వింటివికదా ? మీయభిప్రాయమేమి ?

భీష్మః—ఎవ రేనియు నొకప్పుడు గాకున్న నొకప్పుడేని నీకు నచ్చఁచెప్ప  
గలరు గాని రాధేయునకుమాత్రము చెప్పలేరు. అతండు తప్పక  
యర్జునుఁడే. సందియములేదు. కారణము లింకను ధనురాచార్యులే  
చెప్పనైయున్నారు. అంతలో నీతఁ డుత్పేక్షకు మొదలిడెను.

కర్ణుః—(ఏమో చెప్పఁబోగా)

మర్యోః—(వారించి) ఆచార్య ! తమయభిప్రాయము సాంతముగా  
సెలవిండు.

ద్రోణః—ఎవరు చెప్పుట కేమున్నది ?

ఉ. ఇంతకు మున్ను విన్నయదియే కద ? కీచకుచావు, భీమువి  
క్రాంతికి సాక్ష్యమిచ్చెనది, కన్వడి యీతఁడు గావుఁకెల్ల మీ  
కంతట సంతటన్ దెలియు నల్లదె వచ్చుచునున్నవాఁడు ది  
క్వాంతము లెల్ల నిండె నది యీతని శంఖపుమ్రోత భూవరా !  
(అందఱును వినుట నటించురు)

కష్టం:—(తనలో) అవును. ఆధ్వని దేవదత్తధ్వనివలెనే యున్నది.

దుర్యోధ:—గురువరా! నాకీసందియముం దీర్చుడు.

మ. తమకు శిష్యుడు గౌరవాన్వయజూడంతర్వాణిమాన్యుడు వి  
క్రమపారంగతుఁ డింద్రనందనుఁడు పోర న్వచ్చుటే నిక్కమం  
దము పేరుం డతఁ డేల నెక్కఁజను మానందేది, సైన్యంపునం  
ద్రము వీక్షించినఁ జారుషం బధికమై దైవాఱదే? క్రీడికన్.

ద్రోణ:—

చ. వెనుకకు నెంచు కేగెనొ వివేచన సేయఁగ రాదు గాని య  
ర్జునుఁ డనుమాట నిక్కమిఁక తొలికి నెప్పుడువాఁ డెవఁడో యా  
తని నని నోచ్చుఁగాని విదితంబె తదన్యుల కోర్వరామి, యా  
లను గడు వేగ సంపుము బలమ్ములఁ దోడుగ నిచ్చి భూవరా.

దుర్యోధ:—(సంతోషముతో) అతఁ డర్జునుడే యైన మనకార్యము ఫలించినదే.

క. మరలఁ బదిరెండు సంవ

త్సరములు వని నుండి యొక్కసంవత్సర మీ

వసునఁ జరియించి రావలె

నరుడే యతఁడంచు మీకునమ్మికయేనిక.

భీష్మ:—(తనలో) అక్కటా! వీనికొటిల్వ మెన్నఁటికిని బోవదయ్యె  
గదా? మంచిది. (ప్రకాశము) కుమారా! పదుమూఁడువత్సరము  
లును నిన్నఁటికే నిండినవి. లేదే యనుకొందము.

ఉ. పాలడుగంగ నర్జునుడు వచ్చినచో నిటులాడ వచ్చుఁ దా

నాలకునై విరాటు భటుడైకద? రావలె నిష్పాదందుకై

యాలముసేతకుం గలదె? యడ్డము, పిమ్మటఁ జూచుకొంద మా

కాలగళాధికుఁ దొరయఁగా దొరలెవ్వరొ? యేర్పఱింపుమా?

దుర్యోధ:—(తనలో) అప్పుడే యీముదునలి పాండవపక్షపాతముం జూస  
మొదలుపెట్టినాఁడు. (అలోచించుట నటించును)

కష్ట :—(ఎకసక్కముగా) ఏమీ! నిజముగా నతఁ డట్లునుఁడేమిటనా? నిని మార్కొనువారేలేరా? *500*

చ. అతనికి కాక యందఱికి నస్త్రగురుండు ఘటోద్భవుండు, నీ వతులితవిక్రముండవు మహాహవదక్షుండ, విట్టిమీకునుక బ్రతి గురువుతుండన్ గృవుండు పాండవపక్షముఁబూని మీరు నీ చిత మతి రోయ రేనతనిజంపుటకే నొకరుండఁ జాలుదుక.

అష్ట :—(పరిహాసముగా) నీవు చాలినదియు లేనిదియుఁ బొంచాల్సరికె యంబును ఘోషయాత్రయును సంపూర్ణముగా నెఱుంగును. దాని కేమి? (సుయోధనుదిక్కి) నరేంద్ర! ఇంతకును నతఁ డట్లునుఁడా? కాఁడా? యనునది వివాద్యాంశము. నిక్కముగా నట్లునుఁడేమైనను విరటుననుచుం డగుకతన మనము మున్నొనర్చికొన్న సమయ మతిని కేప్పట్లునఁ బ్రతిబంధకము గానేరదు. ఏమందువా?

శా. న్యాయం బంచునో యేమి హేతువుననో నాతండ్రియు న్నేను గాం గేయుండుక గృవుండు స్నిరంతరముఁ దత్త్వమంబ కామింతు మిం తే యా నిక్కమై ననుక బరులయాదేశంబునం దుంటఁ గా దే? యేదుష్కృతికైన సిద్ధముగ మే మిందుంటి మోభూవరా?

చ. విరటునిగోవులక నృథగ వీరులమం చొకపేరు పూని ని ష్కరుగులమై హరించుటయ కాక నిరాగనులైన గోవబా లురఁ బడమోదు తెవ్వరును లోకులు మెచ్చెడిమేటికర్ణమే? నరులు పరానువర్తులు పొనర్పనిదుష్కృతు లున్నె? భూవరా?

కష్ట :—(కోపముతో) అంతతోఁ గట్టిపెట్టుము. నీయుపన్యాసమునకు నెల్ల ఫలితార్థమతఁడు పరాధీనుఁడు గనుక నతనికిప్పట్టున సమయభంగ విచారణం బనావశ్యకమని తేలినది. (దుర్యోధనుదిక్కి) మిత్రమా! వీరలహృదయమునీకు స్పష్టముగాఁ దెలిసినదిగదా?

ఉ. పోరికి నిట్టివారిఁ గొని పోవుట హానికరంబు మీరు స ద్విరులు గారు పోషకునివేరము దీరుప లేరు శత్రులక

శూరులు పెద్దగాఁ బొగడఁజొత్తురె? యాచనగాఁ దలంచెనో?  
 పాటుఁ డీతండు, యుద్ధపుస్వభావ మెఱింగిన నిట్టులాడునే?  
 “తాఁజెడ్డకోతి వనమెల్లఁ జెఱచిన” దన్నట్లు తనకుదాను స్వతంత్రుఁడు  
 గాని తక్కినవారిం గూడ నిరుత్సాహులక జేయుట యెందులకో?  
 అగుఁగాక నీవు సంశయింపకుము.

ఉ. అర్జునులెక్క యో మతనియబ్బ సురేశ్వరుఁ డోను గాక వీ  
 సూర్యి తత క్రిమై నెదిరి పోరి జయింపఁ గలాఁడ నూరకే  
 గర్జిలుపాటి గా దిపుడె కాంచెదు నాదుపరాక్రమంబు, నీ  
 తర్జనభర్జనలో కని యెదన్ భయ మందఁడు కర్ణుఁ డెన్నఁడున్.

కృపా:—వృథాగా నెందులకు వాగ్ద్యయ మొనరించెదవు? మనలో  
 మనము మంచిచెడ్డలు చెప్పకొనుటయు నొకతప్ప! పైకి నవనరా  
 నవసరములంబట్టి మనమెట్లు సంచరించుచున్నను మనస్సుమాత్రము  
 న్యాయముప్రకృక్ ములు చూపకమానదు.

ఉ. ద్యూతములోన గెల్చుటది దోసమటంచుఁ బ్రపంచ మెంచు నో  
 సూతతనూజ! దానిని శూరత దెచ్చుకొనం బనేమి? దు  
 ర్గితిని లోకమున్ బొగడునే? యటుసేయఁగ బ్రహ్మశక్యమే?  
 మూతి బీగింతు వేరిపయి? మూఁఘలె? వీరలు నీకుఁజాలరే?

కర్ణ:—(పండ్లు కొఱికి వీమో యనఁబోవుచుండఁ దుర్యోధనుఁడు వారిం  
 చును.)

అశ్వ:—(ఎకసక్కెముగా) రాజా! ఎందుకు పారిం చెదవు?

క. వారింపనేల? యాతని

శూరత వాక్కులనె కాదె? చూడం దగుఁ “దా

నే రాజ” ననెడిగర్వ

ప్రారంభం బితని నింతివఱకుం దెచ్చెన్.

ఉ. వచ్చుచునున్న వాఁడమరవంద్య పరాక్రమధూర్వహుండు వి  
 వ్బచ్చుఁడు, మాటలక జనెడివాఁ డతఁడెన్నఁడు గాఁడు మాపయికో

మచ్చురమేల ? యీతనికి మాకతడన్నను శౌరవంబు లే  
దిచ్చట, శత్రువైన వచియింపఁ దగున్ గుణమందురేకదా ?  
కన్య:—(కోపముతో) నీవంటి కుక్షింభరులకు శౌరవమున్న నేమి ? లేకు  
న్న నేమి ?

ఉ. పాతెడువారు కావుననె పాఱులు మీరలు మిమ్ముఁబోటులన్  
బోరికి వెంటఁబెట్టుకొని పోవుట “పిల్లనిగొంచుఁ బెండ్లియిల్  
చేరుటవంటి” దూరకొనఁ జెల్లదె తేనివసంబునిట్లు కం  
గా రొనరించునట్టి పనికా ? యిటకున్ రథమెక్కి వచ్చుటల్.

అశ్వ:—(కోపముతో) ఓరీ ! జాల్మా ! ఏమని పేలితివి ? ఇదిగోఁ  
జచ్చితివిరా ! (కన్యనిపై కుఱుకఁబోవును.)

ద్రోణ:—కుమారా ! ఊరకొనుము. ఎందుకేని యసమానునితోఁ  
బ్రసక్తిగూడదు.

కన్య:—(ధైర్యముగా) రమ్మ; అంతలో శాంతించితివేమి ?

ఉ. ఆలము సేయువానివలె నాయుధముం గొని సారెసారె మీ  
సాలను దువ్వుకొంచు నృపుసత్రమునం బడి మెక్కి-మెక్కిపైఁ  
గాలమునచ్చినప్పడిటు కాతరతెన్ గని ‘తిన్నయింటివా  
సాలను లెక్కవెట్టు’ నినుఁ జంపి కురుప్రభు నప్పదీర్చెదన్.

అశ్వ:—(కత్తివెఱికి) ఓరీ దుర్జనమూర్ఖస్య ! జఘన్య !

శా. కందాలోఁ బడి భుక్త శేషమును జక్కన్ మెక్కి బల్పెక్కి తే  
నిం దుర్జీతికి ద్విప్సస్సీబ్రతుకు నేనే కాదు లోకంబులో  
నిందన్ జేయనివార లుండ రిదిగో సీచాపు దాపయ్యెనో  
పందా ? నోటికిబుద్ధిచెప్పుకొనుమా పైపైకి రాఁబోకుమా.

కన్య:—(అశ్వతామపై కుఱుకఁబోవును)

మర్యో:—(వారించి) మిత్రమా ! ఇప్పుడు నీవు శాంతించి నాయందలి  
విశ్వాసమును జూప వలయును (ద్రోణునిదిక్కు)

ఉ. మీ కిది న్యాయమే కద ? యమేయపరాక్రము లయ్యు శత్రునిఁ  
వాళొనిపెద్దఁ జేసి యిటు వారికివీనికి వాదు గూర్తురే ?

సాకినవాని ద్రవ్యము వినంబె ? యనంబున కాన జేయరే ?

నాకవమానమైనఁ గదనంబున మీకుఁ బ్రశస్తి గల్గునే.

భీష్ముఁ—కుమారా ! ఇందు ద్రోణాదుల తప్పిదంబు లేశంబును లేదు.  
కష్టంబు తనకుంగల పరాక్రమాతిశయంబు స్రవకటించె. దానికేమి.

క. ఆర్ములు కథనంబులఁ గడు, ధైర్యస్థైర్యములు గల ప్రధానులు మీరల్  
కార్యాకార్యజ్ఞులు దు, శ్చర్యలై ! యివ్వారిఁ గేలినలుపన్ దగునే.

అర్జునుండన సామాన్యండు కాఁడు. అతఁడాక్కడేకదా! యతని  
మన మొప్పనికింపంజనదనుట మనజ్ఞేమమునకే కాని వేఱొండు  
కాదు. కావున వారలం బ్రసన్నులం జేసికొని కార్యంబు నెఱవేర్చి  
కొనుము. (ద్రోణాదులదిక్కి)

ఉ. దగ్గటవచ్చె నల్లదె పుథాసుతుస్యండన మార్కులార మా  
యెగుఁ దలంపఁబోక యిటుకెందుకు వచ్చితి మట్టికార్యమున్  
నెగ్గఁగఁజేయుడి ? విజయునిన్ జిరకాననవాసజాతహో  
షోగ్గుని నుగ్రతేజు నెటులో మనమాపుద మెల్లభంగులన్.

(దుర్యోధనునిదిక్కి) కుమారా ! నీకర్ణుని సహాయునింగా  
గొని పనులవెంబడింజనుము.

దుర్యోః—(కర్ణ సహితముగా నిష్క్రమించును.)

(అంత నర్జునుఁడు స్వస్వరూపముతో నుత్తర సహితముగఁ బ్రవేశించును)  
(ద్రోణాదులందఱును బ్రసన్నులై సన్నద్ధులగుదురు)

అర్జుః—(నవ్వి) ఇంకను నీకు సంశయము బాధించుచునే యున్నదా ?

సీ. కంకుండు నానిరాతంకుండు మీతండ్రి

ప్రియమిత్రుడతడు మాపెద్దయన్న

వలలుండు కీచకవనవహ్ని మీబాస

సీ. డెవ్వడతడు మాచిన్నయన్న

వారువంబులమీఁది పారుపత్తైమున క

ర్హుండు డామగ్రంథి యొక్కతమ్ముఁ

డాలఁగాచెడివారి కధినాథుఁ డల్లతం

త్రీపాలుఁడే సహదేవుఁ; డేన

యర్జునుండను సైరంధ్రియాజ్ఞసేని

గాండినంబియ్యదియె సురేంద్రుం డొసఁగిన

మకుట మిద్దియె యే నపుంసకుఁడ నగుట

యూర్వశీశాపమునఁ జుమ్మియుత్తరుండ !

శాపావసానం బగుటంజేసి మరల నాగూపునాకు వచ్చె. భీమసే  
నాదుల యాయుధమ్ములు నీవు శమింపుక్షమ్మున చూచి యుంటివి.  
మఱియును నీవడిగిన ప్రశ్నంబుల కెల్ల నుత్తరం బిచ్చితి నిక నీవు  
లేశమ్మును జంకు గొనక సారథ్యమునం దప్రమత్తుఁడనై వర్తింపుము  
రథవేగంబు హెచ్చింపుము.

ఉత్తః—చిత్తము. అట్లే యొనర్చెదను.

క. నరుడవని నిన్నెఱింగిన

తరుణమునన పోయె నాయెదం గలభయ మో

కురువీర ! యెఱిగి యెఱుంగక

విరచించిన తప్పలకును వేడెదనిన్నున్.

అర్జుః—అట్టి సందియము నీమనమ్ముననుంచకుము. తేరు వోవనిమ్ము.

ఉత్తః—ఇదిగో ! శోలుచున్నాడను. (అట్లునర్చును.)

అర్జుః—(చేతితో నిర్దేశించి) నృపకుమారా ! అటు చూడుము.

శా. ద్రోణుం డాతడు, భీష్ముఁడల్లతఁడు, కర్ణుండాతఁడే, చాపని

క్వాణంబుల్ వినవచ్చుచున్నవియె ? యశ్వత్థామసూ ? యాతఁడా

స్థాణుం బోలినవాఁ డతంఁడె కృపుఁ డాచార్యోప మానుండు, పై

రాణించుకొ ధ్రుజమందు వ్యాళ మతఁడే రారాజు కన్గొంటివే.



ఉత్తః—దగ్గఱకు వచ్చితిమికదా ! ఇంకను వీరు మనపై నారాచములు నిగుడ్పరేమి ?

అర్జుః—ఏమనియా ?

శా. ఆచార్యుండు నియంత, యాయనకు నాయందెంతయో పేర్చి, సత్యాచారుండగు భీష్ముఁడొలి మము బాల్యంబాదిగాఁ జెంచె, ద్రోణాచార్యత్వజుఁ డేను సోదనుల మన్నట్లుండు, మష్టపు మాకాచార్యత్వము చేయుటన్ గృపుఁ డుపాధ్యాయుండె యా నుత్తరా!

మ. ఒకకర్ణుండు సుయోధనుండు మనపై నుగ్రత్వముం బూని కొండిక నాఁడాదిగఁ గీడు రోయుదురు కానీ వీర లయ్యార్యులఁ గికురింపం దగ దాఁ గదా ! మనమ మున్ గీలింతు మేనిక శరప్రకరం, బార్యులు నింతు రంతవఱకుఁ బైరారు వారుత్తరా !

(పాఱజూచి) సుయోధనుండు గడుదవ్వనఁ బనులవెంటఁ జనుచున్నవాఁడు. కావున మనమియ్యెడ నున్నఁ బ్రయోజనములేదు. మనతే రీప్రక్కగా నతనియెదుటికిం గొనిపోమ్ము.

ఉత్తః—అట్లనే పోనిచ్చుచున్నాఁడను.

అర్జుః—(యోజించి) క్షణ మిక్కడనే యుండనిమ్ము. (తనలో)

క. వీరియెడ నాకుఁ గలిగిన, గౌరవముఁ జూపవలదె ! కలదే ! గురుధికార్థము, శ్రేయస్కరమే, నారాచములనె వీరినారాధింతుఁ.

(కొన్ని యమ్ములు విడిచి) ఉత్తరా ! తేరు వెనుకఁ జెప్పినచొప్పునఁ బోవనిమ్ము.

ఉత్తః—చిత్తము. (ఇరువురును నిష్క్రమింతురు.)

(ద్రోణః—(సంతోషముతో)

శా. ఔరా ! శిష్యుఁడ వన్న నీవకదరా ? యాచార్యసదృశి నీదేరా ? నూర్గురు శిష్యు లుండవలెనే ? యీవొక్కఁడేవాలు, జన్మారాతిన్ గురునాథుఁ గొల్చుగురుపై నన్నన్న ! కోపింప కిట్లారాధింతువె ? దీనికిఁ ఫలము నీ కొఁ గాక శ్రీఘ్రముగ్గఁ.

(పట్టరాని సంతోషముతో భీష్ముదిక్కు) చూచితివికదా ? మన యెడల నాతఁడొనర్చిన గౌరవము.

తే. గీ. స్వాగతమునకు రెండేసి సాయకములు  
శ్రవణములుసోకి సోకనిసరణి నించె  
వందనమ్మున కట్టులే వైచె పాద  
యుగళి సోకియు సోకనివగిది నరుడు.

భీష్ముః—(నవ్వి) ఆచార్య! యిం దాశ్చర్య మేమి ? ఆతఁ డొనర్చిన శిష్యత్వ మెట్టిది ? (ప్రక్కకుఁజూచి)

చ. మనలఁ బరిత్యజించి యదె మండలపుం గతిఁ దేరు త్రిప్పి య  
ర్జునుఁడు సుయోధనుఁ గదియఁ జూచుచు బోవుచునున్న వాఁడు తే  
డని యొసరింప లేఁ డతని నాఁగి, క్షణంబునఁ బోయి తేనిమ  
న్నన నిలపన్ వలెఁ దడసినన్ బయి వచ్చుఁ జూడీ కడంగుడీ.

అశ్వః—(పాఱఁజూచి) చూడుడు; రారాజుపైకరుగుకవ్వడికిఁ గర్ణుఁడడ్డ  
మగుచున్నాడు.

ద్రోణః—తండ్రీ ! అట్లని మన మొప్పరికింపఁ జనదు. మీరిరువురును  
బోయి రాజుం గాపాడుడు. వలయు నేని యేమును వచ్చెదము.

(కృపాశ్వత్థామలు నిష్క్రమింతురు.)

ద్రోణః—(భీష్మునితో) కర్ణాదులద్వంద్వయుద్ధ మెట్లున్నదో పరికిం  
చితిరా ?

భీష్ముః—ఉభయులును సమర్థులేకదా ? అయిన నర్జునునకితఁడేకాఁ డెవ్వ  
రేనియు లొచ్చనక తప్పదు. (పరికించి) కనుఁగొంటిరా ? కర్ణు నతి  
క్రమించి దుర్యోధనుఁజెనకఁబోవు నవసరంబున మన యశ్వత్థామ  
యనికిఁ గడంగెను ?

ద్రోణః—(చూచి) యుద్ధము కడు భరముగా నుండెడిని. కాని కవ్వడి  
యక్షయతూణీయం డగుటచే నితని నతిశయింపవచ్చును. నేను

బోయి యతనికొ దలపడియెద (కొండొకపోయినిల్చి) ఇతఁ డెక్కత  
ముననో కుమారుం దలపడకయె నావంకకు వచ్చుచున్నాఁడు.

అర్జుః—(ఉత్తరునితోఁ బ్రవేశించి) ఉత్తరా ! తేరమృతాత్మన కభిము  
ఖముగాఁ బోవనిమ్ము. (తనలో)

ఆ. నె. ఓనమాలు మొదలు నొజ్జయై విలువిదై

మెట్టితిట్టి చెప్పి ముగుదతనము

వాపినట్టిగురునిపై కేమొకమ్మున

బవరమునకుఁ బోదు భయము విడిచి.

(విచారముతో) ఓహో ! దైవమా ! యిక్కరుకులపాంసను కారణ  
మ్మున నెన్నియిక్కట్టులు ఘటించితివి ?

మ. పతితో డీకొనుఁ బుత్రుఁ గన్న నవలా, భార్యాసమా యోగసం  
గతుఁ డాపై జననిన్ గణింపఁడు, భిషక్పత్రుత్వమున్ బూను యా  
పితరోగుండు, సమాప్తవిద్యుడు గురున్ ద్వేషించు నన్నట్టి సా  
మెత నక జూచి పఠింతురే ! యింక జనుల్, మేనెల్ల వమ్మయ్యె నే.  
(యోజించి) ఇల్లుగుంగాక (సమీపించి చేతులు జోడించి)

క. అడవుల బండ్లెండేడులు

కడునిడుమలు గుడిచినట్టికవ్వడి మీశి

మృదు మీరిడుదీపము మీ

యడుగులకుఁ ద్రికరణశుద్ధి నభివాదించున్.

(దోణుః—(ఆదరముతో లేవనెత్తి) తండ్రీ ! దీర్ఘాయుష్మంతుఁడవై సర్వ  
విధమ్ముల వన్నె కెక్కుము. శిష్టాచారమ్ము కావించితివి కావున,

క. చనుము రథ మెక్కు మాహవ

మునకున్ డీకొమ్ము మేము మును చెప్పినయా

ధనురాగమమును జక్కం

గను నొప్పగఁ జెప్పిమమ్ముఁ గయిసేయుమికన్.

అర్జునః—(వినయముతో) తమయాజ్ఞ శిరసావహించు చున్నాఁడను. (రథ మెక్కి సంశయముతో తనలో)

క. గురుపై నెక్కరణిని శర

పరంపరలు విడుచువాఁడఁ బగతుఁడె ? యాతం

డరలేక యాజ్ఞ యిడుఁగా

కరయంగా వలదె ? యిట్టియాగడము నెడన్.

ఇట్లుగుఁగాక (ప్రకాశము)

ఉ. ఏనయి యెంత చెప్పినను నేయఁగఁజాల శరంబు మీరె నా

పై నెనకుంచి యేయదగుఁ బ్రవ్రథమంబున నట్టులేని నా

మానసమందుఁ గల్గు ననుమానము బోవుటకాక సత్యసం

ధానిరతుండు ధర్మజుఁడు తమ్మునిపైఁ గడు నల్లకుండెడున్.

(దోణుః—(తనలో) బళిరా ! అర్జునా ! బళిరా ! (ప్రకాశము) అట్లే

కావించెదను. కాని రణోచితస్థలమునకుఁ బోవుదము రమ్ము.

(నిష్క్రమింతురు.)

భీష్మః—(సంశోషముతో) సెబాసు ! అర్జునా ! సెబాసు ! “అవశ్యం

పితురాచార” మృదుట నీకు సర్వవిధములం బట్టినది.

చ. అలజమదగ్ని పుత్రునకు నస్త్రగురుం డెన, నాకు నీవునం

గలన నొకింత వెన్నడవు “కౌరవ వంశమునందు నేటితోఁ

గలిగెను యుగ్మమొక్కటి తగన్ గురుమెచ్చును గాంచినట్టి” డక్

విలసనమున్ గడించితివి వీరవరేణ్యుడ వైతి వొప్పగన్.

. (పరికించి) ఏమీ ? అస్త్రగురుఁడే కాక గురుపుత్రశౌరద్వతులు

గూడ నోడినారే ? అర్జునుఁ డుత్తరునితో నేమో యనుచున్నాఁడు.

(విని) గోవులం దోలికొని పొమ్మని గోపాలకుల నాజ్ఞాపింపుమనియు

నీజయమంతయు నీవే కావించినట్లు నగరంబునఁ జాటింపించు మన

యును బోధించుచున్నాఁడు. (విని) మరల నేమో యనుచున్నాఁడు.

(తెరలో)

ఉ. అమ్మహీతుండు చాపధరు లందఱికిం దలపువ్వు వృద్ధుడం  
చు మృది నెంచబోకు మరినూదనతాపటిమంబుపట్ల బిం  
కమ్మగు జవ్వనంబు పొడకట్టు మఱేమనుకొంటివో? మహా  
త్వమ్మున మేటి మాకొక పితామహుడే యననేల? దేవుడే.

కావునఁ గడు జాగరూకుండవై సారథ్యమ్ము నెఱవేర్చెదవుకాక.  
(ఉత్తరాష్ట్రులు ప్రవేశింతురు.)

అర్జు:—

ఉ. ఆయన గెల్చి కాని మనమక్కురురాజుఁ గలంపలేము గాం  
గేయున కాదరంబ కద! కేవలమున్ మనయం దనంగరా  
దోయవనీశనందన? నయోచితమార్గము దప్పఁ జెప్పడా  
మ్నాయవిదుం డతండు గదనం బొనరించియ తీరుఁ దీరుగన్.

భీష్మ:—(సంకోపముతో) అర్జునుండు నన్నుం గూడఁ దనవిద్యాపాట  
వమ్మున నానందింపఁజేయ నిట వచ్చుచున్నాఁడు. (ప్రక్కఁజూచి)  
యాయువుపుర సమరముం జూచుటకుఁ గాఁబోలుఁ గురురాజుతో  
పాటు యోధులందఱును నీదిక్కునకే వచ్చుచున్నారు. (సన్నద్ధుఁ  
డగుచు. అంత దుర్యోధనాదులు ప్రవేశింతురు.)

అర్జు:—(వినయముగా.)

ఉ. పోరికి నిన్ను మార్కొనఁగఁ బోలునె? యొక్కనికేనియున్ మహా  
దారచరిత్ర? యట్లయినఁ దప్పక వచ్చె విరాటుబంటనా  
గారణ మిట్టినన్ వెకిలిగాఁ దలపోసెదొ యేమొ? యీదురా  
చారుఁ గృతఘ్ను శౌరవవిచారవిదూరు క్షమింపు మియ్యెడన్.

భీష్మ:—(అదరముతో) తండ్రీ! క్షత్రియోచితప్రచారప్రవర్తనండ వగు  
నిన్నొకరు క్షమించుట యెందులకు?

ఉ. శూలి నెదిర్చినట్టి యల శూరత విన్నది యాది నీకు భూ.  
పాలురెకారు దేవతలు భండనమం దెదురే? యటంచు నే

బోల నెఱుంగుదున్ సమరముం బొనరించెద నైన నన్ను నె  
ట్లాలములోఁ గలంచెదవో యయ్యయి భంగులు చూచు వేడుకన్.

ఉచితస్థలమ్మున కరుగుదము రమ్ము. (నిష్క్రమింతురు.)

అశ్వః—(ఆకాశము వంకఁజూచి) ఓహో! ఆకస మెల్ల నంబరచరుల  
విమానము లెట్లు నిండినవో ?

తే. గీ. తాతమనుమల సంగరౌఢత్వమునకు  
సంతపించుచు నున్నారు చదల సురలు  
హరిని సంగరమున గెల్చినట్టి డొక్క  
డొక్కడో హరునోర్చిన యుక్కు తునుక.

కృపాః—(చూచి) కృమారా! గాంగేయునిచాపములు నష్టమై డెల్లు  
తుత్తునియలు సేయుచున్నాడో చూచితివా ?

ఉ. ఎత్తైన చాప మాతఁ, డొకయేటను నీతఁడు త్రుంచె వెండి తా  
నెత్తె నితఁడు త్రుంచె నిటులెత్తుటయే తడ వెన్నిమాఱులో  
తుత్తునియలో పొనర్చె సరి తూఁగు నెవం డీకఁ బాఘతోడ లో  
కోత్తరుఁ డాతని దొరయు. యోధులు సున్న జగత్రయంబునన్.

(ద్రోణః—(ఆశ్చర్యముతో) అవురా! యితని శరలాఘవము !

క. చాపమ్ముఁ ద్రుంచి వేటొక  
చాపమ్ము గ్రహించునంత శాంతనవుని బెం  
దూపులఁ గొన్నిటఁ బాఘం  
డాపన్నునిఁ జేసి తేని నదెయెద్దఁజనున్.

అశ్వః—(కష్టనితో నెకసత్కేముగా)

ఉ. పాధునిలావు నీ కెఱుంగ వచ్చెనె? యిప్పటికేని, కాలపు  
న్వార్థియొ నాఁగ నాతఁ డిటువచ్చెడి తేనికె గల్గుకూరిమి  
సార్థకమున్ బొనర్ప సమయం బిదియే యెదిరించి నిల్వ వ్ర  
త్యర్థిని గెల్వలేని బిరుదమ్ములు వమ్ములు కావె యేరికిన్

దుర్యోధనుఁ—(తనపైకి వచ్చు బాణముల నిపుణముగా వారించుకొనుట నటించును.)

కణ్ణుఁ—(సంరంభముతో) రాజా ! నేనుండఁగా నీవెందుకు వారించుకొన నలెను ? (కొంతవడి నిలిచి పాటుటనటించును)

దుర్యోధనుఁ—ఏమీ ? ఈనాడితని విక్రమం బవక్రమంబుగా నెగడుచు న్నదే ! (యుద్ధసన్నద్ధుడగును)

అశ్వః—(తనలో) ఏనాఁ డతనివిక్రమ మవక్రమము గాకున్నది ? మన కెప్పటి కప్పుడే క్రొత్తగాఁ గన్పట్టును.

అశ్వుఁ—(ప్రవేశించి) విరాటనందనా ! అదె సుయోధనుఁడు మనకుం జేఁ జిక్కియున్నాఁడు. అరదమ్ములు పఱపుము.

ఉత్తః—(అలనటతో)

చ. ఎడ యొకయింత లే దొకటె యేయుట యే నిక నిల్వజాల మేన్  
వడవడ లాడఁగాఁ దొడఁగె వారువముల్ కడు డస్సె సుంత యొ  
క్కెడ శ్రమ దీర్చి కొంద మిటు లేకముఖంబుగఁ బోరు నల్పి యె  
వ్వఁడు బడలండు లోకమునఁ బార్థులె ? పార్థివులెల్ల నర్జునా !

అశ్వుఁ—(మీఁదఁ జెయి వైచి) రాజనందనా ! కడుబడలితివి. ఇకఁ గష్టించినంతకాదుగదా ? అందు శతాంశమేనియు నవసరము లేదు.

మ. అదె 'రారా జతనిక' బరాభవము చేయన్ గాల మేతెంచె దు  
ర్మదుఁ డీతండు గణింపఁ డేరిని మహామాత్సర్యపర్యాప్తుఁ డి  
య్యదనన్ బైఁ బడమేని జోదులు శ్రమంబాఱన్ సమీపింతు రాఁ  
గుదు రీయత్ను, మొకింతయోర్చికొనుమా ? కోపంబు దీపింపఁగన్.

అంత వలసిన నేన యశ్వమ్ములం గడవఁ గలవాఁడ నీయథాశక్తిం బని సేయుము. (శరప్రయోగము నటించి)

ఉ. పాతెదవేల ? జూద మని వచ్చితివో ? యిది భండనంబు, తే  
రూరక యెక్కు మాత్రమున కోడరు శత్రులు, వీధులెల్లడన్

స్వారి యొనర్పఁగాఁ గలవె? సామజయానము నెక్కి, నేడునీఁ  
పేరు నిరర్థకం బగును బెంపటి యేగినచో సుయోధనా?

తే. గీ. అబలఁ బాంచాలి నవమానమందఁజేయ

వచ్చు నోరెఱుంగని పశువ్రజముఁబట్టి

నెఱ్ఱి గొల్లలపైని వేవేగ నుఱుక

వచ్చు రాదొకొ? వివ్వచ్చునచ్చునేర్పు.

ఉ. రాజవృకావె? నీవు కురురాట్మలమందు జనింప లేదె? యే  
యోజ ధరక భరించెద నహో! యని పౌరులునవ్వ, నింతని  
స్తేజుడ వేల వచ్చితి విసీ! యనిసేతఁకు, యుద్ధ మన్నచో  
భోజనమో? యలంకరణమో? యవరోధనధూవిహారమో?

ఉ. చంపెదనంచు భీతివడి సారెకుఁ బారెద వేల? నేను నిక  
జంపమి నిక్కువంబు రిపుజైత్రభుజుండు మదగ్రజుండు మా  
యింపఁ బ్రతిజ్ఞగొంటెఱుగవే? మిము నూర్వుర మొన్న మొన్న నే  
చంపెను మీవలెకా ద్రుపదజకా గికురించినకీచకావళికా.

దుర్యోధన్:—(సిగ్గువడి నిలుచును.)

భీష్మాదులు:—(మరల యుద్ధసన్నద్ధులై శరప్రయోగము నటించురు)

అర్జున్:—(ధ్యానమునటించి యమ్ము విడుచును.)

భీష్మాదులు:—(అందఱును మూర్ఛ నటించురు.)

అర్జున్:—ఉత్తరా! నీసహోదరి యుత్తర చెప్పిన పలుకు స్మృతికిం దెచ్చు  
కొని వీరి యుష్ణీపాంచలమ్ముల నుత్తరించి యిటు తెమ్ము.

ఉత్త:—చిత్తము. (దరికరుగఁబోవును.)

అర్జున్:—(మెల్లగా) మాట, ఈమోహనాస్త్రమ్మునకుఁబ్రతి పితామ  
హుండెఱుఁగుఁగాన నతనిదెనకుంబోకుము. తక్కుఁగలజోదు లెఱుం  
గరు; వారలు తెల్విగను నాలోన కృతకృత్యుండవై మరలిరమ్ము.



ఉత్తః—(తలపాగలకొనలు కోయుట నటించును.)

భీష్ముః—(ధ్యానము నటించి కనులువిచ్చును.)

ఉత్తః—(పరుగున వచ్చి యర్జునుని నొద్దనిలుచును)

అర్జుః—ఇకఁ బోదము పద (నిష్క్రమింతురు.)

భీష్ముః—(తనలో) అన్నా ! క్రీడి యెంతవని చేసినాఁడు ? (కోపముతో)

చ. నిలునిలు బార్థ ! మోహనము సేవయెఱుంగుదువే ? బలమ్ములక  
గలఁచెదె ? యుక్తి వమ్ముమెయిఁ గల్గునె ? దీనయశంబు ధర్మపుం  
గలన జయంబా వేటొకఁడొ గాంచుట యుక్తము కాక నిద్దరక  
సాలసినవారిపైఁ దగునె ? శూరతఁ జూపుట నిన్నుఁ బోటికిన్.  
(దుర్యోధనుని శిరము చక్కఁగాఁ బరికించి మెప్పుతో)

చ. కరుణయటన్న నీయదియ కౌరవనాథు శిరంబునిప్పు డు  
త్తరుఁడొగి నుత్తరించెనని తత్తరమందితి భ్రాంతికల్మి ని  
క్కురుపతి కిల్లు చేపడినఁ గుత్తుకలొక్కటఁ గత్తిరింపఁడే ?  
తరతమభావవేది యగు ధర్మజుతమ్ముడ వాడు వర్జునా.

(ద్రోణులు మూర్ఛదెలియుదురు)

దుర్యోః—(కోపముతో)

శా. ఏఁడీ ? ఫల్గునుఁ డేడబోయెనొ కదాఁ యిందెందుఁ గన్పట్టఁడే  
కూడక ముప్పద మేటికితడ ? వదే గోపాలకుల్ గొల్వ నా  
జాడన్ బోయెడి మిన్నకుంట తగునే ? శౌర్యమ్ము వమ్మయ్యె నే ?  
వాడం బాటినమోముతోఁ బురికిఁ బోవక బాడియే తేనిన్.

భీష్ము—కౌరవేంద్రా ! ఎందుకీ పశ్చాత్తాపము ?

చ. మనకవమానమా ? కడుఁ బ్రమాదము దప్పెను గ్రీడి కేవల  
మ్మును గరుణాళిఁ డేమిటికి మూర్ఖత నాతనిఁ దూఱఁజోయె ? ద

య్యనువునఁ గుత్తుకల్ దునిమెనా? మన మేమగువార మట్టియో  
గ్యునికి జయంబు కాక మఱియొక్కనికిఁ జయమబ్బనేచ్చునే?

మర్యాద:—(లజ్జా దైన్యములను నటించును)

కృపా:—(దృష్టి నిగిడ్చి) పితామహా! సుశర్మకాఁబోలు సనతిదూరమున  
నిటవచ్చుచున్నాఁడు. అక్కడివిశేషము లేమైయుండునో?

అశ్వ:—ఇక్కడ నింతమంది యోధానుయోధు లుండి యిట్లు జరిగినది  
కదా? ఇంక నక్కడ మఱియొకలాగు జరుగునా?

చ. అట శమనాత్మజుండుఁ గవలున్ మఱిమారుతియున్ గడంగిపో  
కుటకుఁ దొడంగినన్ బలము రూపఱు టబ్రమె? వీరత్వెల్ల బా  
సట యొనరింప నేగరె? విచారముతోడఁ బనేమి? పార్థులె  
క్కటి నదిగంతముల్ గెలువఁగా వినమే కనమే తదుద్ధతుల్.

కన్య:—(తనలో) అక్కటా! మొదట వీరెన్ని వచించిరో దైవ మన్ని  
యును ఘటించినాఁడే? (ప్రకాశము)

చ. బవరము సేయ నొక్కపుడు వచ్చుజయం, బొకటన్ దొలంగు దీ  
నివిషయమై విచారణము నెక్కొలుపం బని లేదు కానిచో  
నెవరు నెఱుంగరే? విజయు నేడైఱ, దైవబలంబు కాక యొ  
క్కవిజయుఁడే జయించెననఁగా వశమే? కురునాథ? యిందఱిన్.

కృపా:—ఒక్క యర్జునుఁడే యొనర్చిన విట్టి వనేకదుర్గుట కార్యములు  
గలవు. ఐనను మనయిప్పటి యవస్థకుం దగినప్రసంగ మింతకన్న  
నుండదు.

సుయో:—(పితామహునికై) సమయభంగమున్ గూర్చి తమయభి  
ప్రాయ మేమని స్థిరపఱచెదరు?

భీష్మ:—నాయభిప్రాయ మిదివఱకే విశదీకరించితిని. వలసినచో,

ఉ. ధర్మజాఁ డెన్నఁ డెయ్యెడ నధర్మపథంబునఁ గాలు వెట్టఁ డీ  
మర్మము నీకునుం బెలియు మానవనాథ! తదర్థ మొక్కనిక  
నిర్మలచిత్తునయ్యెడకు నీవనుపక సకలంబు తెల్లపూ  
నర్మిలి మీకు వారలకు నౌ టిక నేనియు మేలు భూనరా!

దూర్యోః—(తనలో) వారలకును మాకును జన్మాంతరమున నేమోగాని  
యీజన్మమున మాత్రము సఖ్యముకుదురదు. (ప్రకాశము) కానిండు,  
పురికిం బోయి యిందుం గుఱించి యోజింతము.

(అందఱును నిష్క్రమింతురు)

గద్య

ఇది శ్రీ)...తిరుపతి వేంకటేశ్వర విరచితం

బగు పాండవప్రవాసమ్ము నందుఁ

సప్తమాంకము.



## పాండవప్రవాసము

అష్టమాంకము.

(అంత నర్జునుడును, నుత్తరుడును బ్రవేశింతురు)

ఉత్తః—బృహన్నలా! (నాలుక కఱచుకొని) ఇంద్రనందనా! ఈజయము నేనే యొనర్చినట్లు మాతండ్రిగారికిఁ దెలియఁ జేయింపు మంటివి కదా? దానికిం గతమేమి?

అర్జుః—ఏమనియా? కొమరుడు సంగర మ్మొనర్ప నేగ నని యాయన విని యుండి పదంపడి యెవరివలననో జయము కల్గినదన్న నంతగా సంతసిండు. (చేయి సాచి) చూచితివా? యెట్లంకరించిరో పట్ట నము! (విని) ఉత్తర విజయమంగళమని చాటింపు వినఁబడుచున్నది.

ఉత్తః—(నవ్వి) పదంపడి దానికర్థము నిట్లు చెప్పుకో వలయును.

అర్జుః—ఎట్లు?

ఉత్తః—శ్రేష్ఠుడైన విజయని సంబంధమగు శుభమని.

అర్జుః—(పరికించి) కొల్వుకూటము దాపునకు వచ్చితిమి. (విని) ఏదో మీతండ్రిగారు బిగ్గరగా నుపన్యసించుచున్నారు.

(అంతట విరటుడును బ్రచ్చన్న వేషులగు పాండవులు నల్వరును బ్రవేశింతురు.)

విరః—(కోపముతో)

ఉ. గొల్లలువచ్చి నాకొఱురు గొప్పదనంబు వచింప నేను నూ.

రెల్లను జాటఁ బంపఁ దగదే? యొక పేడికతమ్మునన్ జయా

భ్యుల్లసనంబు గల్గునె? రిపుల్ రథసారథి కోహటింతురే?

నల్లవో? యిట్టిమాట లనినన్ సహింపను గంక? యొక నిన్.

ధర్మః—రాజా! కోపింపకుము.

క. కౌరవు లెక్కడ? మిగులఁగు

మారుఁడు పసితనమువాఁడు మనయుత్తరుఁ డ

ప్రారబ్ధసంగర విశే

మాయాఘండేడ? గెలుచుటది యేడ? నృపా?

కౌపున నామాట విని బృహన్నలవిజయంబు చాటింప సంప్రము.

ఉత్తః—(విని) మన మొనర్చినకపటము మీయన్నగారికిని మాతండ్రి  
గారికిని గలహమునకుఁ గారణం బగుచున్నయది. మన మీఁక  
దడయఁ దగదు. పోయి యధార్థము నివేదించుము.

అర్జుః—నీవు ముం దరుగుము; నీవెనువెంటనే నేను వచ్చెదను.

విరాః—(క్రోధముతో)

క. పేడి బొగడఁగ వలదన

నోడవు భయమింత లే దహా! నాయెడ నీ

జాడ యెఱుంగంగవచ్చెను

జూడుము శిక్షింతునిను ననూయ యడంగన్.

(సారిగొని వేయును)

ద్రాపః—(పటాక్షేపముగా సైరంద్రీవేషముతోఁ బ్రవేశించి చీరచేఱఁ  
గున రక్తముఁ దుడుచుట నటించును.)

భీముః—(క్రోధము సూచించును)

ఉత్తః—(తత్తటముగా వచ్చి) తండ్రీ! యెంతయనుచితము గావించితివి.

ఉ. అమృహనీయఁ డెవ్వరని యాత్మఁ దలంచితి? ధర్మమూర్తిగో

క మృఖలమ్ము నేలఁగల కార్య విచక్షణుఁ డుత్తమోత్తముం

డిమ్మొయి ధిక్కరింతువె? శుభేచ్ఛులకున్ ద్విజవర్యరక్తపా

తమ్మది శ్రేయమే నకలధర్మవిధిజ్ఞఁడ విట్లానర్తువే?

విరాః—(విని విననియట్లు పట్టరాని సంకోపముతో)

ఉ. కౌరవసేన నుక్కడఁపఁ గల్గితి వెల్లు కుమార ! యాజిమ  
ర్వారులు నార లప్పరశురామవిజేతపితామహుండు, మేల్  
భారతవీరులఁ గెలిచి వచ్చితి వెంతకుఁ జాల ? నేను స  
త్కౌరము గంటిఁ బుత్రకులఁ గాంచినవారల కెల్ల మేటిన్.

ఉత్తః.—తండ్రీ! పదంపడి సకలమ్మును దెలియనగుం గాని ముం దయ్యన  
ఘుని వేడికొని సుప్రసన్నుం జేసికొనుము.

విరాః.—కుమారా ! బృహన్నల యెక్కడ ?

అర్జుః.—(సమీపించును.)

ఉత్తః.—(గౌరవముతో) ఈయనయే.

విరాః.—(తనలో) ఇతఁడే బృహన్నల యెట్లగున్ను (సంశయముతో  
(ప్రకాశము)

ఉ. ఆతఁడు సేడి, యీతఁ డనఘాకృతిఁ బొల్పెడిశ్చక్రమంతఁ డ  
త్యాతతపౌరుషంబునకు నాకృతియో యన నొప్పువాఁడు, ప్ర  
ఖ్యాతగుణాకరుం డని మొగంబె తగం బలుకం దొడంగె నీ  
కీతనిసఖ్య మెట్లదనె ? నేర్పడఁ జెప్పుమునాకుఁ బుత్రకా !

ఉత్తః.—సకలమ్మును బిదప విస్తరించి వచించెద. ఇప్పుడు సూత్రప్రాయ  
ముగా విని మఱి యొండు వచింపక యిమ్మహామహుశరణంబు వేడి  
కొనుము.

(పాండవులను ద్రాపదిని కేల నిర్దేశించుచు)

ఉ. ఈయనఘుండు పాండుధరణీంద్రుని యగ్రతనూజఁ, డాతఁ డ  
త్యాయతశక్తిభీముఁ, డితఁ డర్జునుఁ, డయ్యనఘుల్ కవల్, సతీ  
గేయచరిత్ర పాండుసుతగేహిని యాయమ యాజ్ఞాసేని, వీ  
రీయెడ గూఢవర్తనమెయిఁ జరియింతురు సత్యసంధులై.

విరాః.—(ప్రశ్నాత్మాపముతో)

ఆ. నె. నను నుశర్మ పట్టుకొని రథమ్మునఁ బెట్టి  
 సంతలోన నన్నయాజ్ఞఁజేసి  
 విడువఁ జేసినట్టి వీరుండు భీమసే  
 నుండె సందియం బొకండు గలదె.

నివురుగప్పిన నిష్పాపగిదినున్న వీరలయెడఁ గడునవజ్ఞ సలిపితిని.  
 యిందుకేమి నిష్కృతి? ఇట్లగుఁగాక (ప్రకాశము) అనఘాత్మ!  
 నన్నుక్షమించి నాయపరాధమును మఱవవలయు. (పాదములపైఁ  
 బడఁబోవును.)

ధర్మ:—(పడకుండ లేవనెత్తి)

క. నరపాల! యిందు సీత  
 ప్పరయఁగ లేశీంబు గల్గదఖిలమ్మురు న  
 క్కురునాథునిదురితమొ నా  
 దురితమొ కావలయు ద్యూతదోషంబగుటక.

దావా:—(ప్రవేశించి) జయము జయము దేవా! దుర్యోధన మహా  
 రాజుగారి యొద్దనుండి యెవరో యొక రాయబారి వచ్చి ద్వార  
 మున నున్నాడు.

విరా:—ప్రవేశపెట్టుము.

రాయ:—(ప్రవేశించి నలు దెసలు దిలకించి) ఇందు ధర్మరాజుగా  
 రెవరో నాకు నొకింత తెలుప వలయు.

ఉత్త:—(చేతితో) ఆయనయే (చూపుచు)

రాయ:—(వినయముగా) అయ్యా! 'మితమ్ముండు ఫల్గుణుండు సమయ  
 భంగం బొనర్చెఁ గావునఁ దిరిగియు మీ రరణ్యమున యథాపూర్వ  
 మ్ముగ వసించి యజ్ఞాతవాసమ్ముఁగూడ నాచరింపవలయు నట.  
 ఈ సంగతి మీతో మనవిచేసి మీయభిప్రాయమును దెలిసికొని ర"  
 మ్మని మారాజుగారు నన్నుం బనిచిరి.

ధర్మః—(ధైర్యముగా) సమయభంగము లేకమును గాలేదనియు, మాయజ్ఞునిని మీరు గుర్తుపట్టుటకుఁ బూర్వదినమునకే పదుమూఁడు వత్సరములు నిండె ననియు, మీరాజుతో నామాటలుగా ముమ్మాటికిఁ జెప్పము.

రాయః—చిత్తము. (పోవుచుండగా)

భీముః—ఓయీ ! మాట.

ఉ. నిండెను వత్సరమ్ము లని నీవతితో నృపుఁ డాడినట్టు లు  
ద్దండతఁ జెప్పి పిమ్మట నతం డది వెండియుఁ బృచ్ఛనేయ “జా  
ల్ముండ ? సుయోధనుండ ? యధముండ ? త్రయోదశవత్సరంబులే  
నిండుట గాదు నిండె నట నీదగునాయువు” నంచుఁ దెల్పుమీ.

ఇట్లుగూడఁ దప్పక చెప్పమవుగాక.

ఉ. నిండెను నీదుపాపములు నిండె భవత్పరిపాలనంబును  
న్నిండెను నీసహోదరులనిక్కులు, పెక్కులు సెప్ప నేల తాఁ  
బండె నజాతశత్రుని తపంబును ద్రోవది భాగ్యరేఖ భీ  
ముండును దమ్ములున్ సలుపఁ బూనిన యత్నము నంచుఁ దెల్పుమా.

అష్టః—నే నిట్లంటినని చెప్పము.

ఉ. నిండినయాయువే మరల నీకు విరాటసుతుం డొసంగె లే  
కుండిన బాహ్మబొత్తికల కుత్తరకై తలచీరఁ గోయుచో  
దుండగు నెల్లుచంపినను దోసములేదని నోచికుత్తుకన్  
ఖండన సేయఁ నిప్పటికె కాదగు నుత్తర ముత్తర క్రియన్.

ధర్మః—(శాంతముగా) ఓయీ ! వీరనుభవించిన కష్టంబు లట్లు వీరలం  
బ్రేరేపుచున్నవి. తప్పక నావచనంబులు మాత్రము చెప్పము. పొమ్ము.

రాయః—చిత్తము. (నిష్క్రమించును.)

విరాః—(వినయముగా) రాజేంద్ర ! నీ వీ సింహాసన మలంకరించి  
మీతమ్ములందఱి నుచితరీతి నయ్యెమహాసనమ్ముల నుండంజేసి యంత



వఱకు మీయెడ నేనొనర్చిన యపచారమ్ము మఱవవలయు. (బలవంతముగా సింహాసనమ్మునఁ గూర్చుండఁబెట్టి భీమాదులఁ గూడ నుచితాసనమ్ముల నలంకరింపఁజేసి ద్రోవదిదికై) అమ్మా! పాంచాల రాజపుత్రి!

చ. వరప్రండముం బొనర్చితివి వామవిలోచన! మద్ధ్రహమ్మునన్  
సరిసరి! యెంతదుష్కృతము సల్పితి మేనును మత్కుటుంబమున్  
గురుకులవర్ధనీ! యనుఁగుఁగోడలిఁగాఁగఁదనూజ నిత్తు ను  
త్తరను, గ్రహించి యక్కతనఁ దప్పెడఁ జేయఁగదమ్మ? సోదరీ!

ఉ. దుష్టుండటంచెఱింగియు వధూమణి? కీచకునింటికి స్నిగున్  
శిష్టచరిత్ర నంపిన కుశీల సుధేష్ఠ మదీయభార్య యే  
కష్టము నందనున్నదియె? కాఁగల కార్య మెనండెఱుంగు? సం  
తుష్టమనస్కులై శుభవిధుల్ ఘటియింపుము మాకు నెమ్మొయిన్.

(దాపః—(గౌరవముతో) అన్నా! నీతో వియ్యమందుట మాకుఁ బరమ  
ప్రియమే. తప్పక నీకొమరెతను మాసుభద్రకు గోడలింగఁగైకొంటిని.

ధర్మః—(తనలో) అగును పాంచాలియూహ కడుఁ జక్కఁగా నున్న  
యది. ఆకన్నియ యభిమన్యునికే భార్యయగుట కడు నుచితము.

విరాః—సోదరీ! మీకుటుంబములో నెవరికేనియు నాకు సమ్మతమే.  
ఇప్పటికి నేను ధన్యుడను. (ధర్మజుదికై) రాజేంద్రా! నేఁట  
తేపట నీవివాహ మహోత్సవంబు సలక్షణంబుగా నడిపి నన్నుఁ  
గృతాథుని జేయఁగోరెద.

ధర్మః—అవశ్యమును నట్లేజరుగును. దీనికింత నొక్కి చెప్పవలయునా?

విరాః—(భీమునిదికై చిఱునవ్వుతో) బావా! మహాసనమ్మునకుం  
డగిన మిమ్ము మహాసనమ్మున నియమించి తాఱుమాటొనర్చిన  
నన్ను మన్నింపవలయు (ధర్మజుదికై) సకలలోకధురంధరత్వము

చహింపఁగల మీకు నేనంతకన్న నేమి ప్రయమాచరింతును! అయిన  
నిట్లుగుఁగాక.

భ ర త వా క్య ము.

ఉ. ధర్మమునందు నీవలెనె తక్కు-నృపుల్ చరియింతు గాక స  
త్కర్మములందు నీవలెనె కర్మమల్లెఁ జరింతు గాక నీ  
పేర్మిసహోదరుల్ బలెనె పెద్దలు బిన్నలు గారవింతు గా  
కోర్కిని నీసతిం బలెనె యుగ్మలు తెల్లరుగొందు గావుతన్.

గ ద్య.

ఇది శ్రీకింకపేంద్రఘటాపంచానన విద్వత్కవి బాలకలానిధి  
బాలసరస్వతీ శతావధాని తిరుపతి వేంకటేశ్వర ప్రణీ  
తంబగు పాండవప్రవాసమ్మనందు సర్వంబును  
అష్టమాంకము. సంపూర్ణము.

శ్రీ మత్పరదేవతార్పణస్తు



# ముఖ్యమైన సవరణలు.

పేజీ	పంక్తి	తప్పు	ఒప్పు
4	20	ప్రంబో	ప్రింబో
6	8	క్కున	క్కువ
9	15	చున	చున
15	18	చెఱు	చెఱుం
16	17	బ్రకా	ప్రకా
24	4	ఱున్	ఱునున్
53	8	ఱు	ఱుగు
60	15	పొల్పే	పొల్పే
61	11	దిక్తె	దిక్తెక్కు
64	25	పగది	పగిది
75	14	నేయు	జేయు
77	21	మరుడ	మర్దుడ
85	26	యెందొ	యొందొ
86	23	చ్చిరి	చ్చితి
87	16	యుంగూ	యుంగూ
94	7	కొన	కొళ
98	9	మహ	మహా
99	21	తేడి	తేసి
103	13	చెప్ప	జెప్ప
105	18	గను	గను
112	6	మెట్టి	మొట్టి

తక్కుంగల అరసున్నల వ్యత్యాసములు పాఠకులనే సరియైనవిగా గోరెదము.





